

శ్రీ రస్తు.

శ్రీ వేదాంతపంచదశి

శ్రీ విద్యారణ్యస్వామివర్యప్రణీతము

శ్రీ రామకృష్ణవిరచితవ్యాఖ్యాన
ప్రతిపదలంఘనకాతాత్పర్యవిశేషార్థ సహితము



చెన్నపురి:

వావిళ్ల రామస్వామిశాస్త్రులుఅండ్సన్స్ వారిచే

ప్రకటితము.

1934

All Rights Reserved.

PRINTED BY
V. VENKATESWARA SASTRULU
of V. RAMASWAMY SASTRULU & SONS,
AT THE 'VAVILLA' PRESS,
Madras.—1934.

భూ మి క్త.


“వేదాంతపంచదశి” యను పేరుతో సుప్రసిద్ధిని వహించియున్న ఈ గ్రంథరత్నమును మహర్షి కల్పచంద్రుడు “విద్యారణ్యస్వామి” రచించెను. ఈపనిపత్తులందును, బ్రహ్మసూత్ర, తద్భాష్యాది గ్రంథములందును ప్రాథమముగా చర్చించి నిర్ణయింపఁబడిన వేదాంతశాస్త్ర సిద్ధాంతము లన్నియు నిందు అతి సులభశైలిలో సుకుమారమతులకుకూడ తెలియునటుల విశదీకరింపఁబడియున్నది. ఈ గ్రంథమునందు తత్త్వవివేకము, పంచభూత వివేకము, పంచకోశవివేకము మున్నగు ౧౫ ప్రకరణములలో ఆచార్యుని యనుములను ప్రధానముగా గ్రహించి చర్చించి నిర్ణయించియుండుటచేత “వేదాంతపంచదశి” యను నామ మి గ్రంథమునకు సార్థకనామమయి ఓప్పుచున్నది. ఏతద్గ్రంథకర్తయగు విద్యారణ్యస్వామి ౧౪-వ శతాబ్దప్రారంభమునం దవతరించి దాదాపు ఆశతాబ్దము చివర వఱకు జీవించి శ్రీశృంగేరి జగద్గురుపీఠము నధిష్ఠించి బ్రహ్మ భూయమునందైన మహనీయ పురుషుఁడు. ఇతఁడు పూర్వాశ్రమమునందు మాధవాచార్యుఁడను పేరుతో విఖ్యాతిని గాంచెను. మఱియు సకలశాస్త్ర సారంగఘటములచేత “సర్వజ్ఞస్సహి మాధవః” యని సర్వజ్ఞ బిరుదవిరాజితుఁడయి వేదభాష్యాద్యనేత గ్రంథరాజములలోనర్చి వన్నెకెక్కిన. దక్షిణహిందూస్థానమునందు పదునాల్గవ శతాబ్దియందు ఏర్పడిన “విజయనగరసామ్రాజ్య” మిమహనీయుని మంత్రాలోచనగుఱువలననే జగద్విఖ్యాతిని గడించెను. ఈ ‘వేదాంత పంచదశి’ యను గ్రంథమునకు విద్యారణ్యశిష్యుఁడగు రామకృష్ణపండితునిచేత విరచిత మయిన సంస్కృతవ్యాఖ్యానముచుచ్చేర్చి ఆంధ్రటీకాతాత్పర్య వివరణసహితముగ మే మిప్పుడు దీనినిముద్రించియున్నారము. ఈ గ్రంథము విద్యారణ్యవిరచితమని సర్వసాధారణముగ అందఱు కలంచుచున్నను వ్యాఖ్యాతయగు రామకృష్ణుఁడును, మఱియొందఱును భారతీతీర్థుఁడును, విద్యారణ్యుఁడును కలసి యీ గ్రంథమును రచించిరిని తలంచుచున్నారు. పరమేశ్వరుని యనుగ్రహము సరిగా నున్నయెడల శ్రీవిద్యారణ్యకృతములగు అనుభూతిప్రకాశము, వివరణప్రశేయసంగ్రహము మున్నగు వేదాంత గ్రంథములను ఆంధ్రటీకాతాత్పర్యవివరణములతో త్వరలో ముద్రించి సాతకుల కందఁజేయఁగలము.

తండూరప్పేట
చెన్నపట్టణము.
1—4—1934

}

ఇట్లు,
వావిళ్ల రామస్వామి శాస్త్రులు అండ్ సన్స్.


విషయ సూచిక.



ప్రకరణము.	పుటసంఖ్య.
౧. తత్త్వవివేక ప్రకరణము	1
౨. మహాభూతవివేక ప్రకరణము	99
౩. పంచకోశవివేక ప్రకరణము	205
౪. ద్వైతవివేక ప్రకరణము	235
౫. మహావాక్యవివేక ప్రకరణము	274
౬. చిత్రదీప ప్రకరణము	282
౭. తృప్తిదీప ప్రకరణము	461
౮. కూటస్థదీప ప్రకరణము	645
౯. ధ్యానదీప ప్రకరణము	689
౧౦. నాటకదీప ప్రకరణము	771
౧౧. యోగానంద ప్రకరణము	789
౧౨. ఆత్మానంద ప్రకరణము	879
౧౩. అద్వైతానంద ప్రకరణము	931
౧౪. విద్యానంద ప్రకరణము	992
౧౫. విషయానంద ప్రకరణము	1020



ఉ పో ధ్వా త ము.



యః సాక్షాత్ భువనేశ్వరీం భగవతీ మారాధ్య భక్త్యా పున
 స్తస్యా సృష్టృపయా పరైరసులభం లభ్యా మహాంతం నిధిం,
 సావర్ణీం విరచయ్య పృష్టిమపి యః ప్రాదాత్ ప్రజాభ్యో మదం
 సోఽయం శ్రీశశిఖండమాళికృపయా జీయాచ్ఛిరం మాధవః.

శ్రీవిద్యారణ్యమునీంద్రప్రణీతంబగు నీవేదాంతపంచదశి యను గ్రంథరాజము శ్రీమచ్ఛంకరాచార్యకృతమగు నుపదేశసాహస్రియను గ్రంథరత్నమువలె ముముక్షువులకుఁ బెన్నిధియై విజ్ఞానధనమును అవిచ్ఛిన్నముగ నొనఁగూర్చుచున్నది. ఏతద్గ్రంథవిషయమై ముచ్చటించుటకుముందు గ్రంథకర్తయొక్కజీవితమునుగూర్చి ప్రస్తావించుట వాంఛనీయము కాని, యిష్టహాత్తుని దివ్యచరిత్రము గ్రంథస్థముగ నున్నటులు కనఁబడదు. ఎందఱుండితులనడిగినను దెలియదనువారలు, లేక, యేవో రెండుమాటలతో సరిపెట్టువారలేకాని సమగ్రముగఁ దెలిసినవార లీయాంధ్రదేశమునఁ గానరాదు. బ్రహ్మశ్రీ మంత్రీ లక్ష్మీనారాయణశాస్త్రిగారిచే 1895-వ సంవత్సరమునఁ బ్రకటింపఁబడిన పంచదశీగ్రంథములో దీపికాపంచకమనెడి ద్వితీయభాగారంభమున వ్రాయఁబడిన పీఠికలోమాత్రము శ్రీవిద్యారణ్యస్వామిజీవితము విషయమై కొంత ప్రస్తావముగలదుగాని యది సమగ్రముగను విశ్వసనీయముగను లేదు. 1926-వ సంవత్సరములో శ్రీవావిళ్ల రామస్వామిశాస్త్రిలు అండ్ సన్స్ వారిచే శ్రీరామప్రెస్సున ముద్రణమైన 'జీవన్ముక్తిప్రకాశిక' యనుగ్రంథములో 'శ్రీవిద్యారణ్యస్వామిజీవితము' అని కొంత వ్రాయఁబడెను గాని, అది యసంపూర్తిగ నున్నది. తుదకు నాకత్యంత ప్రయమిత్రులును కర్ణాట బ్రాహ్మణులును ప్రస్తుతము కాశీపురనివాసులనగు బ్రహ్మశ్రీ యం. యస్. శ్రీకంఠశాస్త్రిగారికివ్రాయఁగా ఆయన నిండుదయతో విశేషచరిత్రమ మొనర్చి యనేక గ్రంథములనుండి కొన్ని విషయములను (Notes) ఇంగ్లీషు కర్ణాటభాషలలో వ్రాసిపంపిరి. దాని ననుసరించి యీ క్రిందివిషయములను వ్రాయగలిగితిని.



శ్రీ విద్యారణ్యస్వామిజీవితము



1. జన్మ భూమి:—

ఈమహాత్ముని జన్మ భూమి కర్ణాట దేశమున తుంగభద్రానదీతీరమున (రామాయణ కాలమున కిష్కింధానగరమని ప్రసిద్ధిగాంచిన) 'విజయ'పురము లేక విజయనగరము.

2. జననాది కాలము:—

శ్రీ శంకరాచార్యులవారి జననాది కాలమువలె వీరి జననాదికాలముగూడ ఇంత వఱకు నిదమిత్యము నిశ్చయింపబడలేదు. అయినను గొన్ని తామ్రశాసనములనుబట్టి యిట్లు నిర్ణయింపవచ్చును.

	కాలివాహనశకము	క్రీస్తుశకము
జననము.		1267 A. D.
సన్మన్యసాశ్రమ స్వీకారము	1253	1331 A. D.
శ్రీ శారదా పీఠాధిపత్యము.		
సిద్ధి (బ్రహ్మైక్యము)	1308	1336 A. D.
పూర్ణాయుర్దాయము 120 సంవత్సరములు.		

[శ్రీ విద్యాతీర్థులును, శ్రీ శంకరాచార్యుల గురువులునగు శ్రీ గౌడపాదాచార్యులు వారును, 120 సం॥ రములు జీవించిరి. వర్తమానకాలముందుగూడ 120, 130 సంవత్సరములు జీవించినవారలుగలరు కనుక శ్రీ విద్యారణ్యులు 120 వత్సరములు జీవించిరాయని శంకింపఁబనిలేదు].

శ్రీ శృంగేరీమఠములో వీరిఆరాధన ప్రతిసంవత్సరము జ్యేష్ఠ శుద్ధ త్రయోదశీ తిథియందు జరగుచున్నది. ఈపీఠముయొక్క జగద్గురు పరంపరనుబట్టి వీరిగురువగు శ్రీ విద్యాతీర్థులు (లేక శ్రీ విద్యాశంకరులు) 1228 A. D. మొదలు, 1333 A. D. పర్యంతము శృంగేరీ పీఠాధిపత్యమును వహించినట్లు కనబడుచున్నది. కావున మాధవాచార్యుల వారు ఈకాలముందు ఉండిరనుట సంగతమే.

3. కుటుంబము:—

“శ్రీమతీ జననీయస్య సుకీర్తిర్నాయణః పితా
సాయణః సోమనాథశ్చ మనోబుద్ధిసహోదరా,

యస్య బోధాయనం సూత్రం కాఖా యస్యచ యాజుషీ

భారద్వాజం యస్య గోత్రం సర్వజ్ఞస్సహి మాధవః.”

అని పరాశరస్మృతి వ్యాఖ్యానపీఠికయందు శ్రీమాధవాచార్యులవారు వ్రాసినట్లోకముల ననుసరించి, ఈయనతల్లి శ్రీమతి, తండ్రి మాయణుడు, సోదరులు సాయణసోమనాథులనువారలు, బోధాయనసూత్రము, తైత్తిరీయ యజుశ్శాఖ, భారద్వాజసగోత్రము, అని స్పష్టమగుచున్నది.

ఈయనకుఁ బూర్వాశ్రమమందు మాధవుఁడు, మాధవార్కుఁడు, మాధవామత్యుఁడు, మాధవాచార్యుఁడు ననెడినామము లొప్పారెను. సన్నాధిసాశ్రమస్వీకారమున “విద్యారణ్యస్వామి” యనఁబడెనని కొందఱుమతము.

4. శైశవావస్థ, ఉపనయనాది సంస్కారములు:—

తండ్రి మాయణుఁ డీయనకు మాధవుఁడని నామకరణంబొనర్చి, ‘సర్వజ్ఞవిష్ణు’ వనెడి పండితునియొద్ద విద్యాభ్యాసమునకై యొప్పరించెను. మాధవాచార్యులు మేధాసంపన్నుడై ఆత్మలృకాలములోనె నాలుగువేదములను సకలశాస్త్రములను, ఇతరవిద్యలను సర్వజ్ఞ గురువునొద్ద నభ్యసించెను.

“పారంగతం సకలదర్శనసాగరాణా

మాత్తోపకార చరితార్థిత సర్వలోకం,

శ్రీకార్జ్ఞపాణితనయం నిఖిలాగమజ్ఞం

సర్వజ్ఞవిష్ణు గురుమన్వహ మాశ్రయేహమ్.”

అని శ్రీవిద్యారణ్యస్వామి తనచే రచియింపఁబడిన ‘సర్వదర్శనసంగ్రహ’ మనుగ్రంథమున వక్కాణించెను. కనుక సర్వజ్ఞవిష్ణు వీయనకుఁ బూర్వాశ్రమమందు విద్యాగురువు.

5. వివాహము:—

మాధవాచార్యులు విద్యాభ్యాసకాలమంతయు బ్రహ్మచర్య వ్రతనిష్ఠతో పేద శాస్త్రాది సకలవిద్యల నభ్యసించినమీఁద గుర్వాజ్ఞంగొని స్వస్థలమునకుం జనెను. తల్లితండ్రుల కోరికప్రకారము గృహస్థాశ్రమ స్వీకారమున కంగీకరించినవాడై, బాదాలి లేక ‘బాదామి’ యనెడి ప్రస్తుతనామముగల ‘వాతాపిపురము’న కధీశుఁడగు చాళుక్యరాజునకు మంత్రియగు వీతిహోత్రుని ప్రియనందనయగు ‘వీతిహోత్ర’ యను కన్యారత్నమును పరిణయమాయెను. ఆప్పటికి యీయనవయస్సు 40-50 సంవత్స

రము లైనను బ్రహ్మచర్య నిష్ఠాగరిష్ఠుఁడుగనుక, 25 సంవత్సరముల బాలునివలె నుండెనని వాడుక.

6. తపశ్చర్య:—

మాధవాచార్యులు హంపియందు భువనేశ్వరీ దేవతాలయములో గాయత్రీ మంత్రోపాసనముచేయుచు లక్ష్మీప్రాప్తికై చిరకాలము ఘోరతపస్సుచేసెను. ఎంత కాలము తపస్సొనరించినను లక్ష్మీ ప్రసన్నురాలు కాకపోవుటచే తీవ్రతపస్సుచేసెదనని గీత్యవహించి మూఁడుమాసములు పరివక్త ఫలములనుదెనుచు ఆటుమాసములు జలపానము మాత్రమే చేయుచు ఒకవత్సరము వాయుభక్షణముచేసియు పిమ్మట నాలుగేండ్లు నిరాహారియయ్యెను తన దారిద్ర్యమహాంబుధిని లక్ష్మీపదపంకజ నౌకాసహాయమున దాటవలెననెడి సంకల్పముతో అత్యంతభక్తితో తీవ్రతపంబు సల్పెను. పంకజాసన సంతృప్తిచిత్తయై నిజరూపమున దర్శనమిచ్చెను. అప్పుడు మాధవాచార్యులు శరీరము గగన్పొడువ ఆనందబాష్పపూరితలోచనుడై వినయ భయభక్తులతో నాలక్ష్మీదేవిని ఆనేకవిధములఁ బ్రస్తుతించెను. పద్మాలయ మందస్మితముఖారవిందమై మృదుమధుర వచనముల “ఓయీ ! విమలాగ్రగణ్యా ! నీతపస్సునకు మెచ్చితి. కాని నీమనోరథ మీజన్మమున సిద్ధింపదు. పరజన్మమందు సిద్ధించును.” అనెను. ‘మాధవాచార్య లాపలు కులను విని బద్ధాంజలియై యిట్లనెను. “తల్లీ ! యత్యాశ్రమస్వీకారము పరజన్మమగునని శ్రుతిస్మృతిపురాణాదులు ఘోషించుచున్నవి. యితికి అత్తవిజ్ఞానమే పరమధనము. కావున నేను యత్యాశ్రమమును స్వీకరించి, శృంగగిరిపురమున నివసించుచు, శిష్య వర్గముతో అధ్యాత్మవిద్య సభ్యసించెదను.” లక్ష్మీ దర్శనప్రభావమున క్షణభంగురమగు ధనమునందు ఆభిమానముతోలగి, యిట్లు వైరాగ్యముగలిగి అధ్యాత్మ విద్యాసక్తుడగు మాధవాచార్యునిఁగూర్చి లక్ష్మీ యిట్లానలిచ్చెను. “ఓవిద్వాంసుఁడా ! ముల్లోకములందును ప్రజలు విశ్వరూకాములై అనన్యభక్తితో నన్నుం గొలుచుచుందురు. లక్ష్మీప్రసన్నత గలవారలేకదా ధన్యులు, నాకొఱకై యింత యుగ్రతపంబొనర్చి యిప్పుడు ధనమువలదనెదవేల? నావరమమోఘము. నీవు సన్న్యాసాశ్రమము స్వీకరించి నను నీతపఃఫలముగ యత్యాశ్రమమందే నీకు సకలైశ్వర్యముల నొనఁగూర్చెదను.” పద్మాలయయొక్క సుధామధుర వచనములనువిని, “జననీ ! పరోపకారార్థమై ప్రయత్న పూర్వకముగ నీపదసరోజముల నెప్పుడుధ్యానింతునో యపుడుమాత్రమే నాకు ధనము నొసంగుము.” అనెను. ఈవచనమునువినె లక్ష్మీ మోదమొంది “వత్సా ! నీవు ఎప్పుడు, ఏదేశమందు నన్నుధ్యానింతువో యపుడు ఆదేశమందంతటను నువ్వువృద్ధి గురిపించెదను. ఈనావచనము సత్యము. నీకు శాశ్వతఖ్యాతి కలుగును.” అని యాశీర్వదించి అంత

ధానమందెను. అంతట మాధవాచార్యులు నిజగృహమునకుఁబోయి, మాతాపితరుల యనుజ్ఞఁగొని, శృంగగిరిపురమునకుం జనెను.

7. సన్న్యాసాశ్రమస్వీకారము—పీఠాధిపత్యము:—

ఆకాలమందు (శా. శ. 1253. క్రీ. శ. 1331 A. D.) శ్రీవిద్యాతీర్థులవారు శ్రీశృంగేరీపీఠాధిపత్యమును వహించియుండిరి. మాధవాచార్యు లాయతిసార్వభౌముని వలన సన్న్యాసాశ్రమమును స్వీకరించి, “విద్యారణ్యస్వామి”యను ఆశ్రమనామముం బడసి, ప్రజోత్పత్తిసంవత్సర (1331 A. D.) కాత్తికశుక్లసప్తమి శుభదినమున శ్రీ శృంగేరీపీఠాధిపత్యమును వహించెను. అంతనుండి మాధవాచార్యులు “శ్రీజగద్గురువిద్యారణ్యస్వామి”యని జగత్ప్రఖ్యాతింగనెను. (శ్రీవిద్యాతీర్థులవారికి విద్యాశంకరులని నామాంతరముగలదు.)

8. విజయనగర (విద్యానగర) ప్రతిష్ఠ:—

1336 A. D. సంవత్సరమున బల్లారిజిల్లాలో తుంగభద్రానదీతీరమున శ్రీవిరూపాక్షస్వామివారిక్షేత్రమందు విజయనగరమని ప్రఖ్యాతినొందిన విద్యానగరమును నిర్మించి దానికి శ్రీవిద్యారణ్యస్వామి శంకుస్థాపనమొనరించెను. ఆవిజయనగరసామ్రాజ్యమునకు బుక్కభూపాలుని పట్టాభిషేకమొనర్చెను. ఆబుక్కరాయల కోరికపై శ్రీవిరూపాక్షక్షేత్రమునకును అచటి శ్రీచక్రమునకును శ్రీవిద్యారణ్యస్వామి ఆధిపత్యమునువహించెను. ఈ శ్రీచక్రయంత్రము విద్యారణ్యస్వామిచేతనే ప్రతిష్ఠింపఁబడెను. మహాత్తరమైన యాయంత్రమునకు నెనిమిదిదిశలను నెనిమిది ఏనుంగులును, ఎనిమిది సర్పములును చిత్రింపఁబడెను.

శ్రీచక్రమునును విజయనగరమునును ప్రతిష్ఠించు మహారాజుమందు అవశకునమగుటచేత ఆపట్టణమునకును శ్రీచక్రమునకును భవిష్యత్కాలమున ససర్థము వాటిల్లనని శ్రీవిద్యారణ్యస్వామి తలంచెను. ఆయనచే రచియింపఁబడిన ‘కాలజ్ఞాన’ మనెడి గ్రంథములో నీభవిష్యదసర్థములు వక్కాణింపఁబడినవి.

ఈవిద్యానగర (విజయనగర) రాజ్యమును బరిపాలించిన భూపతులకును వారల సంతతి రాకొందులకును శ్రీవిద్యారణ్యులు రమారమి ఏబదిసంవత్సరములు ప్రధానమంత్రిగానుండి రాజ్యమును సమర్థతతోఁ బరిపాలించుచు, విశేషాభివృద్ధికొనెచ్చెను. ఆకాలమందు విజయనగరముయొక్క వైభవాతిశయము దిగంతవిఖ్యాతిగాంచి యుండుటచేత విదేశీయులనేకు లీపట్టణమును జూడవచ్చి దాని విభవాలిశయముల ననేకవిధముల గ్రంథరూఢమున వర్ణించిరి.

9. సువర్ణవృష్టి గురిపించుట:—

ఒకానొకకాలమందు విజయనగరసంస్థానమున ధనము శూన్యమయ్యెను. ప్రజలను మిగుల దారిద్ర్యముచే జొక్కుచుండిరి. అప్పుడు రాజు శ్రీవిద్యారణ్యము నీశ్వరునితో సీదురవస్థను విన్నవించగా, పూర్వము లక్ష్మీదేవి తనకొసంగిన వరమును జ్ఞప్తియందుంచుకొని, రాజుతో “రాజా! శ్రీగాయత్రీదేవిని బ్రార్థించి సువర్ణవర్షమును గురిపించెదను. నీప్రజల గృహవరణములందును వారల పొలములలోను గురిసిన సువర్ణము ప్రజలదే. నీకోటయావరణములోను బాటలలోను గయాభిభూములలోను వర్షించునువర్ణము నీయది. ఇందునకంగీకరింతువేని సువర్ణవృష్టికురియును” అనెను. రాజు సంతోషముతో నంగీకరించెను. అంతట విద్యారణ్యులు గాయత్రీదేవిని ఒకముహూర్త కాలము స్వర్ణవృష్టింగురిపించ బ్రార్థించగా నపారమగు సువర్ణము వర్షించెను. దానివలన బృహ్మేశ్వరునివలన బ్రజలకును నపారమగుధనము లభించెను.

10. శ్రీవిద్యారణ్యస్వామికి బ్రహ్మరక్షస్సు సమావేశమగుట:—

ఒకానొకకాలమందు శ్రీవిద్యారణ్యులు శిష్యులతో నుత్తరదేశమునకు బోవుచుండ దారిలో నొక యశ్వత్థవృక్షముమీద నివసించుచుండిన బ్రహ్మరక్షస్సు శ్రీవిద్యారణ్యునిజూచి, “నిలువుము, కదలకుము. నీవు నాప్రశ్నములకు తృప్తికరముగ నుత్తరము లొసంగుదువేని నీకు నేను స్వాధీనుడనయ్యెద. లేదేని నీపీవృక్షమునందు నాతోడ నివసించవలెను” అని ప్రతిజ్ఞచేసెను. విద్యారణ్యులు బ్రహ్మరక్షస్సు అడిగిన ప్రశ్నములన్నిటికి తృప్తికరముగ నుత్తరములొసంగెను. అప్పుడు బ్రహ్మరక్షస్సు చెట్టునుండి దిగివచ్చి విద్యారణ్యులపాదములకు సాష్టాంగనమస్కారముచేసెను. అంతట ఆయన రక్షస్సు నావాహనముచేసి యొక సంపుటమందుంచి తనతోఁగొనిపోయి శృంగేరీపీఠమునొద్ద నొక శిలావిగ్రహమును స్థాపించి దానియందు బ్రహ్మరక్షస్సును ఆవాహనముచేసి, దానికి నిత్యమై వేద్యాదులు జరగుటకు తగిన స్థిరపనిచేర్చుటచెను. ఆశిలావిగ్రహము ఇప్పటికిని గలదు. శృంగేరీపీఠాధిపతులగు నే జగద్గురువునకైనను వేదశాస్త్రాదులలో నెట్టి సందేహముకలిగినను ఆబ్రహ్మరక్షస్సు స్వప్నమందుఁగనఁబడి సంతయముల నివారణ సేయునఁట.

శ్రీవిద్యారణ్యస్వామికి బ్రహ్మరక్షస్సుచెప్పిన పూర్వవృత్తాంతము:—

శ్రీరామచంద్రుడు త్రేతాయుగమున రావణాసురుని వధించిన కారణమున వానికి బ్రహ్మహత్యాదోషముఘటించెను. తద్దోషపరిహారార్థముకాలపురుషదానము జేయవలెనని శ్రీరాముని కులగురువగు వసిష్ఠముని యానతిచ్చెను. అట్లాక కాలపురుషవిగ్రహమును స్వర్ణముతోఁజేయించి దాని ప్రతిగ్రహముచేయుట కనేకవిప్రోత్తముల రప్పించిరి.

దానమును గ్రహించుట కెవ్వరును సాహసించరై. నే పూర్వజన్మమున శృంగి భట్టును బ్రాహ్మణుడను. వేదములను సమస్తశాస్త్రములను సంపూర్ణముగ నభ్యసించి నాడను. శ్రీరామచంద్రుడు నన్నుంజూచి యాకాలపురుషదానమును గ్రహింపుమన్న బ్రోత్సహించెను. దానమును గ్రహించితిని. దాన ప్రతిగ్రహనంతరము ధారవిడిచిన తత్క్షణమే శ్రీరామచంద్రుడు గుర్వాజ్ఞాప్రకారము వెనుమొగముచేసి సభనుండివెడలెను. అందువలన నేనిట్లు బ్రహ్మరక్షస్సునైతిని. ప్రతిగ్రహనంతరము నేను శ్రీరాముని మోముం జూచియుంటినేని నాకీరాక్షసత్వము కలుగకుండెడిది. ఇది నాపురాకృతకర్మ ఫలము.

11 శ్రీవిద్యాతీర్థలవారి బ్రహ్మైక్యము:—

శ్రీవిద్యాతీర్థులు (శ్రీవిద్యాశంకరస్వామి) లంబికాయోగసిద్ధుడు. 1333 A.D. సంవత్సరములో కార్తీకశుద్ధసప్తమినాడు లంబికాయోగసిద్ధుడై తనను సమాధియందు సజీవునిగాఁ గప్పి వేయుండనియు పదిరెండువత్సరములవఱకు సమాధినిఁ దెలువరాదనియు శిష్యులకాజ్ఞాపింప వారలట్టానర్పిరి. కాని, మూడేండ్లతరువాత కొందఱుశిష్యులు సమాధిని తెఱచిచూడఁగా తీర్థలవారిశరీరమందు కొంతమార్పుకలుగుటంజూచి వారి ఆజ్ఞోల్లంఘనవలన నేమిప్రమాదము ఘటించునో యను భయముతో సమాధిద్వారము నెప్పటి యట్లు గప్పివేసిరి. ఆనాటిరాత్రి తీర్థలవారు శ్రీవిద్యారణ్యస్వామికిని మఱికొందఱుశిష్యులకును స్వప్నమందుఁ గనఁబడి తమయాజ్ఞనుల్లంఘించి సమాధిని తెఱవఁగూడదనియు విజయనగరపురాధీశుని సహాయముంగొని తనసమాధిపైని నొకఆలయమును గట్టించవలె ననియు నాజ్ఞాపించిరి. శ్రీవిద్యారణ్యస్వామి వారినూజ్ఞానుసారముగ తీర్థలవారి సమాధిపై “శ్రీవిద్యాశంకరమందిర”మను పేరిడి యొక దివ్యమందిరమును నిర్మించిరి. ఇప్పటికిని శ్రీతీర్థలవారు సమాధియందు సజీవులై యోగసిద్ధులున్నారని వాడుక. ఆయాలు యము అయిదువందలసంవత్సరములక్రిందట గట్టఁబడినదయ్యును నూతనముగ నిర్మించఁ బడినదనివలె ఇప్పటికిని గనఁబడును.

ఆ యాలయముయొక్క ముఖమండపముచుట్టును పదిరెండు తాతిస్తంభములు గలవు. ఆస్తంభములు శాస్త్రపద్ధతుల ననుసరించి మేషాది పండ్రెండురాసులలో నొక్కొక స్తంభ మొక్కొక్కరాశియొక్క నామమును వహించియున్నవి. సూర్యుడు పండ్రెండు మాసములలో నొక్కొక్కమాసము దొక్కొక్కరాశియందు బ్రవేశించుననుట లోక విదితమే. ఈమండపవిశేషమునగల అద్భుతము విమనఁగా, ఆయామాసములలో సూర్యుఁ డేయేరాశియందుఁ బ్రవేశించియుండునో యాయారాశియొక్క పేరుగలస్తంభము

మీదనే సూర్యకిరణములు ప్రసరించునుగాని యితర స్తంభములమీదఁ బ్రసరింపవు. ఇదియే అత్యద్భుతమును దురవగాహమును. ఈయద్భుతమును గనుటకే యనేకులగు పాశ్చాత్యులును (Europeans) ఇంజనీయర్లును నీమందిరమును నివృటికినిఁ జూచి పోవుచుందురు.

12. శృంగేరియందు శారదా ప్రతిష్ఠ:—

శ్రీ ఆదిశంకరాచార్యులవారు కాశ్మీరదేశమునుండి శారదామూర్తిని శృంగేరి మఠమునకుఁ గొని తెచ్చినప్పుడు చందనవిగ్రహమునుగాఁ బ్రతిష్ఠించిరి. శ్రీవిద్యారణ్య స్వామి శృంగేరిపీఠాధిపత్యమును వహించినపిమ్మట పంచలోహములతో శారదావిగ్రహమును నిర్మించి ప్రతిష్ఠించి కుంభాభిషేకమునరించిరి. ఆ శారదాంబావిగ్రహమే యిపుడర్చింపఁబడుచున్నది.

శ్రీవిద్యారణ్యస్వామి తనపీఠాధిపత్యకాలములో శృంగేరివిరూపాక్షమఠములీలో ముఖ్యమగు ప్రతికాగితముమీఁదను మఠములకుఁజేరిన పాత్రలు మున్నగు సామానుల మీఁదను “శ్రీవిద్యాశంకర” అనెడి తమ గురువుగారి పేరుగల ముద్రనువేయుటకు నేర్పాటుచేసెను. ఆముద్రయే యిపుడును నుపయోగింపఁబడుచున్నది.

శ్రీవిద్యారణ్యస్వామి తమతల్లిగారి శ్రీ తిలొఱకు కొన్ని భూములను ఈనాములుగా నొసంగెను. ‘కచర’ యను పూర్వనామముగల గ్రామమును ‘మాధవపుర’ మని తనపేర అగ్రహారముగ బ్రాహ్మణులొసంగెను. తుంగభద్రానదియొక్క యొకభాగమునకు “మాధవతీర్థ”మని పేరిడెను. శృంగేరిమఠములోని శ్రీశంకరభగవత్పాదులవారి శిలావిగ్రహము శ్రీవిద్యారణ్యస్వామి చేతనే నిర్మింపఁబడినది. మఱియు శృంగేరివిరూపాక్షపీఠములలో నిపుడు ఉపయోగములోనున్న బిరుదులు విలువగల భూమణములును శ్రీవిద్యారణ్యస్వామి చేతనే సంపాదించఁబడినవి. వీరిగురువగు శ్రీవిద్యా తీర్థులవారియొక్కయు శ్రీవిద్యారణ్యస్వామియొక్కయు ప్రఖ్యాతి భారతదేశమందంతటను వ్యాపించియున్నది.

శ్రీవిద్యారణ్యస్వామి విజయనగరసామ్రాజ్యమునకు ఆమాత్యమాత్రుఁడయ్యును రాజ్యతంత్రమందు సార్వభౌమాధికారము గలిగియుండెను. ఇండియాదేశపుసార్వభౌములలో నెవ్వరును రాజ్యపరిపాలనాసామర్థ్యమందును బుద్ధికౌశలమందును విద్యారణ్యస్వామికి సరికారు. ఈమహాత్ముడు “కర్ణాటక సింహాసనస్థాపనచార్యులు” అనెడి బిరుదు వహించెను. ఆధ్యాత్మికజ్ఞానమందును రాజకీయవ్యాపారమందును మేధాశక్తియందును సకల కలాకౌశలమందును నీయన అద్వితీయుఁడు.

13 శ్రీవిద్యారణ్యస్వామి నిర్వాణము:—

ఇట్లు దిగంతవిఖ్యాతఁగాంచి 1386 A. D. సంవత్సరమున జ్యేష్ఠశుద్ధ త్రయోదశి సోమవారమున పంపాక్షేత్రమందు శ్రీవిద్యాపాక్షేశ్వరసన్నిధియందు శ్రీవిద్యారణ్యస్వామి బ్రహ్మైక్యమునుబొందిరి. వీరినిర్వాణానంతరము బుక్కరాయలపుత్రుఁడు రెండవహరిహరరాయలు నాలుగు వృత్తులు దైవములకును, తొంబదియాఱువృత్తులు బ్రాహ్మణులకును మాన్యములుగ నొసంగి తమ కులగురువగు శ్రీవిద్యారణ్యస్వామి గౌరవార్థము “విద్యారణ్యపుర” మనెడి అగ్రహారమును నిర్మించెను. ఆయగ్రహార మిప్పటికిని శృంగేరికి దక్షిణముందుఁ గలదు.

శ్రీవిద్యారణ్యులగురువులు శ్రీవిద్యాతీర్థులు, శ్రీభారతీ కృష్ణతీర్థులు, శ్రీశంకరానందులు, శ్రీకంతనాథులు అనువారలు. అని కొందఱుందురు. హంపియందుఁగల శ్రీవిద్యాపాక్షేశ్వరాలయము వెనుకతట్టున నొకమందిరము కలదు. అందు రెండడుగుల యెత్తుగల శ్రీవిద్యారణ్యస్వామివారి శిలావిగ్రహము కూర్చుండి కుడిచేతితో తత్త్వబోధచేయుచున్నట్లు గలదు.

మహారణ్యమువంటి వేదవేదాంగ తర్కవ్యాకరణ మిమాంసా జ్యోతిషాది సమస్తవిద్యలయందును పారంగతుఁడగుటచేత ‘విద్యారణ్య’ లనెడినామ మిష్టహాత్తునకు సార్థకమయ్యెను. ఈమహాత్ముఁడు రచించిన గ్రంథములు 1800 లకు వైగానుండునని కింవదంతి. వానిలో ముఖ్యమైనవి:—

౧. వేదభాష్యము:—ఇందు నాలుగువేదములకు సంహిత, బ్రాహ్మణము అరణ్యక భాగములకన్నిటికి సమగ్రమయిన వ్యాఖ్యానము గలదు. దీనికి ‘మాధవీయ వేదార్థ ప్రకాశ’ యని నామాంతరము.

౨. అధికరణరత్నమాల:—ఇందు 192 అధికరణములతో ఉత్తర మిమాంసకు వ్యాఖ్యయు టీకయుం గలవు. (ఇది విద్యారణ్యకృతముకాదని కొందఱుందురు.)

౩. సర్వదర్శనసంగ్రహము:—వేదాంతవిషయము. (ఇదియుఁ బై యట్లే.)

౪. అనుభూతి ప్రకాశిక:—3000 శ్లోకములుగలిగి ద్వాదశోపనిషత్తులయొక్క సారాంశముగలది.

౫. బ్రహ్మగీత:—ఇందు శ్రీశంకర మధ్వ రామానుజ సిద్ధాంతములు చర్చింపబడి, అద్వైతము స్థాపింపఁబడినది. దీనికి ‘ప్రకాశిక’ యను టీకయుం గలదు. (ఇది వేటాకరిచే జేయఁబడిన దనువాదము కలదు.)

౬. శ్రీ వేదాంతపంచదశః—(క్రింది వివరణమును జూడుడు).

౭. జీవన్ముక్తివివేకము:—ఇందు సన్న్యాసిసాశ్రమవిధులు వ్యక్తీకరింపబడినవి.

౮. దృగ్దృశ్యవివేక, టీక:—శ్రీ శంకరభగవత్పాదులవారి దృగ్దృశ్యవివేకమును గ్రంథమునకు టీక.

౯. అపరోక్షానుభూతి, టీక:—శ్రీ శంకరాచార్యప్రణీతంబగు అపరోక్షానుభూతి యను గ్రంథమునకు టీక.

౧౦. ధాతువృత్తి 2500 శ్లోకములతో క్రినూపదములయొక్క 2200 మూల ధాతువులకు వివరణము.

౧౧. కాలమాధవీయము:—ధర్మశాస్త్రము.

౧౨. శతప్రశ్నకల్పలలిక:—1000 శ్లోకములతో 100 ప్రశ్నములకు త్తరములు పంచద్రావిడ, పంచగౌడ బ్రాహ్మణశాఖలవిషయమై వివరింపబడినది.

౧౩. పరాశరమాధవీయము:—పరాశరస్మృతికి వ్యాఖ్యానము.

౧౪. జైమినీ న్యాయమాలావిస్తరము:—జైమినీయ పూర్వ మీమాంసా వ్యాఖ్యానము.

౧౫. ఆచారమాధవము:—బ్రాహ్మణాచారవిధులు.

౧౬. వ్యవహారమాధవము:—న్యాయశాస్త్రము.

౧౭. విద్యారణ్యకాలజ్ఞానము:—భవిష్యద్విషయములను చెల్లుజ్యోతిషము.

౧౮. శంకరద్విజయము:—ఆదిశంకరాచార్యచరిత్ర—16 అధ్యాయములు గలది. (ఇది విద్యారణ్యకృతమాయను శంకకలదు.)

౧౯. వేదాంతాశీర్వాదము:—బ్రహ్మశీర్వాదపద్ధతి.

మఱియు వివరణప్రమేయసంగ్రహము మున్నగు ననేక గ్రంథములుగలవు. మహమ్మదీయుల దండయాత్రలు జరగుకాలమున నీమహాత్ముని గ్రంథములు దుర్భాగ్యులగు తురుష్కులకుఁ జిక్కుననుభవించి కొన్ని గ్రంథములు పర్వతగుహలందును, కొన్ని భూమి లోపలను భద్రపఱుపఁబడినవి. వానిలో ననేక గ్రంథములు 70—80 సంవత్సరముల క్రిందట వైకిండియఁబడినవి అని చెప్పదురు.

శ్రీ వేదాంతపంచదశియను నీ గ్రంథమును మూడుభండములుగ భాగించి, పరమాత్మయొక్క,

సత్ సర్వరూపమును వివేకపంచకమందును

చిత్ స్వరూపమును దీపవంచకఘనందును

ఆనందస్వరూపమును ఆనందవంచకఘనందును

పదియేను ప్రకరణములుగ అతిస్ఫుటముగ వివరించి గ్రంథనామమును సార్థకముచేసిరి.

శ్రీవిద్యారణ్యులు పంచదశీ మంత్రోపాసకులనియు, అందుచే మంత్రదీజములు పదునేనింటికి పదునేను ప్రకరణములను గల్పించి పరబ్రహ్మయొక్క సచ్చిదానంద స్వరూపమును వ్యక్తీకరించిరనియుఁ గొందఱయభిప్రాయము.

ఈగ్రంథము శ్రీవిద్యారణ్యప్రణీతమని పేరొందినను ఇందలి మొదటి ఆఱు ప్రకరణములుమాత్రమే విద్యారణ్య ప్రణీతములనియు, మిగత తొమ్మిది ప్రకరణములును వీరిగురువగు శ్రీభారతీతీర్థులచే రచియింపఁబడెననియు తోచెడిని.

వృత్తిప్రభాకర మనెడిగ్రంథములలో నీపంచదశీ మొదటి పదిప్రకరణములు శ్రీ విద్యారణ్యులచేతను, మిగత ఐదు ప్రకరణములు శ్రీభారతీ కృష్ణతీర్థులచేతను రచియింపఁ బడెనని చెప్పఁబడినది.

ఏదియెట్లున్నను నీపంచదశీ ప్రత్యేకము శ్రీవిద్యారణ్యులచేత రచియింపఁబడ లేదనుట నిర్వివాదాంశమనవచ్చును.

ఈ పంచదశీగ్రంథమునకు సమగ్రముగ సంస్కృతవ్యాఖ్యానము శ్రీరామకృష్ణ పండితునిచే రచియింపఁబడినది. ఈ రామకృష్ణకవి గొప్ప సంస్కృతపండితుఁడు, “వేదాంతపీఠభూమి” యను గ్రంథమును రచించిన ధర్మరా జాధ్వర్యుని పుత్ర రత్నము. ఈయన వేదాంతపరిభాషకుఁ గూడ వ్యాఖ్యానమును వ్రాసెను. ఈవ్యాఖ్యానములందు ప్రతిప్రకరణాంతమున “ఇతి శ్రీమత్పరమహంస పరివ్రాజకాచార్య శ్రీభారతీతీర్థ విద్యారణ్యమునివర్యకింకరేణ శ్రీరామకృష్ణాభ్యేన విదుషా విరచితే” అని వ్రాయఁబడి యుండుటచేత, నీరామకృష్ణపండితుఁడు శ్రీభారతీ తీర్థులకును శ్రీవిద్యారణ్యస్వామికిని శిష్యుఁడనియు, వార లిరువురికాలమందు నున్నవాఁడనియు స్పష్టమగుచున్నది.

ఇదివఱలో ముద్రణమైన పంచదశీప్రతులందు ఆంధ్ర టీకాతాత్పర్యములలోని లోపము లీప్రతియందు సవరణ చేయఁబడుటయేకాక కొన్నివివరణములకూడ నిందుఁ జేర్పఁబడినవి. మొత్తానక్షు లగువారలలో మందాధికారులకు సయితము నీగ్రంథము సుబోధముగనున్నది. ముముక్షువు లీగ్రంథమును సమగ్రముగఁజదివి సారగ్రాహకులగుదురేని వారలు అవిద్యాంధకార వినిర్ముక్తులై మోక్షసామ్రాజ్యమును జాణగొనుటకు సందియములేదు.

జి. శ్రీ. బ్రహ్మశ్రీ వావిళ్ల రామస్వామిశాస్త్రిలవారికిఁ బుత్రరత్నములగు శ్రీ వావిళ్ల వేంకటేశ్వరశాస్త్రిగారు వ్యయప్రయాసములకు వెనుదీయక ననేకాముద్రితగ్రంథములను ముద్రించి ఆంధ్రలోకమునకు మహోపకార మొనర్చుచున్నారు. ఆంధ్రమహాశయులెల్లరు వీరియుద్యమమునకుఁ దోడ్పడుట యుచితము. శ్రీవావిళ్ల వేంకటేశ్వరశాస్త్రిగారికిఁ ది ఆచంద్రార్కస్థాయిగ వర్ధిల్లుగాక !

పేరూరుపేట,
తూర్పుగోదావరిజిల్లా.
13.6.1934.

ఇట్లు,
సుజనవిధేయుఁడు,
కామర్షి వేంకటసుబ్బయ్య.



శ్రీ రస్తు.

శ్రీ గణేశాయ నమః.

శ్రీవేదాంతపంచదశి

ప్రథమ ప్రకరణము.

తత్త్వవివేక ప్రకరణము.

అవతారిక. శ్రీవిద్యారణ్యస్వామి అతిగంభీర మగువేదాంతశాస్త్రతాత్పర్యము సర్వసామాన్యముగ బోధయగుటకై వంశదశి యనుపేర నొకగ్రంథమును నిర్మింపఁ దలంచి శిష్టాచారానుసారముగఁ దొలుదొల్త మంగళాచరణమును గావింపుచు ననుబంధచతుష్టయమును సూచింపుచున్నాఁడు. గురువులకును దేవతలకును ప్రత్యక్షముగ పూజానమస్కారాదుల నాచరించుటయే మంగళాచరణ మైనను శిష్యులకు నీవిషయము (గ్రంథము నారంభింపఁ బోవునప్పుడు గురుదేవతానమస్కారముల నాచరింపవలయు ననువిషయము) తెలియుటకై బాసిన గ్రంథారంభమున శ్లోకముచే వివరింపుచున్నాఁడు:—

శ్లో. నమః శ్రీశంకరానందగురుపాదాంబుజన్తనై,
సవిలాసమహామోహగ్రాహగ్రాసైకకర్తణే.

1

వ్యాఖ్యానమ్.

నత్వా శ్రీభారతీర్థవిద్యారణ్యమునీశ్వరౌ,
ప్రత్యక్షత్వవివేకస్య క్రియతే పదసేచికా.

ప్రారాధితస్య గ్రంథస్యావిఘ్నన పాపమాన్విప్రచయగమనాభ్యాం శిష్టాచార పరిప్రాప్తమిష్ట దేవతాగురునమస్కారలక్షణం మంగళాచరణం స్వేనానుష్ఠితం శిష్య

శిక్షార్థం శ్లోకేనోపనిబధ్నాతి. అర్థాద్విషయప్రయోజనే చ సూచయతి నమఇతి. శం
సుఖం కరోతీతి శంకరః సకలజగదానందకరః - పరమాత్మా*ఏష హ్యేవానందయాతీతి
శ్రుతేః. ఆనందః నిరతిశయప్రేమాస్పదత్వేన పరమానందరూపః ప్రత్యగాత్మా. శంకర
శ్వాసావానందశ్చేతి శంకరానందః ప్రత్యగభిన్నః పరమాత్మా. సఏవ గురుః పరిపక్వములా
యే తాన్ ప్రతిబంధకపాపాత్సాదన హేతుశక్తిపాతేన యోజయతి పరే తత్త్వే*
స దీక్షయాచార్యమూర్తిస్థ ఇత్యాగమాత్. శ్రీమాంశ్వాసౌ శంకరానందగురుశ్చేతి
గంధద్విష ఇత్యాదివత్సమాసః. అనేన శ్రీగురోరణిమాప్త్యైశ్వర్యసంపన్నత్వం సూచితం.
యద్వా శ్రియా భూత్వా శం కరోతీతి శ్రీశంకరః *“రాతే ద్దాతుః పరాయణ”
మితి, శ్రుతేః. అనేన శ్రీగురోర్భక్తేష్టసంపాదనే సామర్థ్యం సూచితం భవతి. తస్య
గురోః పాదావేవాంబుజన్త కమలం తస్మై నమః ప్రహ్లిఖావోఽస్తు. కిం విధాయ.
సవిలాసమహామోహగ్రాహగ్రాసైకకర్తణే—విలాసః కార్యవర్తనేన సహ వర్తత
ఇతి సవిలాసః ఏవంవిధో యో మహామోహో మూలాజ్ఞానం సఏవ గ్రాహః మక
రాదివత్స్వవశం ప్రాప్తస్యాతీవ దుఃఖహేతుత్వాత్తస్య గ్రాహో గ్రసనం స ఏవైకం
ముఖ్యం కర్త వ్యాపారో యస్య తత్తథా తస్మా ఇత్యర్థః. ఆత్మ చ శంకరానంద పద
ద్వయసామానాధికరణ్యేన జీవబ్రహ్మణోరేకత్వలక్షణో విషయః. జీవస్య భూమ
బ్రహ్మరూపతయాఽపరిచ్ఛిన్నసుఖావిర్భావలక్షణం ప్రయోజనం సూచితం. సవిలా
సేత్యాదినా నిశ్శేషానర్థనివృత్తిలక్షణం ప్రయోజనం ముఖత ఏవాభిహితం.

టీక. సవిలాస...కర్తణే - సవిలాస=స్వకార్యములతో (తనచే సృజించబడిన
ప్రపంచముతోఁ) గూడిన, మహామోహ=మూలాజ్ఞానమనెడు, గ్రాహ=మొసలియొక్క,
(మొసలి తనయొద్దకు వచ్చినజంతువులను నీటిలోని కీడ్చికొనిపోవునట్లు ఈయజ్ఞానము
కూడఁ దనవైపునకు మఱలినవారిని బంధించివైచునుగావున నిట్లు పోల్పబడిన). గ్రాస=
మ్రొంగుటయే (జయించుటయే లేక ధ్వంసముచేయుటయే), ఏక=ప్రధానమైన, కర్తణే=
పనిగాఁగల, శ్రీ...అంబుజన్తనే - శ్రీ=శోభాయుక్తుడైన, శంకర = సర్వలోకములకు
నానందమును కలిగించునట్టిపరమేశ్వరుఁడే స్వరూపముగాఁగల, ఆనంద = పరమానంద
రూపుఁడగు జీవుఁడై యొయున్న (జీవుఁ డానందరూపుఁడనువిషయము రా-వ శ్లోకమున
సృష్టమగును), గురు=గురువుయొక్క, (పరమేశ్వరుఁడు పరిపక్వచిత్తులను గురురూప
ముతో స్వయముగనే యనుగ్రహించుననియు, శక్తిపాతవిద్యచే వారిజ్ఞానమును దృఢము
సేయుననియు, శాస్త్రములు ఘోషింపుచుండుటచే నిట్లు చెప్పబడిను. మరియు పద
ప్రయోగసామర్థ్యముచే నిది [శంకరానందపదము] గురునామధేయమే యగునేమొ

యని తోచుచున్నది). పాద = పాదములనెడు, అంబుజన్తనే = కమలమునకు (ఇది జాత్యేకపచనము), నమః=నమస్కారము.

తాత్పర్యము. ఈ ప్రపంచ మంతయు నజ్ఞానమువలన జనించి నది. అజ్ఞానమనఁగా భ్రాంతి. దానిచే జీవులు స్వయముగ పరబ్రహ్మమున కంటె నభిన్నులై యయ్యు, భిన్నులుగాను తమకంటె భిన్నమగు ప్రపంచము మఱియొకటి యుండి తమ్ము బంధించుచున్నట్లును తలంచుచున్నారు. ఇదియే బంధము. ఇట్టిబంధమును బోధనశక్తిచే ధ్వంసము చేసి శిష్యుల సదా యనుగ్రహించుచుండు శంక రాసందగురువుయొక్క పాదపద్మములకు నమస్కరించెదను. అభేదవిజ్ఞానముచే బరమేశ్వర రూపునిగా నెఱింగి మ్రొక్కెదను.

విశేషాంశము. ఇచ్చట శంకరాసందపదసాంస్యముచే జీవబ్రహ్మైక్యము చూపించబడెను. వేదాంతశాస్త్రమునకు విషయప్రయోజనము లివియే. తెలియబడకుండునంత వఱకు సిదియే ప్రతిపాద్యవిషయ మగును. తెలియబడినదిప మోక్షరూపమగుటచే సిదియే ఫలమగును. మఱియు “నవిలాసమహామోహ” అను విశేషణముచే బ్రత్యక్షముగనే అజ్ఞాననివృత్తిరూపమగు శాస్త్రఫలము పర్జింపబడియున్నది. ఈసూచనలవలన “మోక్షేచ్ఛగలవాడే యీశాస్త్రమున కభివ్రుం” యనియు, “బోధ్యబోధకభావమే (బోధ్యుడనఁగా బోధింపబడఁబడుగువాఁడు. బోధకుడనఁగా బోధించువాఁడు) శిష్యునకును శాస్త్రమునకును గలసంబంధము” అనియు తెలుపబడుచున్నది. కావున, అధికార సంబంధము విషయము ఫలము అనునాలుగు అనుబంధములు సేత్సేకముచేతనే సూచింపబడెను.

అవ. ఇట్లు శాస్త్రమునకుఁ గలయునుబంధముల నిరూపించి నుత్తరగ్రంథము నారంభించుటలొక డనకుఁ గలయుద్దేశము నెఱింగించుచు గ్రంథారంభమును నమర్పించుచున్నాఁడు:—

శ్లో. తత్త్వాదాంబురుహద్వంద్వసేవానిర్మలచేతనామ్,
సుఖబోధాయ తత్త్వస్య వివేకోఽయం విధియతే.

2

వ్యా. ఇదానీ మహంతరప్రయోజనకథనపురస్కరం గ్రంథారంభం ప్రతిజ్ఞాసితే—తత్త్వాదేతి. తస్య గురౌః పాదావేపాయురుహే కమలే తయోర్ద్వంద్వం తస్య సేవయాః పరిచర్యయా మృతినమస్కారాలక్షణయోః నిర్మలం రాగాది రహితం

చేతోఁతఁకరణం యేహం తే తథోక్తాస్తేహం సుఖబోధాయానాయాసేన తత్వజ్ఞానో
త్పాదనాయాయం వత్సమాణప్రకారః తత్వస్య అనారోపితస్వరూపస్య *“అఖండం
శచ్చిదానందం మహావాక్యేన లక్ష్మిత” ఇతి వత్సమాణస్య వివేకః ఆరోపితాత్వంచ
కోశాదిలక్షణాఙ్గతో వివేచనం విధీయతే క్రియత ఇత్యర్థః.

టీ. తత్...చేతసాంతత్ = ఆగురువుయొక్క (బ్రహ్మ భిన్నజీవరూపుడగు
జగద్గురువుయొక్క), పాద అంబుదహం=కమలములవంటి పాదములయొక్క, ద్వంద్వ=
జతయొక్క, సేవా = పరిచర్యచేత (స్తుతినమస్కారాదులచేత), నిర్మల = పరిశుద్ధ
మైన, చేతసాం = మనస్సుగలయధికారులకు (ప్రథమశ్లోకమున గ్రంథకర్త తనగురు
వునే యభివర్ణించియున్నను, ఆయనను పరమేశ్వరరూపునిగ నభివర్ణించెను. కావున,
నిచ్చట గుర్వారాధన యనఁగా బరమేశ్వరారాధన మనియె యూహింపవల
యును. “పరమేశ్వరానుగ్రహముచే జిత్రశుద్ధి కలవారలకు” అని సమాసార్థము), సుఖ
బోధాయ = అనాయాసముగఁ దెలియుటకై, అయం = ఈ, తత్త్వస్య = యథార్థ
స్వరూపముయొక్క (బ్రహ్మముయొక్క జీవునియొక్క యనికూడఁ జెప్పవచ్చును.
అతఁడును బ్రహ్మమే కదా!) వివేకః=వివేచనము (ఇతరపదార్థములనుండి ప్రపంచము
నుండి] విభాగించుట. అనఁగా, ఈవిభాగము నుపదేశించు సీక్రొత్తగ్రంథము), విధీ
యతే = చేయఁబడుచున్నది.

తా. వేదాంతశాస్త్రము మిగుల గంభీరమై సామాన్యులకు
దుర్బోధమై యున్నది. ఇట్లుగుటచే దానిని సమగ్రముగ విచారించ
లేకను, విచారించియు బుద్ధిమాంద్యమువలన నర్థనిర్ణయము చేయనేర
కను ననేకు లాయాసపడుచున్నారు. చిత్తశుద్ధి లేనివారలవిషయ
మటుండ చిత్తశుద్ధి కలవారలు కూడ శాస్త్ర గాంభీర్యమువలన నాయాస
పడవలసివచ్చుచున్నది. కావున, నీయాసమును దీర్చుటకై శాస్త్ర
తాత్పర్యమును సమీకర్షముగను సంక్షేపముగను బోధించుటకై యీ
క్రొత్తగ్రంథము నారంభించుచున్నాను. జీవుఁడు బ్రహ్మరూపుఁడయినను
అజ్ఞానమువలన నాబ్రహ్మమందు పంచకోశము లారోపింపఁబడి (పంచకోశ
ములు కేవల ప్రకరణమున వివరింపఁబడును.) యుండుటచే బ్రహ్మ భిన్నుఁ
డుగఁ దోచుచున్నాఁడు. ఆయనకు నాకోశములతో సంబంధము లేని
తెఱుగు సుఖతరముగ విమర్శింపఁబడును; “జీవుఁడును ప్రపంచా
తీతుఁడే” యనువిషయము నిరూపింపఁబడి జీవబ్రహ్మైక్యము స్థాపింపం
బడును.

అవ. ఇట్లు గ్రంథారంభమును సమర్థించి విషయనిరూపణమును ప్రారంభించుచున్నాఁడు—పరబ్రహ్మము సత్యజ్ఞానానందరూప మని శ్రుతులయందు స్పష్టముగ నే చెప్పబడి యున్నది. జీవుఁడును అట్టివాఁడే యైనంగాని వారలకు నైక్యము సంభవించినట్లు నిర్వివాదాంశము కదా! కావున జీవబ్రహ్మైక్యము నుపదేశించఁబోవువాఁడగుటచే నీగ్రంథకర్త మొట్టమొదట “జీవుఁడును సత్యజ్ఞానానందరూపుఁడే” యని నిరూపింపవలసినవాఁడై యున్నాఁడు. ప్రపంచ మంతయు జీవుని సుఖదుఃఖాత్మకునిగా నే కదా చూచుచున్నది. ఈకారణమువలన జీవునియభార్థరూపమును నిరూపించవలంచి కవి మొట్టమొదట “జ్ఞానము నిత్యము” అనువిషయమును సాధింపుచున్నాఁడు. పేదాంత మతమునందు ఆత్మ జ్ఞానరూపుఁడే యగుటచే నీనిరూపణమే సర్వోపదేశములకు నాధారమని తెలిసికొనవలయును. అందు మొట్టమొదట సర్వానుభవసిద్ధంబును ప్రత్యక్షంబును సుఖముగ బుద్ధికి గోచర మగునదియు నగుజాగ్రదవస్థనే క్రైస్తవి యీవిషయము (జ్ఞాననిత్యత్వమును) చూపుచున్నాఁడు:—

శ్లో. శబ్దస్పర్శాదయో వేద్యా వైచిత్ర్యా జాగరే వృథక్,

తతో విభక్తా తత్సంవి దైకరూప్యా న్న భిద్యతే.

5

వ్యా. జీవబ్రహ్మణోరైకత్వలక్షణవిషయసంభాషనాయ జీవస్య సత్యజ్ఞానాది రూపతాం దిదర్శయిషురాదో జ్ఞానస్యాభేదప్రతిపాదనేన నిత్యత్వం సాధయత—శబ్ద స్పర్శాదయ ఇత్యాదినా. తత్ర తావద్విస్పష్టమృతమహిమతే జాగరే జ్ఞానస్యాభేదం సాధయతి—శబ్దేతి. జాగరే ఇంద్రియైరర్థోపలబ్ధి ర్జాగరితమిత్యుక్తలక్షణం వస్తావిశేషేషేషేషాః సంవిద్విషయభూతాః శబ్దస్పర్శాదయః ఆకాశాదిగుణత్వేన ప్రసిద్ధాస్తదాధారత్వేన ప్రసిద్ధా ఆకాశాదయశ్చ వైచిత్ర్యాత్పరస్పరం గవాశాన్విబద్వైలక్షణ్యేషేతత్వాత్పృథక్ పరస్పరం భిద్యంతే తతః తేభ్యో విభక్తా బుద్ధ్యా విపచితా తత్సంవిత్తేషాం శబ్దాదినాం సంవిత్ జ్ఞానం ఏకరూప్యత్సంవిత్త్వేనాకారేణావభాసమానత్వాద్విగమయ న భిద్యతే. అత్రాయం ప్రయోగః. వివాదాభ్యాసితా సంవిత్స్వభావక భేదకూన్యా ఉపాధివరామర్శమంతరేణావిభావ్యమాన భేదత్వాద్విగమంతే శబ్దసంవిత్సంవిత్సంవిదో న భిద్యతే. సంవిత్త్వాత్సంవిద్వద్వది ఏకస్యా ఏవ సంవిదో గగనస్యైవాపాదక భేదినాం భిన్నప్రపంచోపపత్తో వాస్తవభేదకల్పనాయాం గౌరవం బాధకమున్నేయమ్.

టీ. జాగరే = జాగ్రదవస్థయందు, వేద్యా - తెలియదగిన, శబ్దస్పర్శాదయః = శబ్దము స్పర్శము మొదలుగాఁగల, (శబ్దాదిగుణములును, వాని కిత్రయ

ములగునాకాశాదిభూతములను, వానివలన జనించిన స్తంభకుడ్యాదులు ననుభవించువాఁ = పదార్థములు, వైచిత్ర్యోత్ = విరుద్ధధర్మములు కలిగియుండుటవలన, పరస్పరభిన్నములై యున్నవి. తత్సంవిత్ = ఆపదార్థములను గ్రహించువాఁ = మాత్రము, తతః = ఆపదార్థములనుండి (చూడఁబడుపదార్థములనుండి), (చూచునవియగుటచే) వేరుచేయఁబడినవై, (కంటికిఁ గంటిచేఁ జూడఁబడుటచే) మనకును సంబంధము లేనట్లు చూచువానికిని, చూడఁబడువానికిని సంబంధము దని తాత్పర్యము.) వికరూప్యాత్ = తనవికస్వరూపమునుండి, నభిన్నము కాదు.

తా. ఇంద్రియములచేఁ బదార్థములను గ్రహించుట గలదో యది జాగ్రదవస్థ యనఁబడుచున్నది. ఈ అవస్థ మిగుల విచిత్రముగ నే యున్నదికదా! దీనియందు మన మనేకపదార్థములను గ్రహించుములను జూచుచున్నాము; “ఇది శబ్దము. ఇది స్పర్శము. ఇది రుచి. ఇది శక్తి. ఇది వాయువు. ఇది స్తంభము” అని వానిని పరస్పరభిన్నములనుగాఁ గూడ నెఱుంగుచున్నాము. వానియొకరములయందు గుణములయందును అనంతమగు భేదము కానవచ్చుచుండుటచే పదార్థములయందు భేదము కలదు” అనుట యెంతయు యుక్తముగా ననుభవానుసారముగా నున్నది. ఈవిషయమున వర్తింపఁ గారణములచే మనకుఁ బ్రమాద మేమియులేదు. ఇకను బ్రమాదమునుగూర్చి కొంత చెప్పవలసి యున్నది. మనము పదార్థజ్ఞానస్వరూపమును గూడ నిట్టిభేదములు కలదానినిగానే తలంచుచున్నాము. పదార్థభిన్నము లగు రెండుపదార్థములను గ్రహించినప్పుడు పదార్థములచే బాటు జ్ఞానమునకుఁగూడ భేదము కలగె ననుకొనుచున్నాము శబ్దజ్ఞానమునకంటె స్పర్శజ్ఞానము భిన్నమని భ్రాంతి నొందుచున్నాము. ఇది మన ప్రమాదము. ఇదియే జీవునియథార్థస్వరూపము తెలియకుండుట గారణము. ఇదియే మఱల మఱల సంసారదుఃఖము ననుభవించుట మూల కారణము.

వి. కొంచెము విచారించినచో మీతలంపు భ్రాంతియని తెలియకపోదు. ములకు భేదము కలదనఁబడయము సర్వప్రమాణనిష్ఠమైయున్నది. దీనికి పదార్థజ్ఞానముందు గానవచ్చు ఆకారాదిభేదములే కదా కారణము. ఇట్టి కారణము ఆత్మజ్ఞానమునకుఁ

విషయమున లేదు. శబ్దజ్ఞానమైనను స్పర్శజ్ఞానమైనను ఘటజ్ఞానమైనను పటజ్ఞానమైనను జ్ఞానమే. నికజ్ఞానమునకు నేని స్వరూపమో యేని కార్యమో చెందవలసికింకూడ నది యే స్వరూపము. అనియే కార్యము. జ్ఞానము లన్నియుఁ దైత్ర్యాన్యైకములే. అవి తమకు గోచరములగువాని గ్రహించునవియే. ఇరియు సర్వానుభవసిద్ధమగు విషయమే. భ్రాంతివలన నొకవేళ నాజ్ఞానముల భిన్నములనుగా భావించుచున్నను స్వరూప విచారము చేయునప్పుడు వైవిధ్యము నెవ్వఁడును నిరాకరింప సాహసింపఁడు. వస్తుస్వరూప మిట్టిది యై యుండ గీనికి విరుద్ధముగా భేదమును భావించుట భ్రాంతి యనుటలో సంతయ మేమి? చుట్టియొకవిశేషము. చూడఁబడునదృశ్యమానకంటెఁ జూచువదార్థము భిన్నముగా నుండి తీరవలయుననుట నియమము. చురము స్తంభమును జూచునపుడు దానికంటె పేలుగనే యున్నామనుట నిస్సంశయ మగు విషయమే కదా! ప్రేలు తనయగ్రమును తాను స్పృశింపలేనట్లు ఖడ్గము తనయంచును తాను కోసిగొన లేనట్లు ఏపదార్థముగాని తన్ను తాను చూచిగొన నేర దుటయు నపూర్వవిషయము కాదు. కావున చూడఁబడు శబ్దాదులకంటె చూచుచున్న జ్ఞానము అవశ్యముగా భిన్నమై తీరవలయును. ఇట్లుండ పదార్థభేదమువలన జ్ఞానమునకు భేదము కలుగుట ఎట్లు? ఈవిధముగా స్వరూపముచేతఁగాని కార్యముచేతఁగాని స్వభావముచేతఁగాని సాధింపఁబడుటను వీలులేనిభేదము లున్నట్లు కలంచుట భ్రాంతిరక ముఁజేయుచుగన? కావున నీభ్రాంతిని వదలి “పదార్థములు భిన్నములైనను జ్ఞానము ఏకరూపమే” యని నిశ్చయింపవలయును. ఎన్నిపదార్థములఁ జూచినను కన్నొక్కటిగనే యుండవచ్చు ననుటలో విచారము లేకుకదా! ఈకారణమువలన బ్రాసమభవము విచారవృద్ధి గల వారికి జ్ఞానముయొక్క ఏకరూపత్వమును విస్మయముగాఁ జూపుచున్నది యనుటలో సంతయ మింతయైనను లేదు.

ఇది యంతయు యథార్థమే యని తోచుచున్నను ప్రత్యక్షమనునవానుసారముగా నుఁజేయుకవిధముగాఁ గూడ నిర్ణయింపవచ్చును. పదార్థభేదమును వలెనే జ్ఞానభేదమునుగూడఁ గల్పింపవచ్చును. “మీరు చూచినది యనుమానము; మేము చూచినది ప్రత్యక్షము కదా” అనియెడ వేమో వినుము. ప్రత్యక్షము భ్రాంతిగాఁగూడనుండు ననుటకు వీలు కలిగియుండ, దాని నాధారము చేసి లేనిగానిని కల్పింప నేల సాహసింపవలయును? జ్ఞాన మొక్కటియే యనుటకంటె (జ్ఞానము లనేకములు) అని వాని భేదమును సాధింపఁజూచుట భారమగును కదా. రజ్జుసర్పజ్ఞానము మొదలగునవి భ్రాంతులే యయ్యాను ప్రత్యక్షములే యగుచున్నవికదా. మీయనుమానముకూడ నిట్టి దియే కావచ్చును అనియెడవేమో వినుము. మాయనుమానము మీప్రత్యక్షమువలె

స్వతంత్రముగా విషయనిర్ణయమును చేయుట లేదు. వేదతాత్పర్యమును మాత్రమే యనువాదము చేయుచున్నది. తత్త్వముని “అబ్రహ్మమే నీవు” అనుమొదలగు హేక్యములచే శ్రుతి జీవబ్రహ్మైక్యమును బోధింపుచున్నది. ఆయైక్యము స్వరూపైక్యము లేకున్న సంభవింపనేరదుకదా. ఈకారణమువల్ల శబ్దప్రమాణ మంగీకరింపఁబడునంత వఱకు మాయనుమానము బ్రాంతిరూపము కానేరదు. కావున నెట్లు చూచినను పదార్థములయం దెన్ని భేదములున్నను జ్ఞానమునకు భేదముకలుగదు. విచారము లేకపోవుటయే కాని మేము నిర్ణయించినవిషయముగూడ వాస్తవస్థితిలోఁ బ్రత్యక్షగోచరమేకాని యనుమానసాధ్యము కాదు. అనుమానసాధ్యమే యని పట్టుపట్టినను దానికిని (ఆయను మానమునకును) ప్రత్యక్షసహాయము కావలసియే యుండును, కావున నాప్రత్యక్షమునకును మీరు చూచినప్రత్యక్షమునకును విరోధ ముండు ననుటలో సంశయము లేదు. ఈ ప్రత్యక్షము అనుమానములము జ్ఞానముయొక్క యభేదమును సాధించును. మీప్రత్యక్షము భేదమును సాధించును. సమానబలమునకు విరోధము కలిగినప్పుడెయ్యది బహు ప్రమాణముల కనుకూలమై యుండునో యెయ్యది ప్రమాణాంతరముచే బాధింపఁబడకుండునో దానినేకదా విచారపరాయణులు గ్రహింపవలయును. ఈకారణమువలనఁ బ్రత్యక్షాంతరముచేతనే బాధనొందునది యగుటచే మీప్రత్యక్షము ఆదరణీయముకాదు. శబ్దప్రమాణమునకు ననుకూలమైనది యగుటచే మాయనుమానంబును దాని కాధారమగు ప్రత్యక్షంబును మాత్రమే ప్రమాణములు. కావున జాగ్రదవస్థయందుఁ జూడఁబడు పదార్థము లెన్ని యున్నను వానికంటె భిన్నమగుటచే చూచుజ్ఞానము మాత్ర మొక్కటియే. దానిస్వరూపమునందు భేదము లేదని ఇదివఱకే నిరూపించి యున్నాముకదా.

అవ. ఇట్లు జాగ్రదవస్థయందు జ్ఞానముయొక్క యేకత్వమును సాధించి స్వప్నావస్థయందును ఈన్యాయమునే అతిదేశించుచున్నాఁడు:—

శ్లో. తథా స్వప్నేఽత్ర వేద్యం తు న స్థిరం జాగరే స్థిరం,

తద్భేదోఽతస్తయో స్సంవిదేకరూపా న భిద్యతే.

4

వ్యా. ఉక్తన్యాయంస్వప్నేఽవ్యతిదిశతి—తథేతి. యథాజాగరేవైచిత్ర్యా ద్విషయాణాం భేదః ఐకరూప్యాత్సంవిదోఽభేదశ్చతథా తేనైవ ప్రకారేణస్వప్నేకరణేషావసంహృతేషు జాగరితసంస్కారజః ప్రత్యయః సవిషయః స్వప్న ఇత్యుక్తలక్షణాయాం స్వప్నావస్థాయామపి విషయావేద భిన్నానసంవిదితి. ననుయదిస్వప్నజాగరయోరేకాకారతావిషయతత్సంవిదోర్భేదాభేదాభ్యాం తస్మిన్స్వప్నజాగర ఇతిభేదవ్యవహరః కిన్నిమిత్తక ఇత్యాశంక్యాహ—అత్ర వేద్యంత్వితి. అత్రస్వప్నే వేద్యం పరిదృశ్యమానం వస్తు

జాతం న స్థిరం న స్థాయి. ప్రతీతిమాత్రశరీరత్వాత్. జాగరే తు పరిదృశ్యమానం వస్తు
జాతం స్థిరం స్థాయి. కాలాంతరేఽపి ద్రష్టుం యోగ్యత్వాదతః స్థిరాస్థిరవిషయత్వలక్షణ
వైలక్షణ్యోత్తద్భేద స్తయోః స్వప్నజాగరయోర్భేద ఇత్యర్థః. నను స్వప్నజాగరయోర్భేద
శ్చేత్తత్సంవిదోరపి భేదః స్యాత్ ఇత్యాశంక్యాహ—తదోచితే. ఏకరూపేతి హేతు
గర్భవిశేషణమ్.

టీ. తథా=అవిధముగానె (జాగ్రదవస్థయందువలెనె), స్వప్నే = స్వప్నావస్థ
యందును, వేద్యం=తెలిసికొనవలయును (జాగ్రదవస్థయందుఁ బదార్థము లెన్నియున్నను
వానిని చూచుజ్ఞానమునకు భేదము లేనట్లు స్వప్నావస్థయందును పదార్థము లెన్ని
యైనను జ్ఞానమునకు భేదము లేదని గ్రహింపవలయు ననుట). అత్ర=ఈస్వప్నావస్థ
యందు, వేద్యం తు=తెలిసికొనఁబడుపదార్థమైతే, న స్థిరం=స్థిరమయినది కాదు (సంకల్ప
మునకు మాత్రమే గోచర మగుటవలనను, సంకల్పమే స్వరూపముగా కలిగియుండుట
వలనను మఱునాఁడు గానవచ్చునది కాదనుట). జాగరే = జాగ్రదవస్థయందన్ననో,
స్థిరం=స్థిరమైనది (మఱునాఁటికిఁగూడఁ గానఁబడునది యనుట). అతః = ఈకారణము
వలన (పదార్థములలాని స్వభావభేదములవలన), తద్భేదః-తత్ = ఆ స్వప్నజాగ్రదవస్థ
లకు, భేదః=భేదము కలిగినది. తయోః=ఆ స్వప్నజాగ్రత్తలయొక్క (స్వప్నజాగ్రత్తలను
గ్రహించు), సంవిత్=జ్ఞానము, ఏకరూపా=ఏకస్వరూపముగలది యగుటచే, న భిద్యతే=
పరస్పరము భిన్నము కాదు.

తా. చూడఁబడుపదార్థములకంటెఁ జూచునట్టిజ్ఞానము భిన్నము
కావలయు ననియు, దానిస్వరూపస్వభావములకు భేదము గానరాకపో
వుటచే నది యేకమే యనియు పదార్థములకు మాత్రమే భేదము కల
దనియు, నాభేదముతో జ్ఞానమునకు సంబంధ ముండ దనియు సవిమర్శ
ముగఁ బూర్వజ్ఞోకమున వివరించి యున్నాము. ఈస్థిధాంతము జాగ్ర
దాద్యవస్థలు మూడింటిలో దేనిని బట్టి చూచినను సరిపడును. సుషు
ప్త్యవస్థవిషయ మటుండనిండు. జాగ్రత్స్వప్నములు మాత్రము సమాన
ములే. ఈరెండవస్థలయందును అనేకపదార్థములు పరస్పరభిన్నములగు
స్వరూపములతోఁ గానవచ్చుచున్నవి యనుట యనుభవసిద్ధమేకదా!
కావున జాగ్రదవస్థయందువలెనే స్వప్నావస్థయందును పదార్థములు
మాత్రమే భిన్నములుగాని జ్ఞానము భిన్నము కాదని నిర్వివాదముగా
గ్రహింపవచ్చును.

వి. “ఇట్లు చెప్పినచో నిది స్వప్నావస్థ. ఇది జాగ్రదవస్థ” అను భేదవ్యవహార మేమికారణమునఁ గలుగును? దృశ్యపదార్థములకును ద్రవ్య యగుజ్ఞానమునకును స్వభావ మొక్కటియే కదా! “జాగ్రదవస్థయందును పదార్థములు మాత్రమే భిన్నములు; స్వప్నావస్థయందును బదార్థములే భిన్నములు. జాగ్రదవస్థయందును జ్ఞానము ఏక రూపము; స్వప్నావస్థయందు నది యట్టిదియే కదా!” అనియెదవేమొ వినుము. సమ స్తేంద్రియములు నుపసంహరింపఁబడినప్పుడు కేవలమనస్సుచే జాగ్రదవస్థయందలిసంస్కారములవలనఁ బదార్థముల నెదుట నున్నట్లు భావించుటయే స్వప్నము. ఇదియే కల. ఈ కలయందలిపదార్థములకు సంకల్పమే స్వరూపము. ఏకాంతముననుండి తత్పరుడై యేదేని యొకపదార్థమును ధ్యానించుచుండిన నది యెదుర నిలచినట్లు తోఁచుటయు చిత్త మన్యాయ త్తమైనచో నది యడంగుటయు బహుజనులకు ననుభవములూ నున్న విషయమే. స్తంభకుడ్యాదిపదార్థము లట్టివి కా వనుటయు చిత్త మెట్లున్నను వానికి నాశము లేదనుటయుఁ గూడఁ బ్రత్యక్షమే. ఈయనుభవములనుబట్టి చూచిన స్తంభాది జాగ్రత్పదార్థములయొక్క స్వరూపములకును స్వప్నపదార్థములయొక్క స్వరూపము లకును భేద ముండవలయు నని తోఁచుచున్నది. రెండింటియూకారములు నొక్కటియే యైన రెండు నొక్కవిధముగానే యుండవలసివచ్చును కదా! కావున స్వప్నమునందలి పదార్థము లస్థిరములు. వానిని కాలాంతరమునందుఁ జూచుటకు వీలులేదు. ఒకనాఁటి కలయందుఁ గలిగిన సంకల్పమే మఱియొకనాఁడును కలుగవచ్చు నని సాధించినను సంకల్పములు ఊచికము లగుటచే నప్పటి కప్పుడు క్రొత్తపదార్థము తోఁచుచున్నది యనియే చెప్పవలయునుగాని మొట్టమొదటి పదార్థమే యంతవఱకు నిలచియున్నది యనుటకు వీలు లేదు కదా! ఇక జాగ్రదవస్థయందలి పదార్థము లన్ననో స్థిరములు. ఎప్పుడు చూచినను కానవచ్చునవి; కొంతకాలమువఱకు నిలచియుండునవి; ఈవిధముగ పదార్థస్వభావములు భిన్నములగుటచే జాగ్రత్స్వప్నావస్థలకు భేదవ్యవహారము కలిగి నది. పదార్థములయందు మాత్రమే పరస్పరభేదము కలదు. అనునంశము మాత్రము రెండవస్థలయందును సమానమే యైనను నిప్పుడు బాధ లేదు కదా! పదార్థములు మాత్ర మట్టివే యయినను వానియందు స్థిరత్వాస్థిరత్వము లనుభేదము కలదు. అని చెప్పవచ్చు ననుటలూ వివాదము లేదు కదా! జ్ఞానము మాత్రము ఏకస్వభావము కలదియే యైనను అంతమాత్రమున నవస్థలకు వైకల్యము సంభవింప నక్కరలేదు. ఇంచుకంత భేద మున్నను నది భేదవ్యవహారమునకు చాలును కదా!

“ఇట్లయిన జ్ఞానము అవస్థాభేదము నాశ్రయించి భిన్నము కావలయును. ఏ యవస్థకు నాయవస్థయందు జ్ఞానము ఏకరూపమే యైనను జాగ్రద్జ్ఞానము స్వప్నజ్ఞానము

ననియెనను భేదము కలిగి తీరవలయును” అనియెదవేమొ అట్లును బనిలేదు. అవస్థ తెన్ని తీరుల మారినను జ్ఞాన మొక్కటియే కావచ్చును. జ్ఞానమునకు రూపభేదము కలుగనేర దని యిదివరకే వివరించియున్నాము. జాగ్రద్జ్ఞానమైనను స్వప్నజ్ఞానమైనను జ్ఞానమేకదా! కావున జ్ఞానమునకు నెట్లును భేదము సంభవించదు. మఱియు రాత్రి యీపాన్పుపై వవ్వళించి నిదురించితిని. చెన్నపట్టణమున విహరించినట్లు కల గాంచితిని. మఱిల పేల్కనునప్పటికి మీ రెదుట నున్నారు అనుమొదలగు వ్యవహారములు సర్వాచభవ సిద్ధములు. వీనినిబట్టి చూచిన జాగ్రత్స్వప్నావస్థలు రెండు నొక్కద్రవ్యకే గోచరము లగుచున్నట్లు తెలియవచ్చుచున్నది. ద్రవ్యము జ్ఞానమే యనుటలో వివాదము లేదు. ద్రవ్యమును దృశ్యమునకును సంబంధ ముండ దనుటయు దృఢముగ నిరూపింపబడెను. కావున జాగ్రత్స్వప్నములఁజూచుటయు పరస్పరభిన్నపదార్థములఁ జూచినంతమాత్రమే కాని యధికము కాదు. కావున పదార్థములకు భేద మున్నను జ్ఞానమునకు భేదము లేనట్లు ప్రస్తుతసందర్భమునఁ గూడ జాగ్రత్స్వప్నములకు భేద మున్నను జ్ఞానమునకు భేదములేదు. కావున సీరెండవస్థలయందును జ్ఞాన మొక్కటియే.

అవ. ఈవిధముగ జాగ్రత్స్వప్నావస్థలయందు జ్ఞాన మొక్కటియే యని సాధించి సుషుప్త్యవస్థయందు నీవిషయ మిట్టియే (జ్ఞాన మేకరూప మైనదియే) యని స్థాపింపఁబోవుచు మొట్టమొదట సుషుప్త్యవస్థయందు జ్ఞానము కలదా? లేదా? యను సంశయమును నివారింపుచున్నాఁడు:—

శ్లో. సుప్తోత్థితస్య సౌఖ్యవృత్తమోబోధో భవేత్స్మృతిః,

సాచావబుద్ధవిషయావబుద్ధం తత్తదాతతః

5

వ్యా. ఏవమవస్థాద్యయే జ్ఞానస్యైకత్వం; ప్రసాధ్యసౌఖ్యవృత్తికాలీనస్యాని తస్య లేనైక్య ప్రసాధనాయ తత్ర తావత్ జ్ఞానం సాధయతి—సుప్తేతి. పూర్వం సుప్తయే వశ్యానుత్థితః సుప్తోత్థితః. సుప్తం సుషుప్తి తస్మాదుత్థిత ఇతివా. తస్య సౌఖ్యవృత్తమోబోధః సుషుప్తి కాలీనస్య తమసోఽజ్ఞానస్య యో బోధో జ్ఞానమస్తి న కించిదపేక్షిషమితి, సా స్మృతిరేవ భవేన్నానుభవః. తత్కారణస్మేంద్రియసన్నికర్షవ్యాప్తిరింగాదేరభావాదీతి భావః. తతః కిం తత్రాహ—సా చేతి. సా చ స్మృతిరవబుద్ధవిషయా అవబుద్ధోఽనుభూతో విషయో యస్యాః సా తథోక్తా. యా స్మృతిః సాఽనుభవపూర్వకేతి వ్యాప్తిగోళే దృష్టేతి భావః. తతోఽసి కిం తత్రాహ—అవబుద్ధమితి. తత్తస్మాత్ కారణాత్తత్సౌఖ్యవృత్తం తమస్తదా సుషుప్తే అవబుద్ధం అనుభూతమిత్యభ్యుపగంతవ్యం. అత్రాయం ప్రయోగః. విమతం న కించిదపేక్షిషమితి జ్ఞానం అనుభవపూర్వకం భవితమర్హతి స్మృతిత్వాత్సా

టీ. సుప్రోథితస్య-సుప్త=నిదురనుండి; లేక నిద్రించి, ఉత్థితస్య = మేల్కొనిన వానికి, సౌషుప్త...బోధః-సౌషుప్త = సుషుప్తినమయమునందలి, తమః = అజ్ఞానము యొక్క (ఏమియుఁ దెలియలేదనువిషయముయొక్క), బోధః=జ్ఞానము (నిదుర యందు నే నేమియుఁ నెఱుంగను అనుజ్ఞానము). [యః = ఏది కలదో], [సా = అది], స్మృతిః=స్మరించుటయే (ఒకమాత్రనుభవించబడినవిషయమును జ్ఞప్తికిఁ దెచ్చుకొనుటయే), భవేత్=అగును. (సుషుప్తియందలియజ్ఞానము మెలఁకువయందు కానవచ్చుట లేదు కావున దానినిగూర్చి కలుగుజ్ఞానము అనుభవరూపమైనది. [అనుభవములనఁగా బ్రత్యక్షాదులు] కానేర వనుట). సా చ=ఆస్మృతియు, అవబుద్ధవిషయా-అవబుద్ధ = అనుభవించబడిన, విషయా=అజ్ఞానముకలది (భవేత్ = కావలయును). (సుషుప్తికాలమున నజ్ఞానము ననుభవించకుండిన దానినిగూర్చిన యాస్మృతి కలుగనేర దనుట). తత్=ఆకారణమువలన, తదా=ఆసుషుప్త్యవస్థయందు, తమః = అజ్ఞానము, అవబుద్ధం=అనుభవించబడినది (జ్ఞానమునకు గోచరమైనది) (భవేత్ = అగును.)

తా. ఇంక మూడవది యగుసుషుప్త్యవస్థనుగూర్చి కొంత విచారింపవలసి యున్నది. స్థూలదృష్టితోఁ జూచిన నాయవస్థయందు విషయానుభవము లేకపోవుటచే నందు జ్ఞానము కలదో లేదో యని సంశయము జనింపుచున్నది. విచారించినచో నీసంశయమునకు నవకాశ మేదోఁకదు. నిదురనుండి మేల్కొంచినపుడు “నాకు నిదురలో నేమియుఁ దెలియ లేదు” అని వ్యవహరించుట సర్వసామాన్యముగ ననుభవములో నున్నవిషయమే. ఈవ్యవహారము విమర్శించి చూచిన సుషుప్త్యవస్థయందును గ్రహించువాఁ డొక్కఁ డున్నాఁ డనుట విశదమగుచున్నది. ఎట్లనిన—

వి. అనుభవ మనియు స్మృతి యనియు జ్ఞానము ద్వివిధము. అనుభవములు ప్రత్యక్షాదులు. ఇంద్రియములతో విషయములను గ్రహించుట గుఱుతుచేతఁగాని పోలికచేతఁగాని పదార్థముల నూహించుట, పరునియుపదేశముచే నొకవిషయమును నిర్ణయించుట యను నీ మొదలగునవి యనుభవములు. ఇట్టియనుభవములవలన జనించి చిత్రమునందు దృఢమై యున్నసంస్కారము కాలాంతరమున సంకల్పరూపమై ప్రకటమగుట స్మృతి. ప్రత్యక్షాదులచే గ్రహించబడినవిషయమును తగినసమయమున జ్ఞప్తికిఁ దెచ్చుకొనుటయే స్మృతి యని తెలిసికొనవలయును. వ్యవహారము లన్నియు జ్ఞానలాభములే యగుటచే ప్రతివ్యవహారంబును (ఈయనుభవస్మృతులలో) నెంచెని యేకీ

భవింపవలయును. ప్రస్తుతవ్యవహారము దేనిలో నేకీభవించెనని కొంచెము విచారితము. అనుభవమునకు నింద్రియవిషయసంయోగమయినను గుఱుతయినను పరోపదేశమయిన నుండవలయును కదా! ప్రస్తుతవ్యవహారమును విమర్శించిన నిట్టి వేషియు లేవనుట, స్పష్టమే. “నాకు నిదురలో నేమియుం దెలియకుండెను” అనువాక్యమునకు “నిదుర యందలి అజ్ఞానమును నే నెఱుంగుదును” అనియె కదా యర్థము; “నేను కలలో పదార్థము లెవ్వియుఁ గానలేదు—అనఁగా పదార్థములవిషయమున నజ్ఞానము కలదు. దానిని నేను చూచుచున్నాను” అనియె కదా తాత్పర్యము. ఇట్లుగుటచే వ్యవహరించు కాలమున నాఅజ్ఞానము ఎదుట లేదు; దాని నూహించుటకు గుఱుతుగాని సుషుప్త్య వస్థలో నజ్ఞాన ముండును అనుపరోపదేశము కాని లేదు. పరోపదేశమువలన కలిగిన వ్యవహార మైనచో సుషుప్త్యవస్థయందజ్ఞాన ముండును అని మాత్రమే కదా యుండ వలయును. ఈకారణమువలన ప్రస్తుతవ్యవహార మనుభవములలోఁ జేరలేదు. ఇక దీనిని స్మృతి యని మాత్రమే చెప్పవలసియున్నది. స్మృతి యైన దానికిఁ బూర్వమున ననుభవ మొక్కటి యుండి తీరవలయు నని యిదివఱకే నిరూపించి యున్నాము. ఈవిషయము లోకసిద్ధముగఁ గూడ నున్నది. కావున కొంచెము విచారించినచో సుషుప్త్య వస్థయందుఁ గూడ నప్పటిఅజ్ఞానమును ప్రత్యక్షముగ ననుభవించుచు (చూచుచు) జ్ఞానమున్నది యని యంగీకరించి తీరవలసి వచ్చుచున్నది. ఇట్టియనుభవము నంగీకరించినచో నాయనుభవమువలనఁ బ్రస్తుతస్మృతి కలిగె ననవచ్చును. లేకున్నఁ గారణము లేకయే కార్యము జనించె ననవలసివచ్చుటచే సర్వప్రమాణములకును నిరర్థకత్వము కలుగును కదా! కావున సూక్ష్మదృష్టిచే విచారించిన సుషుప్త్యవస్థయందును జ్ఞానము కలదు; అది యింద్రియాదిసర్వపదార్థములను తనయందు లీనము చేసికొనియున్న యవిద్యను (ఇదియే అజ్ఞానము) చూచుచుండును. వ్యవహారవాక్యార్థమును విమర్శించినప్పుడె యీ విషయము స్పష్ట మయ్యెనుకదా! మఱియును సుషుప్త్యవస్థలో నేషియు లేదు అని సాధింపఁజూచినను మాసిద్ధాంతమునకు భంగము రాదు. కలదనుటకుఁగాని లే దనుటకుఁ గాని సాక్షియొక్కఁడుండి తీరవలయు ననుట నిర్వవాదాంశము. చూచువాఁడేకదా! యెదుట పదార్థ మున్నపుడు “ఇది యిచ్చట నున్నది” యనియును, లేనప్పుడు “ఇది యిచ్చట లేదు” అనియును చెప్పఁగలఁడు. కావున నెట్లు చెప్పఁజూచినను సాక్షి నంగీకరింపక తప్పదు. చాగ్ర త్వస్వప్నములయందువలెనే సుషుప్త్యవస్థయందును సాక్షి కలఁడు. చాగ్ర త్వస్వప్నములయందు పదార్థములను చూచును; సుషుప్తియందు వాని యభావమును చూచును. సాక్షియే జ్ఞానము. కావున నిర్వివాదముగ సుషుప్త్యవస్థ

అవ. ఇట్లు సుషుప్త్యవస్థయందు జ్ఞానము కలదని నిరూపించి “ఆ జ్ఞానముకూడ జాగ్రత్స్వప్నజ్ఞానములకంటె భిన్నము కాదు” అని నిరూపించుచున్నాడు:—

శ్లో. స బోధో విషయా ద్భిన్నో న బోధా తస్వప్నబోధవత్

వ్యా. తస్మానుభవస్యస్వవిషయాదజ్ఞానాద్భేదం బోధాంతరాదభేదం చాసా:—
సబోధ ఇతి. స బోధః సౌఖ్యప్రాజ్ఞానానుభవః విషయా దజ్ఞానాద్భిన్నః పృథగ్భూతి ముర్వతి. బోధత్వాద్భుటబోధవత్. బోధాంతరాన్న భిద్యతే. బోధత్వా తస్వప్నబోధ వత్. ఫలితం కథయన్న కన్యాయమన్యత్రాప్యతిదిశతి—ఏవమిత్యాదినా. స్థాన త్రయేఽసి ఏకదినవర్తిని జాగ్రదాద్యవస్థాత్రయేఽసి సంవిదేకైవ. సర్వం వాక్యం సావధారణమితి న్యాయాత్ తద్వద్దినాంతర ఇతి.

టీ. సః=ఆ (అజ్ఞానానుభవరూపమైన), బోధః = జ్ఞానము (సుషుప్తీసాక్షి యగు జ్ఞానము), విషయాత్ = తనకుగోచర మగునజ్ఞానమునకంటె, భిన్నః=వేరై యుండును. (సాక్షియగుటచే దృశ్యమునకంటె భిన్న మగు ననుట). తస్వప్నబోధవత్ = తస్వప్నము నందలిజ్ఞానమువలె, బోధాత్ = మఱియొకజ్ఞానమునుండి, న [భిన్నః] = వేరైనది కానేరదు (జ్ఞానముల కన్నింటిని స్వరూపస్వభావము లొక్కటియే కదా యనుట).

తా. ఈవిధముగ సుషుప్త్యవస్థయందు జ్ఞానము కలదనుట సిద్ధాంత మయ్యెను. కావున నదియు జాగ్రత్స్వప్నజ్ఞానములకంటె భిన్నము కానేరదు అజ్ఞానములు తమచే చూడబడుపదార్థములకంటె మాత్రమే భిన్నములైనట్లు ఇదియు (సుషుప్త్యవస్థయందలిజ్ఞానంబును) తనచే గ్రహింపఁ బడునజ్ఞానముకంటె మాత్రమే భిన్నమగును; అవి (అజ్ఞానములు) తమలో భిన్నములుకాన నిదియు వానికంటె భిన్నము కానేరదు. అన్నియు జ్ఞానములే కదా!

అవ. జ్ఞానమునందు భేదము లేదని నిరూపించి యిప్పుడు దానికి ఫలభూతమగు జ్ఞాననిత్యత్వమును సాధించుచున్నాడు:—

శ్లో. ఏవం స్థానత్రయేఽప్యేకా సంవి త్తద్వద్దినాంతరే. 6

మాసాబ్దయుగకల్పేషు గతాగమ్యేష్వనేకథా,

నోదేతి నాస్తమే త్యేకా సంవి దేషా స్వయంప్రభా. 7

వ్యా. యథైకస్మిన్దివ సేఽవస్థాత్రయేఽసి జ్ఞానస్యాభేదః ఏవమన్యస్మిన్నపి దివ సేఽనేకథానేక ప్రకారేణ గతాగమ్యేష్వతీతాగామిషు మాసేషు షైత్రాదిషు,

అద్వైషు ప్రభవాదిషు, యుగేషు కృతాదిషు, కల్పేషు బ్రహ్మాదిషు చ జ్ఞానస్యాభేద ఏవే త్యర్థః. సంవిద ఏకత్వసమర్థనే ఫలితమాహః—నోదేతీతి. యతః సంవిదేకాఽతో నోదేతి నోత్పద్యతే. నాస్తమేతి న వినశ్యతి చ. అసాక్షికయోరుత్పత్తివినాశయోరసిద్ధేః స్వా. త్పత్తివినాశయోస్తయైవ సంవిదా గ్రహీతుమశక్యత్వాత్సంవిదస్తరాభావాచ్ఛేతి భావః. నను సంవిదస్తరాభావే గ్రాహకాభావాదస్యా అవ్యభావే జగదాంధ్యం ప్రసజ్యేతేత్యత ఆహః—ఏషేతి. ఆత్రాయం ప్రయోగః. సంవిత్స్వయంప్రకాశా అవేద్యత్వే సత్యపరో ష్టత్వాద్వ్యతిరేకేణ ఘటవత్. నచాయం విశేషణానిర్ధో హేతుః సంవిదః స్వసంపేద్యత్వే కర్తృకర్తృత్వవిరోధాత్పరపేద్యత్వే ఽనవస్థానాదతః స్వప్రకాశత్వేన భాసమానాదహః సంవిదః సర్వావభాసకత్వసంభవాన్న జగదాంధ్యప్రసంగ ఇతి భావః.

టీ. ఏవం=ఇట్లు విచారించిన, స్థానత్రయే అపి=మూడవస్థలయందును, సంవితే=జ్ఞానము, ఏకా = ఒక్కటియే (సర్వం వాక్యం సావధారణం = “వాక్యములన్నియు నవధారణముతోఁ నిశ్చయమును సూచించు ఏవశబ్దముతోఁ) గూడినవియే” అను లోకన్యాయము ననుసరించి యీవిధముగ నర్థము చెప్పబడెను). తద్వత్ = అట్లే, దినాంతరే = మఱియొకదినమునందును గ్రహింపవలయును. అనేకథా = అనేకవిధము లుగా, గతాగమ్యేషు - గత = కడచిపోయినట్టియు, ఆగమ్యేషు=రాజోవునట్టియు, మాన...కల్పేషు-మాన=నెలలయందును, అబ్ద = సంవత్సరములయందును, యుగ = యుగములయందును, కల్పేషు = కల్పములయందును, [తద్వత్] సంవితే = జ్ఞానము, ఏకా=ఒక్కటియే. ఏషా=ఈజ్ఞానము, న ఉదేతి = ఉదయింపదు (ఒకప్పుడు పుట్టునది కా దనుట.) న అస్తం ఏతి=అస్తమింపదు (నశింపదు). స్వయంప్రభా=తనంతటఁ దానే ప్రకాశించును.

తా. వై చేసిననిరూపణవలన “ఒక్కదినమున నున్న మూడవస్థల యందును జ్ఞానమునకు భేదము లేదు” అనుట స్పష్టమైనది కదా! ఈ సిద్ధాంతమును విమర్శించిన నొకదినమునందువలెనే మఱియొకదినము నందును జ్ఞానమునకు భేద ముండ దనుట నిస్సంశయముగ స్పష్టమగును. ఇట్లే విచారించినచో నెన్నిదినములు గడచినను మాసములు పోయినను సువత్సరము లతిక్రమించినను యుగములు చెల్లినను కల్పములు గడచినను జ్ఞానముమాత్ర మొక్కటియే యనుటలో వివాద ముండదు. భవిష్యత్కాలమున నెట్లో యట్లే భూతకాలమునందును ఎన్నిదినములకు ముందైనను, ఎన్ని మాసములకు పూర్వముననైనను,

ఎన్ని సంవత్సరములకు ముంగల నయినను, ఎన్ని యుగములకుఁ బూర్వమున నయినను, ఎన్ని కల్పములకు దిగువనైనను జ్ఞాన మొక్కటియే యగును. కావున నేదేదెట్లెట్లు మాఱినను జ్ఞానమునకు మార్పు లేదు.

“ఇట్లు చెప్పట యుక్తము కాదు. ఇప్పుడు జ్ఞానమునకు నుత్పత్తివిశాళములే లేవని చెప్పిన టైనది. ఇట్టి పదార్థ మొక్కటి కల దనుట ప్రత్యక్షవిరుద్ధము. అన్ని పదార్థములకు నుత్పత్తి కానవచ్చుచుండ నొక్కదానికి మాత్ర మేల లేకపోవును?” అని యెదవేమొ వినుము. అన్నిటికి నుత్పత్తి కలదనుట నిక్కమే కాని జ్ఞానమునకు మాత్రము లేదు. అది సర్వసాక్షి యని మున్నే వివరించి యున్నాము కదా ! సర్వసాక్షి యగువాఁడు నుత్పత్తివిశాళములకుఁ గూడ సాక్షిగ నుండవలయును. దృశ్యపదార్థములకంటెఁ బూర్వ కాలమున నుండనివాఁడు వానిని చూడలేఁడు కదా ! కావున నీజ్ఞాన ముత్పత్తి కంటెఁ బూర్వమున నుండవలయును. మఱియు నొకదానివిశాళమును జూచువాఁడావిశాళమునకంటెఁ బిదప నుండిననే కాని “ఆపదార్థము నశించినది” అని చెప్ప నేరఁడు. కావున నీజ్ఞానము విశాళమునకంటె నావల కూడ నుండవలయును. ఇట్లైన దీనికి నుత్పత్తివిశాళములు సంభవించుటకు నవకాశ మెక్కడిది? త్రికాలములయందు నేకరూపముతో నుండిననే కాని సాక్షిత్వము సంభవించదు.

“ఇట్లు చెప్ప నేల! ఈజ్ఞానము ప్రపంచమునకంటె ముందు జనించి ప్రపంచోత్పత్తిని చూడవచ్చును; విశాళమునకంటె నావల కొంతకాలము నిలచి, విశాళమును గ్రహింపవచ్చును” అనియెదవేమొ. అది సరికాదు. అప్పుడు జ్ఞానమునకుఁ గూడ నుత్పత్తివిశాళము లుండునుగావున వానిని చూచుటకు మఱియొకసాక్షి కావలసివచ్చును. వానికిని నుత్పత్తివిశాళము లుండునేని వానిని చూచుటకు మఱియొకసాక్షి యుండ వలసివచ్చును. ఇట్లు వరుసగా సాక్షులను గ్రహింపఁబోయిన నెప్పటికిని ముగింపు కలుగదు. ఇది దోషము కదా ! మఱియు నుత్పత్తి గలపదార్థము లన్నియు నచేతనము లనుట ప్రత్యక్షమై యున్నది. పంచభూతములు మొదలు మనయెదురఁ గానవచ్చు సర్వ ప్రపంచము లచేతనములుగ నే యున్నవి. మనుష్యులు పశువులు మొదలగుభూతములు జనించుచుండుటయు చేతనులగుటయుఁ గానవచ్చుచున్నను, అచ్చట సూక్ష్మదృష్టితో విచారించిన వైసిద్ధాంతమే స్పష్టమగును. అచ్చట శుక్రశోణితపరిణామముచే జనించినది దేహమేకాని మఱియేదియుఁ గాదు. దేహ మచేతన మనుటలో నెవరికిని వివాదము లేదు కదా! కావున నుత్పత్తియుండినచో నాజ్ఞానము జ్ఞానమే కాకపోవలసి వచ్చును. ఇది సర్వానుభవవిరుద్ధముకదా! కావున జ్ఞాన మెప్పటికి నొక్కటియే. ఒకప్పుడును జనిం

పదు మఱియొకప్పుడును నశింపదు. సర్వసాక్షియై యెప్పటికి నేకరూపముతో ప్రకాశించుచుండును.

“ఇట్లు చెప్పిన మఱియొకదోషము వచ్చును. సాక్షి లేకున్న నేవిషయము గూడ సిద్ధింపదని మీరే యంగీకరించి యున్నారు. అయంగీకారమువలననే కదా! యుత్పత్తి వినాశమూలమున జ్ఞాననిత్యత్వమును సాధించితిరి. మీమాట కిచ్చటనే భంగము కలిగినది. అన్నిటికి సాక్షి కావలసియున్న జ్ఞానమునకు మాత్ర మక్కఱ లేదా?” అనియెదవేమొ వినుము. జ్ఞానమునకు నితరసాక్షి యుండుటకు విఱలేదు. ఉండవలయునని పట్టు పట్టిన నది చేతనమా? యచేతనమా? చేతనమైనను సమమా? హీనమా? అధికమా? యిం దేవత్వంబును యుక్తముకాదు. అచేతనము చేతనమును గ్రహించు ననుట హాస్యాస్పదము కదా! యింక చేతనము సమ మైనచో సమకాంతి గలదీపము రెండవ దీపమును ప్రకాశింపఁజేయలేనట్లు జ్ఞానమును ప్రకాశింపఁజేయనేరదు; హీనమయినచో దానినిగూర్చి చెప్పవలసినవనియే లేదు. అధికమైనచో నొక్కదానికంటె నధికమైనది మఱియొక్కటి యుండ దానికంటె నధికమైనది వేటొక్కటి మాత్ర మేల యుండరాను? అట్లుండుట నంగీకరింతు మేని సాక్షివరంపరకు నంత మెన్నఁడో? ఈకారణము వలన సాక్షి యొక్కడే కలఁడని మాత్రమే యంగీకరించి తీరవలయును. లోకమున చేతనాచేతనములు రెండే కలవు గాని యితరములు లేవు. అందును స్వరూపాదిభేదములచే నచేతనములు భిన్నము లగును కాని చేతనములు కావని మున్నే పలుమాఱు వివరించియున్నాము. కావునఁ జేతనపదార్థ మొక్కటియే. అది నిత్యము. స్వయంప్రకాశము. దీపము తనంత వెలుంగుచు చుట్టునున్న పదార్థములఁ బ్రకాశింపఁజేయునట్లు ఈజ్ఞానంబును తనంత తానే వెలుంగుచు సర్వప్రపంచమును ప్రకాశింపఁజేయుచున్నది.

“ఇట్లు చెప్ప నేల? ఈజ్ఞానమును పరఁడు గ్రహింపలేకున్నను తనంత తానే తెలిసికొనవచ్చును” అనియెదవేమొ. అదియు సంభవింపదు. అప్పుడు తెలిసికొనుట యనుక్రియకు తానే కర్త తానే కర్త కావలసివచ్చును. ఇది విరుద్ధము. వ్రేలు తనయగ్రమును తాను స్పృశింపలేనట్లు భిన్నము తనయంచును తాను గోసికొనలేనట్లు ఏ పదార్థంబును తన్నుఁ దా నేమియు చేసికొన నేరదని తనకార్యమునకు తనను కర్తగా చేసికొన నేరదని యిదివఱకే సవిమర్శముగఁ జూపియున్నాము. వాడు తన్నుఁదాను ఖండించుకొనియెను అనుమొదలగు ప్రయోగము లనేకములు గలవు. వీనికి గతి యేమి? అనియెదవేమొ వినుము. శరీరమునకు నవయవములు కలవు. కావున నొకయవయవము చేయుకార్యమునకు మఱియొక యవయవము కర్తకావచ్చును. జ్ఞానమున కన్ననో యెట్టి యవయవములు కాని క్రియలు కాని లేవు. కావున నవయవభేదము నాశ్రయించి

ప్రవర్తించు కర్మకర్తరి ప్రయోగము. “తన్ను తానే ఖండించుకొనియెను” అను మొలగు ప్రయోగములు ఈజ్ఞానవిషయమున కార్యసాధకములు కానేరవు. కావున జ్ఞానచూచినను సర్వసాక్షి యగునీజ్ఞానము స్వయముగఁగాని వరులచేతఁగాని యెఱుంగబడఁ దగినది కాదు. అపరోక్షమై (ఆత్మరూపమై) ప్రకాశించునది; నిత్యము.

అవ. జీవబ్రహ్మైక్యము నుపదేశించువాఁడు కావున మొట్టమొదట సీగ్రంభణజీవుని సత్యజ్ఞానానందరూపునిగ సాధింపఁ దలంచుచున్నాఁడని మూఁడవశ్లోకముయొక్క యవతారికయందు వివరించియున్నాము. ఇప్పటికి జ్ఞాననిత్యత్వము సయుక్తికముగా సాధింపఁబడెను. నిత్యత్వమనినను సత్యత్వమనిన నొక్కటియే. ఇంక సీక్రిందిశ్లోకము జ్ఞానమునకు జీవునకుఁ గలసంబంధమును, జీవుఁ డానందరూపుఁడగుటయు వివరించబడును:—

శ్లో. ఇయ మాత్మా పరానందః పరప్రేమాస్పదం యతః,
మా న భూవం హి భూయాస మితి ప్రేమాత్మ నీక్ష్యతే.

వ్యా. భవత్వేవం సంవిధో నిత్యత్వం స్వప్రకాశత్వం చ. తతః కిమిత్యత ఆత్మ ఇయమితి. అ. త్రాయంప్రయోగః. ఇయం సంవిదాత్మా భవతుమర్హతి. నిత్యత్వే స్వప్రకాశత్వాద్యనైవం న త దేవం. యథా ఘట ఇతి ఆత్మనో నిత్యసంవిద్యుః ప్రసాధనేన సత్యత్వ మపి సాధితం భవతి. నిత్యత్వాతిరిక్తసత్యత్వాభావాత్ నిత్యసత్యత్వం. తద్యస్యాస్తీ తస్మిన్ సత్యమితి వాచస్పతిమిశ్రేయ కత్వా దితి భా ఆత్మన ఆనందరూపత్వం సాధయతి. పరానంద ఇతి. ఆత్మేత్వమపజ్యతే. పరశ్చానానందశ్చేతి పరానందః నిరతిశయసుఖస్వరూప ఇత్యర్థః. తత్ర హేతుమాహ:—వ యతో యస్తాత్కరణాత్పరస్య నిరుపాధికత్వేన నిరతిశయస్య ప్రేక్షుః స్నేహా ఆస్పదం విషయస్తాదత్రేద మనుమానం ఆత్మా పరమానందరూపః పరప్రేమానాత్వాత్, యః పరమానందరూపః న భవతి నాసౌ పరప్రేమాస్పదం. యథా ఘట తథా చాయం పరప్రేమాస్పదం న భవతీతి న. తస్తాత్పరమానందరూపః న భవతీతి నన్వాత్మ ని ధిక్షామితి ద్వేషస్యోపలభ్యమానత్వాప్రేమాస్పదత్వమేవాసిద్ధం. కుతః ప్రేమాస్పదత్వ మిత్యాశంక్య తస్య దుఃఖసంబంధనిమిత్తకత్వేనాన్యథాసిద్ధత్వా త్తే శ్చాత్మన్యసుభవసిద్ధత్వానైవమితి పరిహరతి—మా న భూవమితి. హి యస్తాత్కరణాత్పరమితి విషయే మా న భూవ మహం మా భూవమితి న మమానత్వం కదాపి మాత్మింతు భూయాసమేవ సదా సత్వమేవ మమ భూయాది త్యేవంవిధం ప్రేమేవా సత్త్వరసుభూయతే. అతో నాసిద్ధి రిత్యర్థః.

టీ. ఇయం = ఈజ్ఞానమే, అత్తా = స్వస్వరూపము (జ్ఞానమే జీవుడనుట).
యతః=ఏకారణమువలన, పరప్రేమాస్పదం - పర=అధికమైన (ఉపాధి లేకుండుటచే
నిరతిశయమైన, నిరతిశయ మనగా నన్నింటికంటె నధికమైనది), ప్రేమ = ప్రీతికి,
ఆస్పదం=స్థానమగుచున్నాడో [తతః = ఆకారణమువలన], [అత్తా=జీవుడు], పరా
నందః = పరమానందరూపుడు (ఆనందరూపము కానిపదార్థమునం చెవ్వరికిని ప్రేమ
యిండ దనుట). అత్మని = తనయందు (జీవునియందు) మా భూవం [ఇతి] న=నేను
భూమితై నుండ నక్కఱ లేదు అనునద్వేషము కలుగదు. భూయానం ఇతి=ఎప్పటికిని
జీవించియే లేక నిలచియే యుండవలయునని, ప్రేమ = ప్రీతి, ఈశ్వరే=సర్వానుభవ
సిద్ధమై కానవచ్చుచున్నది. తననాశము నెవ్వడును కోరఁడు కదా యనుట. ఏది యెట్లు
పోయినను తానుమాత్రము చక్కగా నుండినఁ జాలు నని ప్రతివాడును కోరుచుం
డునుగదా యని తాత్పర్యము.

తా. పై నిరూపణమువలన జ్ఞానము సత్య మని తేలినది. ఆ
జ్ఞానమే జీవుడు అదియే స్వస్వరూపము. జ్ఞాన మొక్కటితప్ప. తక్కిన
వేవియు నిత్యములు కావు. స్వప్రకాశములును కావు స్వస్వరూప
భూతములును కావు. ఘటమును స్వస్వరూపముగ నెవ్వడైన భావిం
చునా? “దేహము నట్లు భావించుచున్నారు కదా” యనియెడవేమొ.
అది భ్రాంతి. దేహము పాంచభౌతికము; జడము. మనచుట్టు నున్న
పదార్థము లన్నియు నిట్టివే. ఇట్లుండఁ దక్కినవానియందు లేనియాత్మ
భావనను దేహమున నుంచిన నది భ్రాంతి యనుటలో సంశయ మేమి?
మఱియు “ఇది నాచేయి, నాకాలు” అను మొదలగువ్యవహారము
లనేకములు లోకముననున్నవి. వీనితాత్పర్యమును విమర్శించిన “నా
యిట్లు” అను మొదలగువాక్యములయొక్క తాత్పర్యమువలె “నేను
వేటు, చేయి వేటు” అని మాత్రమే కదా తేలును. ఈకారణము
వలనఁగూడ అత్త దేహముకంటె భిన్నుండే. ఇదియునుగాక దేహ
మచేతనము. అత్త యట్టివాఁ డని యెవ్వరు నంగీకరింపరు కదా! కావున
దేహము నాత్మగా భావించుట భ్రాంతి యనుటలో వివాదము లేదు.
ఈకారణమువలన నేది జడమో యనిత్యమో యది యాత్మ కాదు.
స్వప్రకాశంబును నిత్యంబు నగుటచే జ్ఞానమే యాత్మ. ఈనిరూపణ
వలన జీవుడు సత్యజ్ఞానరూపుఁ డనుట సిద్ధాంత మైనది.

వి. ఇట్లే జీవుఁ డానందరూపుఁడుగాఁ గూడ నున్నాఁడు. ప్రతివానికిని తన యందు ప్రేమ కలదనుట నిర్వివాదముకదా! ఏ దేవదార్థములయందు ప్రేమ యుండునో అవియెట్ల నియతముగ నానందరూపములై యుండవలయును. తన కానందము కలుగు ననియే కదా ప్రతివాఁడును వదార్థములఁ బ్రేమించుట. ఇందును మఱియొకవిశేషము కలదు. లోకమున నన్నివదార్థములు నొక్కవిధముగ నానందమును కలిగించుట లేదు; ప్రేమయు వానియం దొక్కతీరుగ నుండుట లేదు. ఆనందమునందును ప్రేమయందు ననేక తారతమ్యములు గానవచ్చుచున్నవి. కావున నేవదార్థ మెంతయానందము నొసంగఁగలదో దానియం దంతప్రేమ యుండు నని సిద్ధాంతము చేయవలసి యున్నది. ఇది సర్వానుభవసిద్ధ మగువిషయమే. ఈకారణమువలన దేనియందలిప్రేమకంటె నధిక మగుప్రేమ మఱియొకదానిపై నుండదో యది (ప్రేమాస్పదవస్తువు) పరమానందరూపము కావచ్చు ననుటలో సంశయము లేదు. కావున జీవుఁడు సామాన్యముగ నానంద రూపుఁడే కాదు, పరమానందరూపుఁడుకూడ నై యున్నాఁడు. “ఇట్లు చెప్పినేల? అత్తకంటె నధికముగ పురుషుఁడు దేనిని కాని ప్రేమింపఁ డనుట నిశ్చయమే కాని అంతమాత్రమున వాఁడు (అత్త) పరమానందరూపుఁడు కానేరఁడు. పరమానందరూపుఁ డనిన నాతనియందు దుఃఖసంస్పర్శమించుకంతయు నుండక పోవలసి వచ్చును. అప్పుడు అతనియందు ద్వేష మెప్పటికిని కలుగఁగూడదు కదా. అట్లు కలుగుట లేదు. లోక మున సాధారణముగ ప్రతిమనుష్యుఁడు నొక్కొకమాటు ‘చీ నాబ్రతుకేల?’ యని తన్నుఁ దాను ద్వేషించుకొనుచున్నాఁడు కదా” యనియెదవేమొ వినుము. ఇది తన మీఁద నున్న ద్వేషమువలన వచ్చినది కాదు. తాను మృతినొందవలయు నని యెవ్వనికి నుండదు కదా! దుఃఖమువలన కలుగుబాధను సహింపలేక మాత్రమే యట్టి వ్యవహారము జరుగుచున్నది. “ఈబాధకంటె మృతి యైనను మేలు” అని మాత్రమే యావ్యవహార మునకు తాత్పర్యము. ఏవి యెట్లు పోయినను తాను మాత్రము సుఖముగ నభివృద్ధి నొందవలయు ననియే కదా ప్రతివానికిని కోరిక. కావున నింతమాత్రమున జీవుఁడు పరమానందరూపుఁడు కాకపోఁడు. “ఇట్టివానికి దుఃఖసంబంధ ముండదు కదా!” యందువేమొ. అది లేకున్నను భ్రాంతిచే నున్నట్లు భావింపఁబడుచున్నది యనియు నదియే బంధ మనియు నిదివఱకే సూచించి యున్నాము. ఇకముందు గ్రంథమునందును ఈ విషయము స్పష్టము కాఁగలదు. కావున నిప్పటికి జీవుఁడును సత్యజ్ఞానానంద రూపుఁడే పరమేశ్వరుని యట్టివాఁడే యని తేలినది.

“అగునుగాక. ఆనందమును కలిగించువానిపై లోకమునఁ బ్రీతి ప్రతివానికి నున్నది యనుట సిస్సంశయమే. అధికముగ నానందమును కలిగింపఁగలవి యధికముగ

ప్రేమకునాస్పదము లగుచున్నవి యనుటయు సత్యమే. ఇట్లైనను జీవునకు ఆనందరూపము 'లదనుట యుక్తియుక్తము కానేరదు. పదార్థములన్నియు తమతమసామర్థ్యముకొలది నూనందమునకుఁగారణములే కావలయునుగాని మఱియొకవిధముగ (ఆనందరూపము' నగ)నుండనేరవు కదా!" అనియెదవేమొ అట్లు కాదు. ఆనందమును కలిగించు ననుటయే మొట్ట మొదట సంభవించదు. జీవుఁడైనను మఱియేపదార్థమైనను ఆనందరూపము కావ ననినదియే కాక తజ్జనకము కానేరదు. ఆనందములలో తారతమ్యము గానవచ్చుచు న్నది; దుఃఖములలో కూడ నట్లే తారతమ్యము గానవచ్చుచున్నది. ఈయానందదుఃఖ ములకు పరస్పరము విరోధము కల దనుట నిర్వివాదము కదా! ఇంక వీనికి జనకము లగు పదార్థము లుండునేని యవి నియతములుగ నుండవలయును. ఆనందమును కలిగించునవి సుఖమును కలిగింపఁగూడదు. దుఃఖమును కలిగించునవి యానందమును కలిగింపఁ గూడదు. మఱియు నీయానందదుఃఖములలోఁ దారతమ్యములు కలవు గావున "ఇతఁపరి సూతము గలయానందాదుల నిట్టిపదార్థము జనింపఁజేయును" అనునియమము కూడ నుండవలయును. "దేశకాలభేదములవలన మార్పులు కలుగవచ్చును కదా!" యని మొదవేమొ. ఇచ్చటవచ్చు స్వభావమునుగూర్చి మాటలాడుచున్నాముగాని లోకాను పవసమన్వయమునుగూర్చి కాదు. మఱియు దేశకాలభేదములవలన నధికసామర్థ్యము లంది యల్పమగుటచే పీలు కలదు కాని యల్పసామర్థ్యము కలది యధికమగుటకు లు లేదు. ఏదియు నియతి నతిక్రమింపదు కదా! అల్పసామర్థ్యమే నియతమై యుండ నధికసామర్థ్య మెట్లు కలుగును. దేశకాలము లెంత యనుకూలములుగ నున్నను గాన్నగంటికూర మహావృక్షముకాదుకదా! అధికసామర్థ్యముగలవి యల్పసామర్థ్యములు గావచ్చు ననుటకును నిట్లే నియమము కలదు. దేశకాలము లెంత యనుకూలములు గాకున్నను వటవృక్షము నేలపైఁ బ్రాకులాడి నేరదు. కావున నేపదార్థములకైనను శిశికాలములవలన నధికభేదము కలుగ నేరదు. కావున నానందదుఃఖము లొకదాని లన జనించు ననుపక్షము నంగీకరించినచో వైసఁజూపిననియమము లవశ్యముగ నుండ వలయును. లోకమున వానిలో నొక్కటి యైనను గానవచ్చుట లేదు. పదార్థమొక్క యే యయ్య నొకనికి నధికముగాను మఱియొకనికి నల్పముగాను ఆనందమును కలి గించుచుండుటను ప్రత్యక్షముగఁ జూచుచున్నాము. వృక్షచ్ఛాయ ప్రచండాతపము లుండి వచ్చినవానికి సంత యానందమును కలిగించునో యితరులకు సంతయానంద మును కలిగింపదనుట నిస్సంశయము. ఇచ్చట కొంచెము విచారింపుఁడు. ఈవృక్షచ్ఛాయకు ల్వానందమును కలిగించుట స్వభావమా? లేక యధికానందమును కలిగించుట స్వభా వమా? లేక దేశకాలభేదమువలన నాస్వభావములకు నెట్లని మార్పు కలుగునో ఇది

23839

పక్షము నంగీకరించినను నిలువదు. దేని కేది స్వభావమో దానికెన్నఁటికిని ధ్వంసము కలుగదు. దేశకాలభేదమువలనఁ గూడ దానికి మార్పు రాదు. వచ్చినను ఆమార్పు వస్తువునందును దానిమూలమున ఫలమునందునుఁగూడ గానవచ్చుటచే నొకనికి నొకవిధముగాను మఱియొకనికి మఱియొకవిధముగాను తోఁచుటకుపీలులేదు. దేశకాలభేదముచే తీఱింపినవటవృక్షము తీఱింపినట్లొకఁడును వృద్ధిజెందినట్లు మఱియొకఁడును చూచుట కలదా? కావున ననేకతారతమ్యములతోఁగానవచ్చు ఆనందములకు ప్రత్యేకకారణములు లేవని తేలినది. ఇదియునుగాక ఆనందమును కలిగించుపదార్థము దుఃఖమును కలిగించఁగూడ దనునియమమైనను లోకమున లేదు. కొందఱిచే నాదరింపఁబడుచున్న పదార్థములే మఱికొందఱిచే ద్వేషింపఁబడుచున్నవి. కొందఱి క్షిప్తమైనయాహారపదార్థములు మఱికొందఱికు రుచింపవనుట నుప్రసిద్ధము. కావున నెట్లును ఆనందదుఃఖములు పదార్థములవలన కలుగు ననువాదము యుక్తము కాదు.

ఇట్లే యీయానందదుఃఖములు పదార్థములకు గుణము లనుటకును పీలు లేదు. అవి రెండును విరుద్ధధర్మములగువియగుటచే నొకదాని కాశ్రయమైన పదార్థమును మఱియొక్కటి ఆశ్రయింపదు. అగ్నియందుగల వేడిమితోఁగూడఁ జల్లఁదన ముండదు కదా! కావున నీపక్షమునుబట్టి చూచినను ఆనందగుణకపదార్థమువలన దుఃఖానుభవము కలుగఁగూడదు. మఱియుఁ దారతమ్యములను గూర్చి విచారింపఁబోయిన నవి నిత్యము లనినచో గుణమునకు విభాగము సంభవింపదు. కావున నాపక్షము యుక్తియుక్తము కానేరదు. గుణములకు నవయవము లుండవు. “ఇది కొంచెము తెల్లగా నున్నది. ఇది మిక్కిలి తెల్లగా నున్నది.” అనుమొదలగు వ్యవహారములు మాలిన్యము మొదలగువానిచేఁ గలిగిన తిరస్కారమువలన జనించినవియే కాని గుణముయొక్కయల్పాధికభావమువలన జనించినవి కావని సర్వవాదులు నంగీకరించి యున్నారు. ఇక నాతారతమ్యముల ననిత్యములనుగాఁ జెప్పినచో మాపక్షమునే యంగీకరించిన ట్లగును. అప్పుడు ఆనంద మొక్కటియే యనియు నది తారతమ్యములతోఁచాడఁబడుచున్నది యనియు మాత్రమేకదా చెప్పవలయును. అప్పుడు లేనితారతమ్యములు తోఁచుటకుఁ గారణమేమి యనవలెను? భ్రాంతియే యనవలయును. భ్రాంతివలననే కాని లేనివి యున్నట్లుతోఁచవు. ఎండమావులయందు నీరు మొదలగువానిని సృజింపఁగలది భ్రాంతియే కదా. మఱియు నిది చేతనునకు మాత్రమే కలుగునది యగుటచేత “పురుషనిభ్రాంతివలన ఆనందదుఃఖములు ఏకస్వరూపములే యైనను తారతమ్యములు కలవిగఁ దోచుచు న్నువి” యనవలయును. ఈవిషయము నంగీకరించిన నొక చెప్పఁబడు పదార్థములకును ఆనందమునకును గలసంబంధ మేమిగ నుండవలయును? ఆనందాదులు కార్యము లగుటకు

గాని గుణము లగుటకు గాని వీలులేదని సయంక్తికముగా నిరూపింపఁ బడుటవలనను ఘోషపదార్థము లేకపోవుటవలనను అవి పదార్థములకు స్వరూపములే యైతీరవలయు ననియే చెప్పవలయును కదా!

ఇట్లయినను దుఃఖానుభవము కలుగుటకు వీలు లేదు, సర్వపదార్థములవలనను ఒక్కొక్కప్పు డొకానొకని కైనను ఆనందానుభవము కలుగుచునే యున్నది గావున సర్వపదార్థములును ఆనందరూపములే యనవలసియున్నది. ఇట్లుండ నానికి విరుద్ధముగ లోకమున దుఃఖానుభవ మెటునుండి కలుగును? అనియెదవేమొ వినుము. ప్రపంచమున వాస్తవస్థితిలో దుఃఖ మనునదియే లేదు. సర్వమును ఆనందమే. ఎంతదుఃఖమైనను క్రమ క్రమముగ తీరించి యల్పకాలములోనే యడంగుట యీవిషయమున ననుభవ దృష్టాంతము. పురుషుఁ డెప్పుడును స్వస్థచిత్తుఁడయ్యే యుండును. దుఃఖము నడంచునడుమ వచ్చుచుఁ బోవుచుండును. ఈయనుభవమును విమర్శించినచో పురుషస్వభావ మేది యగును? ఆనందమే. దుఃఖాభావ మానందమే కదా. ఈతత్త్వమును గ్రహించియే లోకులు సర్వసాధారణముగ “ఆపదలు కాపురము చేయునా?” అనున్న్యాయమును వాడుకొను చున్నారు. కావున దుఃఖము కేవలము భ్రాంతిసిద్ధ మైనదియే. సర్వప్రపంచమును కల్పించిన అజ్ఞానమే యేకస్వరూపునియందు జీవవరభేదమును సంపాదించిన అవిద్యయే యేకజీవునియందు స్వవరభేదమును నిర్మించిన మిథ్యాజ్ఞానమే యానందరూపము లగు పదార్థములనే దుఃఖరూపములనుగ భావించునట్లు చేయుచున్నది. అనాదినుండియు మనసునందు నిలచియున్న రాగ ద్వేషాదులే (భేదదృష్టియే) దీనికిఁ గారణము. ఏయే పదార్థములయందు ద్వేష ముండునో ఆయాపదార్థములు దుఃఖరూపములుగాఁగానం బడును. “తనకు దుఃఖానుభవము కలిగినపిదప ద్వేషము జనించు ననుట యుక్తియు క్తముకాని, ముందే జనించుననుట యెట్లు” అనియెదవేమొ వినుము. సంసార మనాది యగుటచే నేది ముందో నిర్ణయించుటకు వీలు లేదు. ఏపదార్థమునకును దుఃఖరూప ముండుటకు వీలు లే దని పూర్వముననే యానందరూపత్వసిద్ధాంతముచే నిరూపింపఁ బడెను కదా! “ఇట్లు చెప్ప నేల? ద్వేష మానందరూపపదార్థమును దుఃఖరూపమునుగఁ గనుపఱచినట్లే రాగము దుఃఖరూపమగుపదార్థమును ఆనందరూపముగఁ గనుపఱచె నన రాదా? పదార్థములకు దుఃఖమే నై జన్మరూప మనరాదా?” అనియెదవేని ఈ పూర్వపక్ష మిదివఱకే ఖండింపఁబడెను. సుఖము నిత్యమనియు, దుఃఖ మాగంతుకమనియుఁ గల లోకానుభవమును సదృష్టాంతముగ సన్న్యాయముగ నిదివఱకే వివరించియున్నాము. దేనికైనను నిత్యమగునదియే స్వరూప మగును గాని యాగంతుక మట్లుకానేరదుకదా! కావున దుఃఖము భ్రాంతిసిద్ధము. సర్వపదార్థములకును ఆనందమే స్వరూపము. కావున

జీవురకును ఆనందమే స్వరూపము. జీవబ్రహ్మములకు భేదము లేదు గావునను బ్రహ్మము సర్వవ్యాపక మగుటచేతను వానియందు కలయూనందమే సర్వపదార్థములయందు నున్నది. ఈపదార్థములన్నియుఁగూడ త్రాటియందు సర్వమువలె నజ్ఞానముచే వానియందే నూరోపింపఁబడినవి యనుటచే వానికంటె భిన్నములు కావు. అయినను అనాదినండి వచ్చుచున్న అజ్ఞానమువలన వీనిని బ్రహ్మభిన్నములుగాఁ జూచుచున్నాము. వీనికి స్వరూప భూతమగుపరమానందమును గూడఁ బరిచ్ఛిన్నానందముగఁ జూచుచున్నాము. ఏపదార్థము నందు బహుజనులకు వారివారిచిత్తపరిపాకము ననుసరించి యాదర మధికముగ నుండునో, వాని నధికానందమును కలిగించువానినిగాను యితరముల నల్పానందజనకము లనుగాను తలంచుచున్నాము. ఇదియే ఆనందతారతమ్యానుభవమునకుఁ గారణము. ఇందు వలననే జీవునియందు మాత్రము పరిపూర్ణానందము గోచర మగుచున్న దని చెప్పవలయు. వీలు కలిగినది. ఆతఁడు బ్రహ్మముననారోపితుఁడు గాక శుద్ధుఁడే యగుటచే నిట్టియను భవము కలుగుటలో విరోధములేదు. కావున సర్వపదార్థములకంటె ఆత్మయందే యధిక ప్రేమ కలదు. కావున నాతఁడు పరమానందరూపుఁడే. ఆనందతారతమ్య మెట్లు భ్రాంతిసిద్ధమో ప్రీతితారతమ్యముగూడ నట్లే భ్రాంతిసిద్ధమని తెలిసికొనవలయును. తత్వజ్ఞులకు నన్నియు పరమానందరూపములే పరప్రేమాన్నదములే. కావున సర్వవిధముల జీవుఁడును పరమేశ్వరునివలెనే సత్యజ్ఞానానందరూపుఁడని సిద్ధాంత మైనది; ఈ సిద్ధాంతమువలన “జీవబ్రహ్మములకు భేదము లేదు” అనుట సిద్ధించినది.

అవ. “ఆత్మయందు ప్రేమ కల దనుట నిర్వివాదమే కాని యదియే సర్వాధిక మనుటకుఁ బ్రమాణ మేమి?” యనిన సమాధానము చెప్పుచున్నాఁడు:—

శ్లో. త త్ప్రే మాత్కార మన్యత్ర నైవ మన్యార్థ మాత్మని,

అత స్త త్పరమం తేన పరమానంద తాత్మనః.

9

వ్యా. నను మా భూత్స్వరూపాసిద్ధిః ప్రేక్ష్యః పరత్వే మానాభావాద్విశేషణా సిద్ధిశ్చో రిత్యాశంక్యాహః—త త్ప్రేమేతి. అన్యత్ర స్వాతిరిక్తే పుత్రాదౌ యత్ప్రేమ తదాత్కారం తేషామాత్మశేషత్వనిమిత్తకమేవ న స్వాభావికం. ఏవమాత్మని విద్యమానం ప్రేమాన్యార్థం న. ఆత్మనోఽనన్యశేషతయాన్యశేషత్వనిమిత్తకం న భవతి. కిన్త్వాత్మత్వనిమిత్తకమేవాతో నిరుపాధికత్వాత్ త్పరమం నిరతిశయం ఫలితమాహః—తే నేతి. తేన నిరతిశయప్రేమాన్నదత్వేనాత్మనః పరమానందతా నిరతిశయసుఖరూపత్వం సిద్ధమ్.

శ్రీ. అన్యత్ర = ఇతరపదార్థములయందు (పుత్రనిత్రకళత్రాదులయందు) గల, తన = సర్వభోగప్రసిద్ధమగు, ప్రేమ = స్నేహము, ఆత్మార్థం = తనకొఱకై మార్తమే యున్నది (తనకు నుపయోగించు రనుకారణమువలన మార్తమే భార్య పుత్రులయందు స్త్రీతి కలుగుచున్నది యగుట). ఆత్మనితనయందుగల (ప్రేమ), నిత = మైన వర్ణించినవిధముగ (ఒకనిపై నుండుప్రేమ తనకొఱకై నట్లు), అన్యార్థం = ఇతరులకొఱకైనది (ఇతరులకు తా నుపయుక్తుడగు ననుకారణమువలన కలిగినది). న = నను. అతః = ఈకారణమువలన (ప్రేమకు తానే ముఖ్యాధార మగుటవలన), తన = ఆప్రేమ (తనయందు [జీవునియందు] గలప్రేమ), పరమం = సర్వాధిక మైనది. తేన = ఆకారణమువలన, ఆత్మనః = జీవునకు, పరమానందతా = పరమానంద స్వరూపము కలదు.

తా. మఱియు జీవునకు పరమానందస్వరూపము కల దనువిషయము లో కానుభవము చేతఁ గూడ బాగుగ స్థిరపఱపవచ్చును. సర్వాధిక మగుప్రేమ దేనియందుండునో అదిపరమానందరూపము కావలయు ననియు, అట్టిప్రేమ జీవునియందే కల దనియు గదా పూర్వము వివరించితిమి. ఈవిషయమున లో కానుభవము కలదు. ప్రతివాఁడును భార్యపుత్రపశుమిత్రధనాదులఁ జేమించుచున్నాఁడు కదా! ఈ ప్రేమకుఁ గారణమేమి? ఈభార్యపుత్రాదులలో నేపదార్థమైన దుష్టమే తనకు నుపయోగించుచో దానియం దెవ్వఁడైన ప్రేమమును జూపుచున్నాఁడా? లోకమున స్త్రీపురుషాదులును పశుపక్ష్యాదులు ననేకములున్నను వానియందు సర్వసాధారణముగ ప్రేమను చూపుచున్నాఁడా? లేదు. తనకు నుపయోగించువానినిమాత్రమే ప్రతిపురుషుఁడును స్త్రీయును ప్రేమించుచున్నారు పశుపక్ష్యాదులవిషయము కూడ నిట్టిదియే. తమ్ము నెవ్వఁ డాహారదానాదులచే రక్షించునో వానిని మాత్రమే యవి ప్రేమించుచున్నవి. వానివలన తమకు నుపయోగము కలుగు కావున వాని నభీమానింపుచున్నవి. ఇది సర్వానుభవసిద్ధ మగు విషయము. ఇప్పుడు విచారింపుఁడు. ప్రతిజంతువునకును సర్వాధిక మగుపదార్థ మెయ్యది? దేనికొఱకై సర్వంబును ప్రేమింపఁబడుచున్నదో అట్టియాత్మయే కదా సర్వపదార్థములయందు నున్నప్రేమ తనకొఱకే యగుట మాత్రమే కాని తనపై నున్నప్రేమ మఱియొక దానికొఱకై నొప్పడును పరిణమించుట లేదు. ఒకనికి తనవలన

ప్రయోజనము కలుగవలయు ననునుద్దేశముతో నెవ్వఁడును పదార్థాంతరమును ప్రేమింపఁడు. “ఇదియేమి? పరోపకారు లగుమహానుభావులు ప్రతిఫలమును కోరకయే పరులకు మహాపకారములఁ గావింపుచున్నారు కదా!” యనియెడవేని, వారును పరలోకములయందు తమకు సుఖభోగములు కలుగవలయు నను నుద్దేశముతోనే యాచరించుచున్నారు. ఇహమున ప్రతిఫలము లేకపోయినంతమాత్రమున తనపై నున్నప్రేమ పరార్థము కానేరదు. పరలోకమును విశ్వసింపని వారు సహిత మిహలోకముననే మహాకీర్తిని గోరి పరోపకారము నాచరించుచున్నారు. మనస్సున కట్టి యుద్దేశము లేదని సాధించినను దాని వలనఁ గలుగుప్రతిఫలము కర్తకు వచ్చియే తీరును. అప్పుడు “ఆత్మ పరులకు నుపయుక్తుఁ డగుచున్నాఁడు” అనుట భ్రాంతియే యగును కదా! మఱియు నాత్మ యొకప్పుడు పరార్థుఁడు కావలసివచ్చును; మఱి యొకప్పుడు స్వతంత్రుఁడు కావలసివచ్చును. ఇతరభూతములను స్వయముగా నుపయోగించుకొనునప్పుడు స్వతంత్రుఁడును, ఇతరభూతములచే నుపయోగించు కొనఁబడునప్పుడు పరతంత్రుఁడును కావలసివచ్చును. ఈ రెండుధర్మములును పరస్పరవిరుద్ధములు. కావున నొక్కని యందే యుండుటకు వీలు లేదు. “పరులచే నుపయోగించుకొనఁబడుటకుఁ దగినవాఁడు” అనుట మొట్టమొదట సిద్ధించినఁగదా “ఆత్మ యందుఁ గలప్రేమ పరార్థ మగునా? కాదా?” యని విచారించుటకు నవకాశము కలుగుట. కావున నెప్పటికిని ఆత్మయందు కలప్రేమ పరార్థము కానేరదు.

వి. ఇట్లు చెప్పినేల? ఆత్మ పరులచేతఁ గూడ నుపయోగించుకొనఁబడుచునే యున్నాఁడు. భృత్యుఁడు ప్రభువుచే నుపయోగించుకొనఁబడుచున్నట్లే అన్నవస్త్రాదిగ్రహణముమూలమున ప్రభువు గూడ భృత్యునిచే నుపయోగించుకొనఁ బడుచునే యున్నాఁడు కదా! అనియెడవేమి వినుము. వాస్తవస్థితిలో ఆత్మ యనేకులఁగ నున్నాడని తలంచుటయే భ్రాంతి. విచారించిన నందఱియాత్మయు నొక్కటియే. రెండవది యని యొక పదార్థ ముండిననే కదా యీత్మ పరార్థుఁ డగుట. మఱియు కొంచెము విమర్శించిన సిపూర్వపక్షమే రాదు. ప్రభువు పనిచెప్పిన దానిని నిర్వహించునది భృత్యునిదేహమే కాని యీత్మ కానేరదు. ఆత్మ సర్వసాక్షియగుటచే దేహముకంటె భిన్నుడని మున్నే వివరించి యున్నాము కదా! మఱియు భృత్యుఁ డడిగిన యన్నవస్త్రాదుల నొసంగునది

ప్రభువుయొక్క దేహమే కాని యాత్మ కాదు. ఆత్మ తన స్వయంజ్యోతిచే నిండి యాదులఁ బ్రవర్తింపఁజేయువాఁడే కాని యెప్పటికిని స్వయముగ ప్రవర్తించువాఁడు కాఁడు. ఈవిధముగ విమర్శించినచో మీరు చూపిన దృష్టాంతమునందును దేహ మాత్మః చేత నుపయోగించుకొనఁబడునది కాని ఆత్మ యన్య మగు నేపదార్థముచేతను ఉపయోగించుట నఁబడుట లేదు.

కావున ఆత్మయందలి ప్రేమ స్వార్థమే కాని పరార్థము కానేరదు. ఇతరపదార్థములయందలి ప్రేమయును ఆత్మార్థమే యని వివరించితిమి. కావున నీ ప్రేమయందు (ఆత్మవిషయక మగు ప్రేమయందు) కొఱతయేమియు లేదు. ఇది పరిపూర్ణ మైనదియే; సర్వాధిక మైనదియే. ఇట్లుగుటచే నిట్టి ప్రేమకు నాస్పదుఁడగుటచే ఆత్మ పరమానంద రూపుఁడనుటలో సంశయము లేదు, ఆత్మకంటె నధికముగ మఱియొక్కదానిని ప్రేమించుటకు వీలు లేదు. కావున ఆత్మకంటె నధికముగ మఱియొక్కటి పరమానందరూపము కలది యగుటకు వీలు లేదు. కావున నెట్లు చూచినను జీవుఁడు పరమానందరూపుఁడూ ఈతనికి సత్యజ్ఞానరూపములు కల వని మున్నే వివరించి యున్నాము. శ్రుతియందును పరమేశ్వరుండు సత్యజ్ఞానానందరూపుఁడని చెప్పఁబడియున్నాఁడు. జీవుఁడును నట్టి వాఁడే యని నిరూపింపఁబడుటచే వారిరువురకు నైక్యము సిద్ధించినది.

అవ. ఇట్లు సర్వార్థమును వివరించి యుపసంహరించుచున్నాఁడు:—

శ్లో. ఇత్థం సచ్చిత్పరానంద ఆత్మా యుక్త్యా తథావిధం,
పరం బ్రహ్మ తయో జైచక్యం శ్రుత్యంతే ఘాపదిశ్యతే. 10

వ్యా. ఏతైః సప్తభిః శ్లోకైః ప్రతిపాదితవర్థం సంక్షిప్త దర్శయతి:—ఇత్థమితి. శబ్దస్పర్శాదయ ఇత్యాదినా. జ్ఞానస్య నిత్యత్వం ప్రసాద్య తస్యైవేయమాత్మే త్యాత్మత్వ ప్రసాదనేనాత్మనః సచ్చిద్రూపత్వం సాధితం. పరానంద ఇత్యాదినా చ పరమానంద రూపత్వం సమర్థితమతః ఆత్మా మహావాక్యే త్వంపదార్థః సచ్చిదానందరూపః సిద్ధః. నను క్తలక్షణస్యాత్మనో యుక్త్యైవావగతా వుపనిషదాం నిర్విషయత్వే నాప్రామాణ్య ప్రసంగ ఇత్యాశంక్యాహ:—తథా విధమితి. తథా తాదృగ్విధా ప్రకారో యస్య తత్తథావిధం సచ్చిదానందరూపం పరంబ్రహ్మ తత్పదార్థస్తయో స్తత్త్వంపదార్థయోనైక్య మఖండైకరసత్వం చ శ్రుత్యంతేషు వేదాంతేషు ఉపదిశ్యతే ప్రతిపాద్యతే. అతో న వేదాంతానాం నిర్విషయత్వమిత్యర్థః.

టీ. ఇత్థం = ఈవిధముగ, యుక్త్యా = యుక్తులతోఁజూచిన, ఆత్మా=జీవుఁడు, పరానందః = పరమానందస్వరూపుఁడు (సత్యజ్ఞానస్వరూపుఁడు అని కూడ గ్రహింపవలయును). పరం బ్రహ్మ = పరబ్రహ్మమ కుడ, తథావిధమ్ = అట్టిదియే, శ్రుత్యంతేషు =

వేదాంతములయందు (ఉపనిషత్తులయందు), తయో శ్చ = ఆయిర్వరకును, ఐక్యం = అభేదము, ఉపదిశ్యతే = ఉపదేశింపబడును.

తా. ఈవిధముగ శ్లోకసప్తకముచే జీవుఁడు సత్యజ్ఞానానంద రూపుఁడని యుక్తులచే సాధింపబడెను. “శబ్దస్పర్శాదయః” అను శ్లోకము మొదలు “సంవి దేషా స్వయంప్రభా” అనుశ్లోకమువఱకు సత్యజ్ఞానరూపములును, తర్వాత “పరమానంద తాత్పర్యః” అను సంతవఱకు ఆనందస్వరూపమును అభివర్ణింపబడెను. పరబ్రహ్మము కూడ నిట్టివాఁడే యనుట శబ్దప్రమాణమువలన గోచర మగుచున్నది. తెలియనివిషయమును ప్రకటించిననే కాని శాస్త్రమునకు ప్రామాణ్యము కలుగదు. ప్రత్యక్షాదులకంటె భిన్నముగ గ్రహింపబడినప్పుడు శబ్ద ప్రమాణము ప్రమాణాంతరముల కగోచర మగువిషయమును చెప్పి తీరవలయును. అదియును ప్రత్యక్షాదిగోచర మగువిషయమునే చెప్ప నేని యనువాదమాత్రమే యగునుకాని ప్రత్యక్ష ప్రమాణము కానేరదు కదా! కావున పరబ్రహ్మమును గూర్చియు నాతనిలక్షణములను గూర్చియు వేదమెట్లుచెప్పిన నట్లే యంగీకరించి తీరవలయును. మఱియు నావేదము జీవబ్రహ్మములకు నభేదమునే యుపదేశించు ననువిషయమును బట్టిచూచినను ఈవిషయమే సిద్ధాంత మగును. జీవుఁడు సత్యజ్ఞానానందరూపుఁడను విషయము కేవలములగు ననుభవములతోనే నిరూపింపబడెను కదా! అతనికి నభిన్నమగు బ్రహ్మము మాత్రము భిన్నస్వరూపమగుట యెట్లు? కావున పరబ్రహ్మము కూడ సచ్చిదానంద రూప మనుట నిర్వివాదాంశము. ఉపనిషత్తులును ఈకారణమువలన “తత్త్వ మసి” ఇత్యాదిమహావాక్యముల మూలమున నీజీవబ్రహ్మములకు భేదము లేదని యేకవాక్యముగఁ జెప్పటయేకాక “నేను బ్రహ్మ భిన్నుఁడను. దుగ్ధిరూపుఁడను. సంసారిని” అనుమొదలగు బ్రాంతలనుగూడ నివారింపుచున్నవి. ఇదియే శాస్త్రార్థసంగ్రహము.

అవ. ఈరీతిగ సర్వశాస్త్రార్థమును సంక్షేపముగఁ జెప్పి దానిని విస్తరించువాఁడై యాక్షేపసమాధానములతో బంధస్వరూపమును వివరింపుచున్నాఁడు:—

శ్లో. అభానే న పరం ప్రేమ భానే న విషయే స్పృహ,
అతో భానే వ్యభా తాసౌ పరమానందతాత్పర్యః.

వ్యా. ఆత్మనః పరమానందరూపత్వమాశీపతి:—అభాన ఇతి. పరమానంద రూపత్వం న భాసతే భాసలేవా. అభానేఽప్రతీతౌ న పరం ప్రేమాత్మని నిరతిశయ స్నేహానన్యాయ్యయసౌందర్యజ్ఞానజన్యత్వా త్స్నేహస్య భానే ప్రతీతౌతు విషయ సుఖసాధనే స్రగాదౌ తజ్జన్యే సుఖేవా స్పృహః ఇచ్ఛా న స్యా త్ఫలప్రాప్తౌ సత్యాం సాధనేచ్ఛానుపపత్తేః సిత్యసిరతిశయానందలభే సతి త్తణికే సాధనపారతంత్ర్యాద్యోష దూషితే వైషయికే సుఖే స్పృహఽయోగాచ్ఛ తస్మాన్నానందరూపత్వన ఉపపన్నేతి ప్రకారంతరస్యాత్ర సంభవాన్వైవమితి పరిహరంతి—అత ఇతి. యతో భానాభానపక్షయో రుభయోరపి దోషోఽస్త్వ్యతః కారణాదాత్మనోఽసౌ పరమానందతాభానేఽపి ప్రతీతౌ సత్యామపి అభానతా న ప్రతీతౌ భవతి.

టీ. అభానే=ప్రకాశించకపోయినయెడల (ఆత్మ స్పష్టముగ తేలియఁబడినయెడల), పరం=పూర్వము చెప్పినట్లు సర్వోత్కృష్టమైన, ప్రేమ=ప్రీతి, న = ఆత్మ యందు కలుగుటకు వీలు లేదు (విషయము స్పష్టముగఁ బ్రకాశించిననే కదా దాని యందు రాగ ద్వేషములు కలుగు ననుట). భానే=ఆయాత్మ ప్రకాశించునేని, విషయే= ఇతరపదార్థములయందు, స్పృహః = ఆశ (వీనివలన మన మానందము ననుభవించ వలయు ననునాశ), న=కలుగదు (ఆత్మ పరిపూర్ణానందరూపుఁడు కావునను, విషయ ములు ఆత్మభిన్నములుగాను, పరిచ్ఛిన్నానందరూపములుగాను భావించఁబడుచున్నవి కావునను ఆత్మను చూచినపిదప విషయములపై నిచ్చ జనింప దనుట). అతః = ఈకారణమువలన, ఆత్మనః=జీవునియొక్క, అసౌ=ఈ, పరమానందతా=ఆనందరూపము, భానే అపి=ప్రకాశించుచున్నను, అభాతా=ప్రకాశింపకున్నది యనవలయును.

తా. ఇప్పటికి సంక్షేపముగ శాస్త్రార్థము వివరింపఁ బడెను. ఇంక నిదియే సవిస్తరముగ విమర్శింపఁబడును. పై నఁజూపిన యుక్తుల వలన జీవుఁడు సత్యజ్ఞానానందరూపుఁ డనుట స్పష్టమయ్యెను కదా ! దీనిపై నొకయాక్షేపమునకు నవకాశము కలదు. ఈజీవరూపము స్పష్టముగ ప్రకాశించునా ? లేదా ? ప్రకాశించు ననినచో నప్పుడు అల్పానందమును కలిగించునితరపదార్థములపైఁ బ్రేమ యుండుటకు వీలు లేదు. సామ్రాజ్యము దొరకినవెనుక చిన్నయుద్యోగముల నర్థించువాఁ డెవ్వఁడైనఁగలఁడా ? తానే పరమానందరూపుఁడైనచో, బహుప్రయాససాధ్యము లగునల్పసుఖముల నెవ్వఁడైనఁ గోరునా ? ఇంక ప్రకాశింపఁదనినచో సర్వానుభవసిద్ధమై సర్వాధికముగ ఆత్మ

యందుఁ గన్పట్టు ప్రేమకు గతి లేకపోవలసివచ్చును. వస్తువు రమ్యమని తెలియకున్న దాని నెవ్వఁడును ప్రేమింపనేరఁడు కదా! ఈ వస్తుప్రేమసంబంధ మనాదియే యైనను పరస్పరకార్యకారణభావమునకు మాత్రము భంజక మేదియు లేదు. కావున ఆత్మ (జీవుఁడు) ప్రకాశించుచున్నాఁ డనినను దోషమే, లేదనినను దోషమే యగుచున్నది.

వి. కావున నీసంశయమును నివారించుట యావశ్యకము. ఆత్మకు సత్యరూపము జ్ఞానరూపము ఆనందరూపము అని మూఁడురూపములు కలవు. అందు తత్త్వజ్ఞానరూపములు ప్రకాశించుచునే యున్నవి. ప్రకాశింప కున్నను వానివలన దోషాద్భావన చేయుటకు వీలు లేదు. కావుననే కేవల మానందరూపమునుబట్టియే యాత్మప్రకాశప్రకాశముల నిర్ణయించుటకై దోషాద్భావన చేయఁబడెను. దీనికి సమాధానము లేకపోలేదు. అగుటయు కాకపోవుటయు నని రెండుమాత్రమే నియతము లనియు, వానియందు దోషము కలిగినచో నీక సమాధానమునకు నవకాశ ముండ దనియు భావించుట తగదు. సంపూర్ణముగఁ గాక, కాకయుపోవక మధ్యస్థమై యుండుస్థితులు కూడఁ గొన్ని కలవు. అర్థసిద్ధము లగుకార్యము లన్నియు నీజాతిలోనివే కావున జీవస్వరూపము కూడ నిట్టిదియే యనవచ్చును. అది ప్రకాశించుచుండియు ప్రకాశింపకున్నది.

అవ. “ఇది యెట్లు? ఒక్కనియందు విరుద్ధధర్మము లుండునా?” అనిన సమాధానము చెప్పుచున్నాఁడు:—

శ్రీ. అధ్యేత్యవర్గమధ్యస్థపుత్రాధ్యయనశబ్దవత్,
భానేఽప్యభానం భానస్య ప్రతిబంధేన యుజ్యతే.

12

వ్యా. నన్వేకస్య యుగవద్భానాభానే న యుజ్యేతే ఇత్యాశంక్య కిమిదమ యుక్తత్వం అదృష్టచరత్వ ముపపత్తిరహితత్వం వా! నాద్య ఇత్యాహ—అధ్యేత్యవర్గేతి. అధ్యేత్యాణాం వేదపాఠకానాం వర్గః సమూహస్తస్య మధ్యే తివృత్తీత్యధ్యేత్యవర్గమధ్యస్థః. సచాసౌ పుత్రశ్చేతి తథా. తస్యాధ్యయనం తత్కర్తృకం పతనం తస్య శబ్దో ధ్వనిర్యథా బహిష్కన్య పితుర్భాసమానోఽపి సామాన్యతోభాసతేనవిశేషతోఽయం మత్పుత్రధ్వనిరితి, తథానంద స్వామి భానేఽప్యభానం భవతీత్యర్థః. ద్వితీయం ప్రత్యాహ—భానస్యేతి. భానేఽప్యభాన మిత్యేతదత్రాప్యమషంజనీయం. భానస్య స్ఫురణస్య ప్రతిబంధేన వక్ష్యమాణలక్షణేన భానేఽప్యభానం సామాన్యతః ప్రతీతావపి విశేషాకారేణాప్రతీతిర్యుజ్యతే, ఉపపద్యత ఇత్యర్థః.

టీ. అధ్యేత్య...శబ్దవత్ - అధ్యేత్య=అధ్యయనముచెప్పవారియొక్క, వర్గ=సమూహముయొక్క, మధ్య=నడుమ, స్థ=ఉన్న, పుత్ర=పుత్రునియొక్క, అధ్యయన శబ్దవత్=అధ్యయనముచెప్పవర్ధనివలె, భానస్య=ప్రకాశముయొక్క (జీవుని యూనంద స్వరూపము ప్రకాశించుటయొక్క), ప్రతిబుధేన=తిరస్కారముచే, భానే అపి=ప్రకాశించుచున్నను (సామాన్యముగ ప్రకాశించుచున్నను), అభానం=ప్రకాశింపకుండుట (విస్పష్టముగఁ బ్రకాశింపకుండుట), యుజ్యతే = యుక్తియుక్త మగును.

తా. పైన చేసినసిద్ధాంతములో నాక్షేప మేమియు లేదు. ఆత్మ స్వరూపము ప్రకాశించియు ప్రకాశింపకున్నది యనవచ్చును. ఒక్క పదార్థమునందు విరుద్ధధర్మము లుండఁగూడదనుట యిచట సిద్ధాంత భంగమును కలిగింపనేరదు. ఈయాక్షేపమున నీయభిప్రాయ మేమి? విరుద్ధధర్మములు గలపదార్థములు లోకమునఁ గానవచ్చుట లేదనియా? లేక నావక్ష్యమును సిద్ధాంతము చేయుటకుఁ దగినయుక్తులు లేవనియా? ఇందు మొదటిపక్షము యుక్తము కాదు. విరుద్ధధర్మములుకలపదార్థము లనేకములు లోకమునఁ గానవచ్చుచున్నవి. విరుద్ధధర్మము లనఁగా శీతోష్ణాదులవంటివి కావు. సామాన్యవిశేష భేదములచే భిన్నములైన ధర్మములే యని తెలిసికొనవలయును. జీవునిగూర్చి చెప్పినప్రకాశా ప్రకాశములు నిట్టివే. “జీవుఁడు సామాన్యముగ ప్రకాశించుచున్నను విశేషముగఁ బ్రకాశింపకున్నాఁడు” అని మాత్రమే పై సిద్ధాంతము చేయఁబడె నని గ్రహింపవలయును. విచారించిన నివి విరుద్ధధర్మములే కానేరవు. సామాన్యవిశేషభావములే పరస్పరభిన్నములు కాని ప్రకాశమునకు విరుద్ధగుణ మేదియు రాలేదుకదా!

వి. ఇట్టిపదార్థములు లోకములో ననేకములు ప్రత్యక్షగోచరము లైయున్నవి. వలువురు బాలు రధ్యయనము చెప్పుచున్న సమయమున వారలతోఁగూడి యొకనిపుత్రుఁ డుచ్చైస్వరముతో నధ్యయనమును చెప్పుచున్నను వెలుపలనున్నతండ్రికి ఇని నా పుత్రునికంతధ్వని యని స్పష్టముగఁ దెలియదు కదా! ఇంతమాత్రమున నాపుత్రకంత ధ్వని యచ్చట లేదా? ఉన్నది. ఉన్నను విశేషముగఁ దెలియఁబడుట లేదు. శబ్దసామాన్య జ్ఞానము మాత్రమే యచ్చట కలదు గాని ఇని పుత్రకంతధ్వని యని యితరులకంతధ్వని యనువిశేషజ్ఞానము మాత్రము లేదు. ఇట్లే జీవునియూనందరూపముగూడ సామాన్యముగ ప్రకాశింపవచ్చును; విస్పష్టముగ ప్రకాశింపక పోవచ్చును. కావున మొదటిపక్షము

నాశ్రయించిన మాసిద్ధాంతమునకు భంగము కలుగదు. ఇంక రెండవపక్షము నాశ్రయించుటకును వీలు లేదు. అకానుభవసిద్ధ మైనసిద్ధాంతమును స్థాపించుటకు యుక్తులు లేకపోవునా? సామాన్యముగ ప్రకాశించియు విశేషముగ ప్రకాశింపకుండుటకు నేనియైన నొకప్రతిబంధ ముండవచ్చును. ప్రకాశమునకు ప్రతిబంధము కలిగినచో నది స్పష్టము కాకపోవచ్చును; మిగుల మాలిన్యము గలయద్వమునందున్న దీపమువలె ప్రకాశస్వభావము కలవాడగుటచే గొంతవఱకు నాతఁడు (జీవుఁడు) ప్రకాశింపవచ్చును. కావున మాసిద్ధాంతమునకు నెట్లును భంగములేదు. జీవరూపము ప్రకాశించియు ప్రకాశింపకున్నది.

అవ. జీవప్రకాశమునకు ప్రతిబంధము కల దంటిరి కదా. దానికి స్వరూపమేమి? యనిన సమాధానము చెప్పచున్నాఁడు:—

శ్లో. ప్రతిబంధోఽస్తి భా తీతి వ్యవహారార్హవస్తుని,
త నిరస్య విరుద్ధస్య త సోఽత్పాదన ముచ్యతే.

13

వ్యా. శ్లోఽసౌ ప్రతిబంధ ఇత్యత ఆహ:—ప్రతిబంధఇతి. అస్తి భాతీతి వ్యవహారార్హ వస్తుని అస్తి విద్యతే భాతి ప్రకాశత ఇత్యేవంప్రకారం వ్యవహారమర్హతీ త్యస్తిభాతీతివ్యవహారార్హం తచ్చ తద్వస్తు చేతి యథా తస్మిన్ తం పూర్వోక్తం వ్యవహారం నిరస్య నిరాకృత్య విరుద్ధస్య నాస్తి న భాతీత్యేవంరూపస్య తస్య వ్యవహారసోఽత్పాదనం జననం ప్రతిబంధ ఇత్యుచ్యతే.

టీ. అస్తి = కలదు, భాతి = ప్రకాశించుచున్నది. ఇతి = అని, వ్యవహారార్హవస్తుని-వ్యవహార = వ్యవహరించుటకు, అర్హ = తగిన, వస్తుని = బ్రహ్మభిన్నజీవరూప మగు పదార్థమునందు (వాస్తవస్థితిలో స్పష్టముగనే ప్రకాశించుచున్న జీవునియందు), తత్ = ఆవ్యవహారమును, నిరస్య = త్రోసివేసి, విరుద్ధస్య = దానికి విరుద్ధమైన (లేదు ప్రకాశించుటలే దనుస్వరూపము గల), తస్య=ఆవ్యవహారము యొక్క, ఉత్పాదనం=పుట్టించుట (అట్లు వ్యవహరించుట). ప్రతిబంధః=ప్రతిబంధమని (ప్రకాశమునకు నాటంక మని), ఉచ్యతే = చెప్పబడుచున్నది.

తా. వాస్తవస్థితిలో నీ జీవుఁడు స్పష్టముగనే ప్రకాశించుచున్నాఁడు. మనుజులు వానిని ప్రకాశింపనివానిగ భ్రాంతిచే భావించుచున్నారు. ఈవిధముగ చేయు భావన యేది కలదో అదియే ప్రతిబంధము. “కలదు; ప్రకాశించుచున్నది” యని వ్యవహరింపఁదగిన పదార్థమును విరుద్ధముగ “లేదు; ప్రకాశించుట లేదు” అని వ్యవహరించుటయే ప్రతిబంధము. ఈప్రతిబంధమువలననే జీవప్రకాశ మాటంక

పఱపఁబడి యున్నది. ప్రకాశస్వరూపుఁడగుటచే నాతఁడు మనోహంకారాదులతోఁగలసి విభాగము చేయరాకుండఁ గొంత ప్రకాశించుచున్నాఁడు. ఇదియే యాతనిసామాన్యప్రకాశప్రకారము. “వీడ్చు జీవుఁడు; ఇవి ఇంద్రియములు” అని ప్రత్యేకముగా నెఱుంగుటయే కదా విశేషప్రకాశ మనఁగా నర్థము. కావున నీప్రతిబంధ ముండుటచే జీవరూపము ప్రకాశించియు ప్రకాశింపకున్నది. “జీవుఁడు కలఁడని యందఱకును తెలియును కదా! ఇంద్రప్రకాశ మేది కలదు. ఆయనయొక్క యానందరూపము మాత్రము ప్రకాశింపకుండిన ప్రకాశింపకుండ నిండు. దానికి పైఁజెప్పిన ప్రతిబంధ ముండిన నుండనిండు” అనియెడ వేమొ వినుము. జీవస్వరూపము కలదనిమాత్రమే కాక ప్రకాశించుచున్నది యని కూడ సామాన్యముగఁ దెలియుచున్నది యని మేమును చెప్పుచునే యున్నాము విశేషముగ మాత్రము దెలియలేదనుచున్నాము. విచారింపఁగా జీవుని యథార్థస్వరూపము దేహాదులకంటె వేఱైనది; సుఖదుఃఖాదిసంబంధములు లేనిది. ఇంతయేల? ఆతఁడే పరమేశ్వరుఁడు. ఈ యథార్థరూప మెవ్వరికైన నప్పట్టమగుచున్నదా? లేదు కదా! ఇట్లుగుటచే కేవలసామాన్యజ్ఞాన మున్నను లాభకారి కానేరదు. మఱియు నీసామాన్యజ్ఞానముకూడ వివేకవంతులకు మాత్రమే కలదు. కాని సర్వసామాన్యముగ నెల్లరకు లేదు. దేహమునే యాత్మగా భావించి వాదించువారలు కూడఁగలరు కదా! కావున జీవస్వరూప మంతయు ప్రకాశాప్రకాశములతోనే యున్నది యనవలయును. ఈవిచారణ యానందరూపము నొక్కదానినే కూర్చినది మాత్రమే యనుటతగదు. అది వాదముకొఱకై మాత్రమే యుపలక్షణార్థముగ (“ఈయానందరూపప్రకాశమును గూర్చి చేయఁబడిన నిర్ణయము నాశ్రయించి సత్యజ్ఞానరూపములయొక్కయు స్వభావమును నిర్ణయింపవలయును” అని యూహించుటకు సాధనముగ) గ్రహింపఁబడెనని మున్నే వివరించి యున్నాము. కావున నెట్లుచూచినను “విపరీతభావనారూపప్రతిబంధమువలన జీవరూపము తదభిన్న మగుటచే బ్రహ్మరూపంబును ప్రకాశించుచుండియు ప్రకాశింపకున్నది” యనుటయే సిద్ధాంతము.

అవ. ఈవిధముగ విపరీతజ్ఞానమే ప్రతిబంధ మని చెప్పి దానికి హేతువును చూపుచున్నాడు:—

శ్లో. తస్య హేతు స్సమానాభిహారః పుత్రధ్వనిశ్రుతౌ,
ఇ హానాది రవిద్యైవ వ్యామోహాక నిబంధనం.

14

వ్యా. ఉత్తలక్షణస్య ప్రతిబంధస్య కారణం దృష్టాంతద్వారాంతికయోః క్రమేణ దర్శయతి—తస్యేతి. పుత్రధ్వనిశ్రుతౌ పుత్రధ్వనిశ్రవణలక్షణే దృష్టాంతే తస్య ప్రతిబంధస్య హేతుః కారణం సమాభిహారః బహుభిః సహ పఠనం. ఇహ ద్వారాంతికే వ్యామోహాకనిబంధనం వ్యామోహానాం విపరీతజ్ఞానానామేకనిబంధనం ముఖ్య కారణమనాదిరుత్పత్తిరహితా విద్యా. వత్సమాణలక్షణా ప్రతిబంధస్య హేతు రిత్వర్థః.

టీ. పుత్రధ్వనిశ్రుతౌ - పుత్ర = పుత్రునియొక్క, ధ్వని = కంఠధ్వనిని, శ్రుతౌ = వినుటయందు (“అఘోతృవర్తమధ్యస్థ” అనుశ్లోకమునందు చెప్పబడిన దృష్టాంతమునందు), తస్య=ఆ ప్రతిబంధమునకు (పుత్రునికంఠధ్వని వినుటకుండుటకుఁ గారణమైనయాటంకమును), హేతుః = కారణము, సమానాభిహారః - సమాన = పలువురితోకలసి, అభిహారః = పలుకుటయే (అనేకుల కంఠధ్వనితోఁ గలసివచ్చుచుండుటచే, పుత్రకంఠధ్వని విభాగించి యెఱుంగుటకు వీలు కాకున్నది యనుట). ఇహ = ఈజీవుని విషయమునందన్నను, వ్యామోహాకనిబంధనం - వ్యామోహ = విపరీతజ్ఞానమును, ఏక = ముఖ్యముగ, నిబంధనం=కూర్చునట్టి (విపరీతజ్ఞానమును కలిగించు), అనాదిః=ఉత్పత్తిలేని, అవిద్యా ఏవ=అవిద్యయే, (దీనిలక్షణము క్రిందచెప్పబడును.) హేతుః = కారణము.

తా. ఈ ప్రతిబంధము దేనిచలన కలిగెనో చెప్పెదను వినుము. అధ్యయనము చేయుచున్న బాలురనడుమ నున్న పుత్రునియొక్క కంఠధ్వని ప్రత్యేకముగ గ్రహింపరాకుండుటకుఁ గూడఁ బ్రతిబంధమే కారణ మగు ననుట నిర్వివాదాంశము. ప్రకాశాప్రకాశములు కల ప్రతిపదార్థమునందును సీప్రతిబంధమే విశేషజ్ఞానాభావమునకుఁ గారణ మగుచుండునని యిదివఱకే వివరించి యున్నాము కదా! ప్రతిబంధలక్షణ మిచ్చటగూడ (పుత్రునికంఠధ్వనిని వినుట యను దృష్టాంతము నందుఁగూడ) సమన్వయించును పుత్రునికంఠధ్వనియు కలదియే; వాస్తవస్థితిలో చక్కగాఁ బ్రకాశించుచున్నదియే. లేనిదానివలెను ప్రకాశింపనిదానివలెను విపరీతజ్ఞానముచే భావింపబడుచున్నది. కావున

దృష్టాంతమునందును ప్రకాశాప్రకాశములకు ప్రతిబంధమే కారణము. ప్రతిబంధ మనఁగా విపరీతజ్ఞానమే యని యిదివఱకే వివరించి యున్నాము. దృష్టాంతమున నీవిపరీతజ్ఞానమునకుఁ గారణము తోడి బాలురకింతధ్వనియే. పలువురతోఁ గూడి చదువుచుండుటచే నొక్కని కింతధ్వని విభాగించుటకు వీలు లేకున్నది యని యెల్లరకుఁ దెలిసిన విషయమే కదా ! అట్లే జీవునివిషయమునందును నిపరీతజ్ఞానమున కొక్క కారణము కలదు. అదియే సర్వలోకమోహినియగునవిద్య (అజ్ఞానము). దీనిస్వరూపము క్రిందిశ్లోకములలో సవిమర్శముగ నిరూపింపఁ బడును.

వి. “ఈజ్ఞానము యుక్తియుక్తముగ నుండలేదు. జవబ్రహ్మములకు భేదము లేదంటిరి. అతత్త్వము ప్రకాశించియు ప్రకాశింపఁబడును” యంటిరి. దానికిఁ గారణ ముజ్ఞాన మంటిరి. లోకమున సతతజవబ్రహ్మములు యిండు మాత్రమే కల వంటిరి. అందును సతతసూర్యము జవబ్రహ్మత్వమైనది యెక్కటయే యంటిరి. ఇం దీయజ్ఞాన పేష్యునిగ గలదా? జపున కనిన నాతనికని బ్రహ్మమునను ను భేదము లేకపోవుటచే బ్రహ్మమునాకే యనివలయును. ఇది యిప్తము కనుకదా? ఇంక జడమునకు నజ్ఞాన ముండు ననుట సరిగ్గానుండునట్లయే సిగ్గుపడుము. తేగ్గిరిగలవారడేకదా తేలికొనకుండుననఁ దగియుండును. మనోధర్మమగుజ్ఞానము మనోరహితము లగు జడముల కెట్లు కలుగును?” అనియేదపమే వినుము. వాస్తవస్థితిలో జనబ్రహ్మములకు భేదము లేకపోయినను లోకం నుభవము ననునంటి చూచిగ భేదము కలదు. వరమార్థముగాని లేకున్నను వ్యవహారికమునంటి భేదము కలదు. ఈభేదము మాత్రయించి యాజ్ఞానము జపునకు కల దనవచ్చును. నునివలన నాతఁడు స్వస్వరూపభ్రాతుఁ డగుమమేశ్వరునిఁ దని కంటె భిన్నునిగఁ దలంచుచున్నాడనవచ్చును. “ఇట్లు చెప్పిన జవుండు అజ్ఞానమువలన తన్ను తనకంటె పెట్టుగఁ దలంచుచున్నాడు” అనినయ టైనది. బ్రహ్మమునకుఁ గూడ నజ్ఞానసంబంధము నంగీకరించిన టైనది” అనియేదపమే అట్లు గాదు. వ్యావహారిక భేదమువలన జవబ్రహ్మము లభిన్నులైనను భిన్నులుగా భావింపఁబడుచున్నారు కదా! మఱియు తన్నుతానే తనకంటె భిన్నునిగఁ దలంచుటయు నప్రసిద్ధము కాదు. అవివేకులు జడుగు రొకకార్యమును సాధింపఁబోయి మఱల తమను లెక్కించుకొనవలసి వచ్చుచో నందు లెక్కించువాఁడు తనను విడిచి తక్కినవారిని మాత్రమే లెక్కించు కొనుటయుఁ గల దని లోకమున ప్రసిద్ధి కలది. (ఈదృష్టాంతము గ్రంథమునందే మున్దుందు స్పష్టముకాఁగలదు.) అప్పు డా లెక్కించినవాఁడు తన్నే యన్యనిగ భావించిన

వాఁడగును కదా! మఱియు నున్నట్లులు విచారపరాయణులు మొదలగువారు తమ తోఁదామే సంభాషించుకొనుచుండుటను జూచుచున్నాము. స్వప్నమునందును సంస్కార వేశమున తనయందే కల్పింపఁబడి తానే యయ్యున్న వివిధపదార్థములఁ దానే తనకంటె భిన్నములుగ భావించి పురుషుఁడు వ్యవహరించుచున్నాఁ డనుటలో వివాదములేదు. ఇట్లుగుటచే దగినకారణ మున్నప్పుడు తన్ను తనకంటె నన్యునిగ భావించుట యొకవిరుద్ధాంశము కాదు. “జీవబ్రహ్మములకు వ్యావహారికభేదము కల దని తననే యాధారము చేసికొని వాదించుచున్నారు. పరమార్థస్థితి యొకవిధముగ నుండఁ గేవల వ్యావహారికస్థితి కార్యసాధక మగుట యెట్లు?” అనియెదవేమొ వినుము. ప్రపంచము నందలి సర్వవిషయములను ఈవ్యావహారికస్థితి నాశ్రయించియే ప్రవర్తించుచున్నవి. సర్వశాస్త్రములను దీని నాశ్రయించియే యుపదేశించుచున్నవి. సర్వకార్యములను దీని నాశ్రయించియే జరుగుచున్నవి. కావున ప్రస్తుతజీవబ్రహ్మభేదవిషయమునుగూర్చి ఈయూ డేవము చెల్లదు. చూడుఁడు. పరమార్థస్థితి ననుసరించిన దేనికి నవకాశము కలదో? బ్రహ్మము సత్యజ్ఞానానందరూపమనియు, నిర్వికారమనియు శ్రుతి చెప్పుచున్నది; జీవుఁడు కూడ నట్టివాఁడే యని నిరూపించియున్నాము. అతఁడు సాక్షీయగుటచే నితరపదార్థములతో సంబంధము కలుగదని నిరూపించియే యున్నాము కదా! ఇప్పటికి చేతనతత్వ మొక్కటియైనది. ఇప్పుడు శాస్త్రము లెవ్వనిగూర్చి ధర్మముల నుపదేశించును? సీతుల నెఱింగించును? చికిత్సాదుల బోధించును? గ్రహతారకాదుల వివరించును? సృష్టిస్థితిప్రళయముల నిర్ణయించును? ఆత్మజ్ఞానము ప్రకటించును? సర్వశాస్త్రములను హితప్రాప్తిని గూర్చియు నహితనివృత్తినిగూర్చియు మాత్రమే కదా ప్రవర్తించుచున్నవి. నిత్యశుద్ధుఁడై యానందరూపుఁడై యుత్పత్తి వినాశములు లేనివాఁడై యున్న పరమేశ్వరునకు హితమెయ్యది? అహితమెయ్యది? ఆయన దేనిని పరిగ్రహింపవలయును? దేనిని విడువవలయును? ఎవ్వఁడైనను తనకుఁ గలసుఖమునకంటె నధికసుఖమును సంపాదించఁ బ్రయత్నించును. పరమేశ్వరుఁడన్ననో స్వయముగనే పరమానందరూపుఁడు. ప్రతి వాఁడును దుఃఖమును పరిత్యజింపఁజూచును; ఆదుఃఖము భ్రాంతిసిద్ధమగుటచే నెప్పటికిని బొత్తిగనే లేదు కావున దానివలనఁ బరమేశ్వరునకు సంబంధ మెట్లు కలుగును. కావున పరమార్థస్థితి నాశ్రయించినచో నేశాస్త్రమునకును ప్రవృత్తియే కలుగదు? అన్ని శాస్త్రములను వ్యావహారికస్థితి నాశ్రయించియే ప్రవర్తించుచున్నవి. ఇట్లుండ వేదాంతశాస్త్ర మొక్కటి మాత్ర మట్లు ప్రవర్తింపఁగూడ దనునిర్బంధ మేమి? “ఇట్లైన నీపరమార్థస్థితియే యసత్యమేమో? ఇదియు వేదాంతశాస్త్రముచేత నిర్ణయింపఁ బడినదియే కదా!” అనియెదవేమొ. ఈవాదము నిలువదు. జీవబ్రహ్మైక్యమును

గూర్చి సవిమర్శముగ మున్నే వివరించియున్నాము. శాస్త్రమంతయుఁ గూడ దానిని గూర్చియే వివరింపఁబోవుచున్నది. మఱియు నితరశాస్త్రములు నిర్ణయించిన భేదము ప్రమాణముకాఁగా యథార్థమైన యభేదము మాత్ర మట్లేల కాఁరాదు? “భేద మనుభవములొ నున్నదికదా!” యనియెదవేమొ. అనుభవ మంతయు యథార్థముగ నే యుండవలయు ననునియమ మెచ్చట నున్నది? త్రాటియందు సర్పమును చూచుటయు ప్రత్యక్షానుభవమే కదా! మఱియుఁ బ్రమాణాంతరసిద్ధములగు విషయములఁ దెల్పిన శాస్త్రములే కావని యిదివఱకే నిరూపించి యున్నాము. కావున విచారించినచో వేదాంతశాస్త్ర మొక్కటియే శాస్త్రము (పరమార్థమును దెల్పు శాస్త్రము). తక్కినవి స్వర్గాదిరూపములగు కొన్ని యపూర్వవిషయముల బోధించుచుండుటచే నాయావిషయములయందు శాస్త్రములే (ప్రమాణములే) యైనను ప్రస్తుతవిషయమున (జీవబ్రహ్మ భేదాభేదవిషయమున) మాత్రము శాస్త్రములు (ప్రమాణములు) కానేరవు. అది యట్లుండె. వైవిమర్శము ననుసరించి చూచిన వ్యవహారిక భేదము నాశ్రయించి అజ్ఞానమునకు జీవునితో సంబంధమును చెప్పటవలన విరోధమించుకయు లేదు.

“ఇట్లయినను మీపక్షము నిలువదు. ఈయజ్ఞాన మెప్పుడు పుట్టినది? జీవుఁ డెప్పుడు జనించెను? అజ్ఞానము లేకున్న జీవబ్రహ్మ భేదములేదు; జీవబ్రహ్మ భేదము లేకున్న నజ్ఞానమున కాశ్రయము లేదు.” అనియెదవేమొ వినుము. ఈయజ్ఞానమనాది. జీవుఁడును అనాదియె. అజ్ఞానవశమన నాతఁ డనుభవించుసంసారంబును అనాదియె. చక్రమునకు నారంభమిది యని లేనట్లు ఈసంసారచక్రమునకుఁగూడ నారంభ మిది యని లేదు. అట్లుండకపోయిన నయుక్తమగునుకదా యనియెదవేమొ. ఏదేని యొకదాని నారంభముగఁ గైకొని మాత్రమే వ్యవహారమును సమర్థించుకొనవచ్చును. ఇట్లు కాకయొకటి యవశ్యముగ నారంభముండి తీరవలయునన్నచో ననేకవిరోధములు వచ్చును. బహుకాలమునుండియు నిర్మలమై నిర్వికారమైయున్న బ్రహ్మమునుండి యాకస్మికముగ జీవుఁడొక్కఁడు తదభిన్నుఁడయ్యును సంసారియై యుదయించె ననిన నాకస్మికత్వము వచ్చును. ఉన్నట్లుండి కారణములేకయే యేదియొయొకటి కలిగె ననిన నది యుక్తికి నిలువదు కదా! మఱియు నాజీవుఁడు నిరర్థకముగ తానేమియుఁ జేయకయే బహువిధసుఖదుఃఖముల ననుభవించె ననియుకూడ ననవలసివచ్చును. మొట్టమొదట జీవునకు సుఖదుఃఖ హేతువు లగు పూర్వకర్మములు లేవుకదా! ఇదియు నసిద్ధమే. ఇట్లుచేయనిదె వచ్చె ననిన నంతకంటె నయుక్తమేది కలదు? ఇదియునుగాక, అది కలిగినపదార్థములకు నంతము కూడ నుండవలయును. అప్పుడొకప్పటికి జీవుఁ డాకస్మికముగా నలించు ననవలసివచ్చును. అప్పుడు అంత్యజన్మమున చేసినకర్మలు ఫలశూన్యములై పోవలసివచ్చును. ఇదియు అయుక్తమే కదా! కావున జీవునకుఁగాని, ఆతనిచే ననుభవించఁబడు జన్మమరణరూప మగుసంసారంబునకుఁగాని, అందలి

సుఖదుఃఖాదులకుఁ గారణ మగుకర్మకుఁగాని సర్వమునకును మూలకారణ మగుసజ్జానమునకుఁ గాని యూని లేదు. అజ్ఞానమనఁగా భ్రాంతియే యగుటచేతను, జీవాదిభేదము దానిచలన జనించినది మాత్రమే యగుటచేతను దానికి (అజ్ఞానాదినర్వ ప్రపంచమునకు) సంతము మాత్రము కలదు. త్రాటిన చూచి భ్రాంతివలన సర్వ మని గ్రహించినపుడు దీపము తెచ్చి “ఇది పాము కాదు త్రాడు” అని చూపఁగానే యాభ్రాంతి నశించునట్లే సద్గురుజ్ఞానదీపమువలన “ఇది ప్రపంచము కాదు; నీవు జీవుఁడవు కావు. సర్వము పరబ్రహ్మమే” అని చూపిన నప్పు డీ భ్రాంతియు తొలంగునని తెలిసికొనవలయును. కావున జ్ఞానోదయపర్యంతము అనాదిగ నీజీవునకు నజ్ఞానసంబంధము కలదు. ఆ అజ్ఞానము జీవునాశ్రయించి పరమేశ్వరునాచ్ఛాదించుచున్నది. జీవపరమేశ్వరులు పరమార్థస్థితిలో నొక్కటియే యైనను వ్యావహారికభేదము నాశ్రయించి యిట్లు చెప్పఁబడె నని గ్రహింపవలయును.

ఈహేతువు కూడ చక్కగా నుండలేదు. ఊహకు నందనివిషయముల నన్నిటినిట్లే సమన్వయింపవచ్చును. ప్రమాణముల కంగీచర మగుటచే నీహేతువు అంగీకార్యము కాదు. దీనికి దృష్టాంతమే లేదు. ఇట్టిహేతువు సంగీకరించువా రెవ్వరు? అని యెదవేమొ వినుము. మీవాదము మాకును సమ్యతమే. ఈహేతు వప్రామాణికమైనను మాసిద్ధాంతమునకు కొఱుతలేదు. మీఁదుమిక్కిలి దీని కప్రామాణ్యము కలుగుటయే మీకు నభ్యర్థనీయము. వాస్తవస్థితిలో బ్రహ్మభిన్న మగుపదార్థ మొక్కటియును లే దనియు సర్వమును కల్పితమే యనియుఁగదా మామతము. ఇప్పుడు విచారింపుఁడు. మేము అనాదిత్వహేతువుతో దేనిని సాధింపవలయునో? “జీవాజ్ఞానసంబంధము నట్లే సాధించితిరి కదా!” యనియెదవేమొ. జీవాజ్ఞానములే పరమార్థస్థితిలో లేవనిన వానిసంబంధమును సాధించుట మతములో నెట్లు ప్రవేశింపఁగలదు? “అట్లైన దానిని మహాప్రయాసతో సాధించితి రేల?” యందువేమొ. ఆపని అనాది యగు సంసారవాసనచే మోహితులై “దీని కుత్పత్తి యెన్నడు?” అని విచారింపఁదలంచు వారికొఱకై చేయఁబడెను. సిద్ధాంతమునకు మాత్రము దీనిని సాధించుటవలన బ్రయోజనము లేదు. కావున నీయనాదిత్వహేతు వప్రామాణికమైనను మాసిద్ధాంతమునకు హాని లేదు. ఏమతస్థు లీహేతువుచే తమసిద్ధాంతముల సమర్థింపఁజూతురో వారికే కదా యీ దోషయుక్త మైన సిద్ధాంతభంగము కలుగుట. కావున నవిద్యా జీవులకుఁ గలసంబంధ మనాది యనుటలో సంశయము లేదు. ఇట్టి యవిద్యయే జీవునకు భ్రాంతిని కలిగించుచు దనకుఁదానే సామాన్యముగఁ బ్రకాశించుచుండియు విషముగఁ బ్రకాశింపకుండెనట్లు చేసినది; తనయందు తనకే విపరీతజ్ఞానమును కలిగించినది

అను. ఇతః సమన్వయస్వరూపమున సోపానీభూతమున సహేతుకమున వివరింపుచున్నాము:—

శ్లో. చిదానందమయ బ్రహ్మ ప్రతిబింబసమన్వితా,

తమోరజస్వత్వగుణా ప్రకృతి ర్ద్వివిధా చ సా.

15

సత్వశుద్ధ్యవిశుద్ధిభ్యాం మాయాఽవిద్యే చ తే మతే,

అను. ఇదానీం ప్రతిబింబసహేతుకమైవ సమన్వయ ప్రతిపాదయితుం తన్మూలభూతాం ప్రకృతిం వ్యుత్పాదయతి—చిదానందేతి. యచ్చిదానందరూపం బ్రహ్మ తస్య ప్రతిబింబేన ప్రతిబింబాయ మా సమన్వితా యుక్త తమోరజస్వత్వగుణా సత్వ రజస్తమోగుణాణాం సామ్యవస్థాయా సా ప్రకృతి రిక్ష్మవ్యతే. సా చ ద్వివిధా స్వి ప్రకారా భవతి. తన్మోరాద్యవ్యవహంప్రకారం భావయతి. సహేతుకం ద్వివిధ్య మేవ దర్శయతి.—సత్యేతి. సత్వశుద్ధ్య ప్రకారాత్సత్వగుణస్య శుద్ధి గుణాంతరేణాకలంక్షి కృతా సత్వశుద్ధ్య గుణాంతరేణ కలంక్షితత్వం తాభ్యాం సత్వశుద్ధ్యవిశుద్ధిభ్యాం. తే చ ద్వివిధే మాయాఽవిద్యే మామేత్సవిద్యేతి చ సతే సగుతే. విశుద్ధసత్వప్రధానా మా మాయా. సమన్వయస్వత్వేణా సమన్వయస్వత్వం.

టీ. చిత్... సమన్వితా=చిదానందమయ = బ్రహ్మసానందరూపుడైన, బ్రహ్మ = పరబ్రహ్మముయొక్క, ప్రతిబింబా=ప్రతిబింబముతో (బ్రహ్మమునగు ప్రతిఫలించియును ప్రతిబింబమునతో: పరయందు ప్రతిఫలించి బ్రహ్మప్రతిబింబముతో), సమన్వితా=మాడిన ట్టివియు, తమోరజస్వత్వగుణా=సత్వరజస్తమోగుణములే మామమునఁగలవియు (సత్వ రజస్తమోగుణములైనను సత్వస్వభావముల గాక సమన్వయమునందుంట్టివియే స్వరూపమునఁ గలవి), ప్రకృతి=మూలప్రకృతి కలదు (ఇదియే పరయందలి ప్రతిబింబముయొక్క సామన్వయమునలన ప్రపంచమును నిర్మించి యందు నిపులను భావనవిధములగు సంచ రింపఁజేయుచున్నది.) సా చ=అవియు, ద్వివిధా=రెండువిధము లైనవి, తే=ఆరెండువిధ ములును, సత్వశుద్ధ్యవిశుద్ధిభ్యాం=సత్వ=ప్రకారమున సమన్వయముయొక్క, శుద్ధి= చిత్తలక్షణముతోను (ఇతరగుణములతో మానాభము లేకవిశుద్ధులయై శుద్ధియవలయును), రజస్తమోద్ధిభ్యాం=మందస్యముతోను (ఇతరగుణములతో కలఁచుటయై మందస్యము), మా మాయాఽవిద్యే=మాయము విద్యయును కని (శుద్ధసత్వగుణము మాయ యనియు, అపరిపక్వ గుణ మవిద్య యనియు), చ సతే = అంగీకరింపఁబడుచున్నది.

తా అనిద్యయనఁగా నజ్ఞాన మని సామాన్యముగ నిదివఱకే తెలుపఁబడి యున్నది ఇతః దానివిశేషస్వరూపమును వినుఁడు. సర్వ ప్రపంచమునకును మూలకారణమై మూలప్రకృతి యనునొకతత్త్వము

కలదు. ప్రపంచమున బహుభేదములతో ననుభవములో నున్న సత్త్వరజస్తమోగుణములు సమానములై యొక్కవత్కృపలు లేక యుండుటయే దానికి స్వరూపము ప్రపంచమునఁ గానవచ్చుశాంతవృత్తి సత్త్వగుణమనియు, కామక్రోధాదియుక్తమై మనస్సును సంక్షోభింపఁజేయుచూరవృత్తి రజోగుణమనియు, మూఢవృత్తి తమోగుణ మనియు తెలిసికొనవలయును. ఈవృత్తులకు గుణములు కారణము లని యైనను చెప్పవచ్చును.

వి. ఇట్టి యీ ప్రకృతి యనాదినుండియు పరమేశ్వరునియంచున్నది; పరమేశ్వరుని నాధారము చేసికొనియే ప్రవర్తింపుచున్నది. దీనికి నద్వమువంటి స్వభావము కలదు. పరమేశ్వరుఁడు దీనియందుఁ బ్రతిబింబించియున్నాఁడు. ఆప్రతిబింబముయొక్క సామర్థ్యమువలననే యిది కార్యముల నాచరింపుచున్నది. ఇంతమాత్రమువలన నద్వైత సిద్ధాంతమునకు భంగము వచ్చునని తలంపవలదు. బ్రహ్మభిన్నమగు పదార్థము లన్నియు శూన్యరూపములే యనియు, సంసారనిమగ్నులకొఱకై మాత్రమే వ్యావహారికభేద మంగీకరింపఁబడుచున్నది యనియు జ్ఞప్తియందుంచుకొనవలయును. మఱియు “ఉనికి” యనునది యొక్కటిగ మాత్రమే యుండవలయు ననుట సామాన్యజ్ఞానమునకుఁగూడ గోచరమగు విషయమే. అవి రెండు కల వనినచో వానికి భేదము కలదనువిషయమును నిరూపించుట యశక్యము కదా. స్వరూపభావముల సమానములై యుండ భేదము కలుగుట సంభవింప దని మున్నే వివరించి యున్నాము. ఈకారణమువలన బ్రహ్మ ప్రకృతులయొక్క సత్తలు (ఉనుకులు) భిన్నములుగ నుండుటకుఁ గూడ వీలు లేదు. కావున నివియన్నియు “ప్రకృతి పురుషులు వేఱు వేఱుగా నున్నారు. పురుషుండు ప్రకృతియందుఁ బ్రతిబింబించెను” అనుమొదలగు విషయములన్నియు కేవలవ్యావహారికములగుచుఁ బారమార్థికతత్వమునకు బాధను కలిగింపనేరవు.

ఇట్టి ప్రకృతి రెండువిధములుగ నున్నది. ఒకటి మాయ; రెండవది యవిద్య. ప్రకృతియనఁగా సత్త్వరజస్తమోగుణముల సామ్యస్థితియే యని యిదివఱకే చెప్పితిమి. అందు సత్త్వగుణము ప్రకాశరూపమని స్పష్టము చేసితిమి. అది నిర్మలముగ నున్నప్పుడు మాయ యనఁబడును. నిర్మలముగ నుండుట యనఁగా రజస్తమోగుణములతోఁ గలియ కుండుటయే. మఱియు నది యపరిశుద్ధ మైనప్పుడ అవిద్య యనఁబడును. అపరిశుద్ధమగుట యనఁగా రజస్తమోగుణములతోఁ గూడుటయే యని తెలిసికొనవలయును. ఇట్లు చెప్పుటచే ప్రకృతియందు కలదని చెప్పఁబడిన బ్రహ్మప్రతిబింబ మిరెండింటియందు నుండవలయునని తేలుచున్నది కదా.

అవ. ఇట్లు అవిద్యాప్రస్తావనువలన మాయాస్వరూపమునుగూడ వివరించి దానికిఁ (ఆవివరణమునకుఁ) బ్రయోజనమును చెప్పుచున్నాఁడు.—

శ్లో. మాయాబింబో వశీకృత్య తాం స్యా తస్పర్శజ్ఞః—ఈశ్వరః. 16

అవిద్యావశగ స్తస్య స్తవై చిత్రా దనేకథా,

వ్యా. యదర్థం మాయాఽవిద్యయోర్భేద ఉక్తస్తదిదానీం దర్శయతి—మాయా బింబఇతి. మాయాబింబ మాయాప్రతిఫలితశ్చిదాత్తా తాం మాయాం వశీకృత్య స్వాధీనీ కృత్య పరమాను సర్వజ్ఞః సర్వజ్ఞత్వాదిగుణకః ఈశ్వరః స్యాత్. అవిద్యేతి. అవిద్యావశ గోఽవిద్యాయాం ప్రతిబింబత్వేన స్థితః తత్పరతంత్రస్తు చిదాత్తాఽన్యోజీవః. స్యాత్ సచ తవైచిత్రాస్తస్యా అవిద్యాయా ఉపాధిభూతాయా వైచిత్ర్యాదవిశుద్ధితారతమ్యా దనేకథా నేకప్రకారో దేవతిర్యగానిభేదేన వివిగో భవతీత్యర్థః. * 'యథా ముంజాదిషీ ప్రేవమాత్తా యుక్త్యా సముద్భవః, శరీరత్రితనూధీరైః పరం బ్రహ్మైవ జాయత' ఇత్యు త్తరత్ర శరీరత్రితనూ ద్వివేచితస్య జీవస్య పరబ్రహ్మత్వం వక్ష్యతి—తత్ర తాని కాని త్రీణి శరీరాణి? తత్తదుపాధికో వా జీవః కిం రూపో భవతీత్యాకాంతాయాం తత్సర్వం ప్రమేణ వ్యుత్పాదయతి సా కారణశరీరమిత్యాదిసా—

టీ. మాయాబింబః = శుద్ధసత్త్వరూపిణి యగుమాయయందుఁ బ్రతిబింబించిన బ్రహ్మప్రతిబింబము, తాం=తనకు నుపాధి యైనయూమాయను, వశీకృత్య = స్వాధీనము చేసికొని (ఆమాయ శుద్ధప్రకృతి యగుటచే నిర్మల మగునద్దము దీపము నావరింపనట్లు బ్రహ్మప్రతిబింబము నావరింప దనుట). సర్వజ్ఞః = సర్వజ్ఞత్వసర్వేశ్వరత్వాదిగుణములు కల, ఈశ్వరః = ఈశ్వరుఁడు (ఈశ్వరశబ్దముచే వ్యవహరింపబడునది). స్యాత్ = అగుచు (శుద్ధసత్త్వమున నున్నపరమేశ్వరబింబము నీశ్వరశబ్దముచే వ్యవహరించుచున్నా మనుట). అస్యః తు = రెండవప్రతిబింబమైతే (మలినసత్త్వరూపిణి యగునవిద్యయందు ప్రతిబింబించియున్న రెండవప్రతిబింబమైతే), అవిద్యావశగః-అవిద్యా = ఆ యవిద్యకు, వశగః=స్వాధీనమైనది (ఆయవిద్య మురికితోఁ గూడినయద్దము దీపప్రకాశమును గూడ తగ్గించునట్లు తనయందలిప్రతిబింబము నాచ్ఛాదించుచున్నది యనుట). తవైచిత్ర్యాత్-తత్=ఆ యవిద్యయొక్క, వైచిత్ర్యాత్ = విచిత్రస్వభావములవలన (అవిద్య రజస్తమోగుణములతోఁ గూడిన సత్త్వమే యగుటచే నాగుణములయొక్క సంయోగభేదములవలన ననుట). అనేకథా=నానావిధములుగ నున్నది (ఆసంయోగములూ సత్త్వగుణ మధికముగ నున్నప్పుడు దేవరూపముతోను, రజోగుణ మధిక మైనప్పుడు మనుష్య రూపముతోను, తమోగుణ మధికమైనప్పుడు పశుపక్ష్యాదిరూపములతోను నున్నది. ఈ ప్రతిబింబమే జీవశబ్దముచేఁ జెప్పబడుచున్నది యని తెలిసికొనవలయును).

తా. ఇచ్చట నొకవిశేషాంశము, చెప్పవలసియున్నది. మూల ప్రకృతియందు పరమేశ్వరప్రతిబింబము కలదని చెప్పియున్నాము. ఈ కారణమువలన ప్రకృతిభేదము లగుమాయావిద్యలయందును ఆప్రతిబింబ ముండవచ్చునని ముఖముగ నే యూహింపవచ్చును. బింబప్రతిబింబములకు భేదము కలుగదు. కావున పరమేశ్వరునియేకరూపమునకు నెట్టి టికిని హాని లేదనియు నిర్ణయింపవచ్చును. ఇతర ప్రకృతము వినుఁడు. ఆమాయావిద్యలు తమయందు గల ప్రతిబింబముల కుపాధులనఁబడును. ఉపాధి యనగా నావరణము. అద్దమునందలియనస్థాభేదములవలన ముఖ ప్రతిబింబము దీర్ఘముగాఁగాని, హ్రస్వముగాఁగాని, మలినముగాఁగాని గానవచ్చినట్లు బ్రహ్మప్రతిబింబమును మాయావిద్యోపాధుల నాశ్రయించి బహువిధములుగఁ గానవచ్చుచున్నది. ఇంతమాత్రమువలన ముఖ్యబింబమునకుఁ గాని తుదకు ప్రతిబింబమునకైనను గాని ఆవికారములతో సంబంధము కలుగ దని మఱియొకమాట చెప్ప నక్కరలేదు. అద్దములో నున్న యవస్థాభేదములతో ముఖమునకుఁగాని తత్ప్రతిబింబమునకుఁగాని సంబంధముండదనుటలో నెవ్వరికిని వివాదము లేదుకదా! అయినను ఇచ్చట నొక్కవిశేషము కలదు. ముఖ మచేతన మగుటచే నుపాధిగతవికారములఁ దనవిగా నది యభిమానించుట లేదు. బ్రహ్మము చేతనుఁ డగుటచే నట్లభిమానించుచున్నాఁడు. ఈయభిమానమే బంధ కారణము. “ఇది యెట్లు సరిపడును? బింబము చేతన మైనను అచేతన మైనను ప్రతిబింబమునకు దానివలనఁ గలుగునుపకార మేదియు లేదు. అది మాత్ర మెప్పటికి నచేతనమేకదా. ఇట్లుండ ముఖప్రతిబింబ ముపాధిధర్మములఁ దనవిగ నభిమానింపలేకున్న బ్రహ్మప్రతిబింబము మాత్ర మెట్లభిమానింపఁగలదు?” అనియెడ వేమో. వినుము. ఇచ్చటఁ బ్రతిబింబమనఁగా లౌకికప్రతిబింబమువంటిదే యని తలంపవలదు. కొన్ని విషయములయందు దీనితో పోలిక యున్నను మఱికొన్ని విషయములయందు లేదు. ప్రతిబింబ మయ్యను బింబధర్మముల సచ్చిదానందాదుల సమగ్రముగఁ గలిగి యుండుటయే. ఈవిషయమున దృష్టాంతము. “దృష్టాంత మనిన సర్వవిషయములయందును సమానమై యుండవలయును కదా!” యని యెడ వేమో. అట్టినియమము లేదు. ముఖము చంద్రునివలె నున్నది యనిన,

దానియందు (ముఖమునందు) జన్మనకుఁ గల ప్రకాశాదిగుణములు కొన్నిమాత్రమే యుండునుగాని, వెన్నెలకాయుట భూమికి ప్రదక్షిణము నేయుట కలంకము మొదలగునన్ని గుణములును లేవు. వాఁడు మన్నఘని వలెనున్నాడనిన సంతసౌందర్యవంతుడని మాత్రమే యర్థ మగును గాని శరీరవిహీనుడని యర్థ మగునా? కావున దృష్టాంతదాహంతికము లకు నేయంశమున పోలిక కావలయు నని యుద్దేశింపఁబడెనో, యాయం శమునమాత్రమే పోలిక కలుగునుగాని తక్కినయంశములయందు కలు గదు. ప్రస్తుతవిషయమునందును “అద్ధము మొదలగునుపాధులయందలి ధర్మములతో నందలి ప్రతిబింబములకు నెట్లు వాస్తవస్థితిలో సంబంధము లేదో, అట్లు లేకున్నను ఉన్నట్లు మనుష్యులచే నెట్లు భావింపఁబడు చున్నదో, అట్లే యీ బ్రహ్మమునకును మాయావిద్యసంబంధము లేదు; లేకున్నను ఉన్నట్లు భావింపఁబడుచున్నది” అనునంశమున మాత్రమే ప్రతిబింబముతో పోలిక యుద్దేశింపఁబడెను. ఈయర్థము సిద్ధించుటకై మాత్రమే “బ్రహ్మము మాయావిద్యలయందు ప్రతిబింబించియున్నాడు” అని చెప్పఁబడెను. (విశేషము వలయువారు నాచే రచింపఁబడిన బ్రహ్మసూత్రార్థచంద్రిక, అంశాధికరణము. అ. ౨. పా. 3. సూ. ౪౩-౫౩ చూచుకొనునది). ఇక ప్రకృతము ననుసరితము. ఈమాయావిద్య లలో మొట్టమొదటిదానికిఁ గారణోపాధి యనియు, రెండవదానికిఁ గార్యోపాధి యనియుఁ జేర్లు. మాయ నిర్మలమైనది యగుటచే నందలి ప్రతిబింబము దానిధర్మముల (మాయాధర్మము లగు స్వచ్ఛత్వాదుల) దనవిగ భావించినను స్వస్వరూపస్థితినుండి భ్రంశము నొందలేదు; సత్య గుణము జ్ఞానరూప మగుటచే సర్వాధికమగుటచే సర్వనియామక మగు టచే (సత్యగుణము చిత్తమునకు శాంతిని కలిగించి చక్కనియాలోచనను పుట్టించును. కావున దానివలన నేయేవిషయమును నెట్లెట్లు నిర్వహింపవలసినదియు కరతలామలకముగ గోచర మగుచున్నది యనుట యనుభవసిద్ధము. ఇట్టిసామర్థ్యమునకుఁ గారణ మగుటచే నదియే సర్వ నియామక మని చెప్పఁబడెను. (సర్వశక్తియుక్తమగుటచే సత్యమున నిలచినయోగులు కూడ జగత్సృష్టిప్రళయములందు సహితము సామర్థ్యము కలిగియున్నారని శుద్ధతత్త్వము యొక్క ప్రభావమునుగూర్చి

యేమి చెప్పవలయును). ఇది సర్వజ్ఞము, సర్వాధికము, సర్వనియామకము, సర్వశక్తియుక్తము మాత్రమే యై సర్వప్రపంచమును నిర్మింపఁగలుగుచున్నది. ఆమాయాసహితపరమేశ్వరప్రతిబింబమే పాలుపెరుగుగా మారినట్లు అసహాయమై ప్రపంచరూపముతోఁ బరిణమించినది. ఇందఁను పరిణామ ముపాధియగుమాయకే గాని యందలి ప్రతిబింబమునకుఁ గాదని తెలిసికొనవలయును. (ఈవిషయము మున్ముందు వివరింపఁబడును) ఈవిధముగ మాయయందలి ప్రతిబింబము జగత్కారణ మగుటచే దానికే (మాయకుఁ) గారణోపాధి యని పేరు కలిగినది. ఇందలిప్రతిబింబమునకుఁ బైన వర్ణించినవిధముగ మాయాసంబంధము స్వరూపభ్రంశకారణము కాకుండుటచే “ఆప్రతిబింబము మాయను వశపఱచుకొని యెను.” అని చెప్పఁబడెను. ఈబింబమునకే యీశ్వరుఁడని పేరు. ఇక రెండవది యగునవిద్య కార్యోపాధి. కార్యమనఁగా సృజింపఁబడినది. ఈయపాధియం దున్న ప్రతిబింబమునకు జీవుఁడని పేరు. వాస్తవస్థితిలోఁ గార్యమనునదియే లేకున్నను మూలప్రకృతియొక్క ప్రభావము వలన నది తోచుచున్నది యని యిదివఱకే చెప్పియున్నాము. ఈజీవుఁడు తానును శుద్ధబ్రహ్మమే యైనను సృజింపఁబడినవానివలె (పరతంత్రుని వలె) భ్రాంతిచే తనను భావించుకొనుచున్నాఁడు. ఈయవిద్య యపరిశుద్ధ సత్త్వగుణమే రూపముగఁ గలది యగుటచే దీనిధర్మములఁ దనవిగ భావించుటవలన నందలిప్రతిబింబమునకు స్వస్వరూపచ్యుతి కలిగినది; పరమార్థస్థితిలో లేకున్నను కలిగినట్టై నది. అందలిసత్త్వగుణము రజస్తమోగుణ సంసర్గచే శుద్ధము కాకపోవుటచేతను తనజ్ఞానశక్తి నత్యల్పముగ మాత్రమే వెల్లడింపఁగలది యగుటచేతను ఆప్రతిబింబము అపరిశుద్ధంబును కించిద్జ్ఞంబును కామరాగాదియుక్తంబు నైనది. ఇట్లు స్వరూపస్థితి మార్పునొందుటచే “అవిద్యాప్రతిబింబ మవిద్యకు లోపడినది” యని చెప్పఁబడెను. ఈవిధముగ జీవుఁడవిద్యావశగతుఁడై సంసారచక్రమునఁ బరిభ్రమించుచున్నాఁడు. ఆయవిద్య గుణత్రయసంబంధమువలన వచ్చినది కావున నాసంయోగములోని భేదములవలన నానాభేదముల నొందుచున్నాఁడు. ఆసంయోగమునందు జీవుఁడు సత్త్వగుణ మధికమైనచో దేవత యనియు, రజోగుణ మధికమైనచో మనుష్యుఁడనియు,

తమోగుణ మధిక మైనచో పశుపక్ష్యాదు లనియుఁ బిలువఁబడు చున్నాఁడు. ఇట్లు ఆజీవుఁడు తనను కార్యభూతునిగఁ (పర మేశ్వరునిచే సృజింపఁబడినవానిగఁ) దలంచుకొనుచుండుటచేఁ గార్య మయ్యెను; ఆతనియుపాధి గావున నవిద్యయుఁ గార్యోపాధి యయ్యెను. సర్వ వ్యవహారములును భ్రాంతిసిద్ధము లనువిషయమును బాగుగ జ్ఞప్తియందుంచుకొనవలయును.

వి. ఇది యుక్తముగ నుండలేదు. ప్రతిబింబము కావలయు ననిన రెండుపదార్థము లును (బింబమును ప్రతిబింబమును గ్రహించుదర్పణాదులును) దూరదూరముగ నుండవలయును. ఇచ్చట రెండును సర్వవ్యాపకములే. ఇట్లుండ ప్రతిబింబ మెట్లు కలుగును? మఱియు సీ ప్రకృతికి పరమేశ్వరునియనికికంటె భిన్నమగునునికయే లేదని కూడఁ జెప్పితిరి కదా!” అనియెదవేమొ మనము. ఈ ప్రతిబింబవిషయమును గూర్చి యివివరము చాలినంతవఱకు వివరించియున్నాము. దృష్టాంతదర్పణాంతికములకు సంపూర్ణ మగు పోలిక యుండవలసినపని లేదనికూడ నిరూపించి యున్నాము. “బ్రహ్మము ప్రతిబింబించెను” అనుటకు “లోకమున ప్రతిబింబములకు నుపాధివికారములు లేకున్నను కలిగి యున్నట్లు భావింపఁబడుచున్నవిధంబుననే పరమేశ్వరునకును నుపాధివికారములు లేకున్నను సంబంధమాత్రమువలన నది యథార్థముగనే కలవని భ్రాంతిచేఁ దలంపఁబడుచున్నవి” అనుటయే తాత్పర్యమని చెప్పియున్నాము. కావున సీ ప్రశ్నమునకు నిచట నవకాశము బొత్తిగనే లేదు. ఈ పాథులవలె బ్రహ్మము ఆత్మభిన్న మగుపదార్థమునం దెప్పటికిని ప్రతిబింబించినవాఁడు కదా! అయినను ఈ పూర్వపక్షము ఖండించుటకు యుక్తులు లేకపోలేదు. ప్రతిబింబించునప్పుడు పరిచ్ఛిన్నప్రమాణములు కలరెండు పదార్థములు పరస్పరము భిన్నస్థానములలో నుండవలయు ననుట యొకనియమము కాదు. ఆకాశము సర్వవ్యాపక మనుట యందఱు సంగీకరించిన విషయమే. వాయ్వాది సర్వభూతములు నాయాకాశమునందే నిలచియున్నవి యనుటయుఁ బ్రత్యక్షమే. అవకాశ మిచ్చునది యంతయు నాకాశమే కదా! ఇట్టి యాయాకాశము తనయందే నిలచియున్న జలములలో ప్రతిబింబించుచుండుటను మనము చూచుచున్నాము. “నక్షత్రాదులు మాత్రమే ప్రతిబింబించుచున్నవిగాని యాకాశము ప్రతిబింబించుట లేదు” అనియెదవేమొ అట్లు కాదు. ఆకాశమున నక్షత్రాదు లెట్లు గానవచ్చుచున్నవో అట్లే జలమునందును గానవచ్చుచున్నవి గావున, వానినుద్యమున నున్నయాకాశముఁగూడ జలమున గానవచ్చుచున్నదనియే చెప్పవలయును. లేకున్న నచ్చట నవకాశము గానవచ్చుటకుఁ గారణ మేమి? “ఆకాశమునకు శబ్దము మాత్రమే గుణ మనియు, నది కన్న

లకు గానరా దనియు నందఱు నంగీకరించి యున్నారు. ఇట్లుండ దానికి ప్రతిబింబ మెక్కడిది? బింబమే కానరాకుండిన దానికి ప్రతిబింబ ముండునా?" అనియెదవేమో. ఇప్పుడు మేము పారమార్థి కాకాశమును గూర్చి మాటలాడుట లేదు; “ఇది యాకాశము నట్లగా నున్నది” అని సర్వసాధారణముగ వ్యవహరింపబడుచున్న భ్రాంతిసిద్ధా కాశమును గూర్చియే మాటలాడుచున్నాము. “ఇట్లైన నది సర్వవ్యాపకము కాదు కదా!” అనియెదవేమో వినుము. విచారదృష్టిచే నారసిన నీవిషయము తెలియవచ్చు చున్నది కాని సామాన్యలదృష్టికి నాభ్రాంతిసిద్ధాకాశముగూడ సర్వవ్యాపకమే. సామాన్యులు ఆకాశమును నీలవర్ణము కలదానినిగాను, పూర్వభాగమున మాత్రమే యున్నదానినిగాను తలంచియు దానిసర్వవ్యాపకత్వము నంగీకరించియున్నారు; సమీప మున నున్నప్పు డేమియుం గానరా దనియు, దూర మగుకొలది కొంచెము గోచర మగు ననియుం గూడ జెప్పచున్నారు. కావున నీటి యీసామాన్యలపక్షము నాశ్రయించియే యట్లు చెప్పబడినది. బ్రహ్మప్రతిబింబవిషయము కూడ నిట్టిదియే. అనియు సామాన్యుల యభిప్రాయము నాశ్రయించి చెప్పబడునదియే. విచారించిన బ్రహ్మభిన్నవసూర్థ మే యుండదని యనేకపర్యాయములు నిరూపించియున్నాము. కావున సర్వవ్యాపకమనియ నాకాశము తనయందున్న జలములలో నెట్లు ప్రతిబింబించెనో యట్లే పరమేశ్వరుం డును తనయందే యున్న ప్రకృతియందు ప్రతిబింబించియున్నాడు. మఱియొకవిశేషము. ఆయాకాశము మేఘములయందలిజలములయందును, వానిచే కలిగిన ఘటస్థిత జలములయందును ప్రతిబింబించినట్లు, ఆ యీశ్వరుండును శుద్ధసత్వరూపిణి యగు మాయయందును తత్పరిణామభేద మగు నవిద్యయందును ప్రతిఫలించియున్నాడు. (మాయ తన శుద్ధసూక్ష్మస్వరూపమును [సత్వగుణ మొక్కటియే స్వరూపముగ కలిగి యుండుటను] విడిచి రజస్తమస్సంసర్గచే ఘోలభావమును జెందుటయే కదా యవిద్యకు స్వరూపము. ఇది మాయావరిణామ మనుటలో సంశయమేమి?) మేఘజలము ఘటజల మునకుం గారణమైనట్లు మాయ యవిద్యకుం గారణము. ఘటజలము మేఘజలమునకుం గార్యమైనట్లు అవిద్య మాయకుం గార్యము. ఈకారణమువలనగూడ మాయ కారణోపాధి (కారణభూత మగునుపాధి). అవిద్య కారోపాధి.—

అవ. ఈవిధముగ జీవేశ్వరతత్వములను బోధించి జీవోపాధిని సవిమర్శముగ విమర్శింపుచున్నాడు. ఈవిమర్శవలన జన్మనియందు భ్రాంతిచే నారోపింపబడుచున్న యుపాధిధర్మము లన్నియు తేటపడు ననియు, దానిచే ముముక్షువులు ఆధర్మముల భ్రాంతికల్పితములగ నెఱిగి పరిహరించి జీవుని ప్రత్యేకముగ విభాగించి యెఱుంగు గలుగుదు రనియు నభిప్రాయము.

శ్లో. సా కారణశరీరం స్యాత్ ప్రాజ్ఞ స్త త్రాభిమానవాక్. 17

వ్యా. సావిద్యా కారణశరీరం స్థూలసూక్ష్మశరీరాదికారణభూతం ప్రకృ-
శ్యవస్థావిశేషత్వా త్కారణముపచారాద్భిర్భూతే తత్వజ్ఞానాద్వివక్ష్యతి చేతి శరీరం
స్యాత్తత్ర కారణశరీరేత్రాభిమానవాక్ తాదాత్మ్యాభ్యాసేనాఽహ మిత్యభిమానవాక్
జీవః ప్రాజ్ఞః ప్రజ్ఞా అవినాశిస్వరూపా ఽనుభవరూపా యస్య స ప్రజ్ఞః—ప్రజ్ఞ ఏవ
ప్రాజ్ఞః ఏతన్నామకః. స్యాదిత్యర్థః.

టీ. సా = ఆవిద్య, కారణశరీరం = జీవునకుఁగారణశరీరము ప్రపంచము
నకుఁ గారణంబును ఆవరణ మగుటచే శరీరమువంటిదియింఁగావున దానికిఁ గారణశరీర
మనుపేరు కలిగెను. ప్రకృతి యంతయు నొక్కటియే కావున నవిద్యయు జగత్కార-
ణమే. [ద్రవ్యవివేకమున నాల్గవ ప్రకరణమున జీవేశ్వరసృష్టలు ప్రత్యేకముగఁగూడ
వివరింపఁబడి యున్నవి]. స్యాత్ = అగును. తత్ర = దానియందు, అభిమానవాక్ =
ఆత్మాభిమానము కలజీవుఁడు, ప్రాజ్ఞః = ప్రాజ్ఞఁ డనఁబడును. (అదియే జీవత్వమునకు
నారంభము. కావున జ్ఞానశక్తి సంపూర్ణమై యెన్నటికిని నశింపకపోవుటచే నీపేరు
కలిగినది).

తా. పైన జీవోపాధిగా వర్ణింపఁబడిన ఆవిద్య యాతనికిఁ గా-
రణశరీర మగును. ప్రపంచమునకుఁ గారణమై శరీరమువలె నాతని నావ-
రించునదియైయుండుటచే దాని (ఆవిద్యను) నిట్లు వ్యవహరించుచున్నా-
ము. మాయావిద్యలురెండును ప్రకృతియే. కావున రెండింటికిని జగత్
కారణత్వము కలదని తెలిసికొనవలయును. ఆవిద్య మాయాపరిణామ
భూతయని చెప్పఁబడియున్నను జగత్కారణ మగుటకు విరోధము
లేదు. పరిణామమని చెప్పట కూడ స్థూలసూక్ష్మైవస్థల నాశ్రయించి-
యే యని వివరించియే యున్నాము. ఈవిధముగఁ దనకుఁ గారణశరీర
మగునవిద్యను ఆత్మగా నభిమానించుచు దానిధర్మములఁ దనవిగ భ్రాంతి
నొందుచు నున్నప్పుడు జీవుఁడు ప్రాజ్ఞఁడనఁబడును. ఇది (ఆవిద్యావర-
ణము). ఆతని స్వరూపభ్రంశమునకు ప్రథమసోపాన మగుటచే నట్లు
వ్యవహరింపఁబడుచున్నాఁడు. ప్రాజ్ఞఁడనఁగాఁ బండితుఁడు. యథార్థ
స్వరూపము జ్ఞానమే. కావున నిట్లు వ్యవహారము గలిగెను. మఱియు

“నేను సంసారిని, దుఃఖిని” అనుసంకల్పములకంటె “నేను సృష్టికర్తను, సర్వవిభాగముల నేర్పఱచితిని” అనుసంకల్పములు శ్రేష్ఠములుకదా! కారణాభిమానికి నిట్టిసంకల్పములే కలుగవలసి యుండుటచేతఁ గూడ నీతనిని ప్రాజ్ఞశబ్దముతో వ్యవహరింపవచ్చును. ఈతఁడు తక్కినవారల కంటె (సంసారులకంటె) బుద్ధిమంతుఁడేకదా!

అవ. ఇట్లు కారణశరీరోపాధిని వివరించి సూక్ష్మశరీరమును వివరించుచున్నాఁడు:—

- శ్లో. తమఃప్రధానప్రకృతే స్తద్దోష్ఠగా యేశ్వరాజ్ఞయా,
వియత్పవనతేజోఽంబుభువో భూతాని జజ్ఞిరే. 18
- సత్వాంశైః పంచభి స్తేషాం క్రమా ధీంద్రియపంచకమ్,
శ్రోత్రత్వగక్షిరసనఘ్రాణాఖ్య ముపజాయతే. 19
- తై రంతఃకరణం సర్వై రస్వత్ప్రిభేదేన త ద్ద్విధా,
మనో విమర్శరూపం స్యా ద్బుద్ధిః స్యా న్నిశ్చయాత్తికా. 20
- రజోంశైః పంచభి స్తేషాం క్రమా త్కర్తేంద్రియాణి తు,
వాక్పాణిపాద పాయూపస్థాభిధానాని జజ్ఞిరే. 21
- తై స్సర్వై స్సహితైః ప్రాణో వృత్తిభేదా త్స పంచధా,
ప్రాణోఽపాన స్సమాన శ్చోదానవ్యానా చ తే పునః. 22
- బుద్ధికర్తేంద్రియప్రాణపంచకై ర్నసా ధియా,
శరీరం సప్తదశభిః సూక్ష్మం త ల్లింగ ముచ్యతే. 23
- ప్రాజ్ఞ స్త త్రాభిమానేన తైజసత్వం ప్రపద్యతే,
హిరణ్యగర్భతా మిశ స్తయో ర్వ్యప్తిసమష్టితా. 24

వ్యా. క్రమప్రాప్తం సూక్ష్మశరీరం తదుపాధికం జీవం వ్యుత్పాదయితుం తత్కారణకాశాదిసృష్టిమాహ—తమఃప్రధానేతి. తద్దోష్ఠగాయ తేషాం ప్రాజ్ఞానాం భోగాయ సుఖదుఃఖసాక్షాత్కారసిద్ధయే తమఃప్రధానప్రకృతేస్తమోగుణ ప్రధానాయాః ప్రకృతేః పూర్వోక్తాయా ఉపాదానకారణభూతాయాః సకాశాదీశ్వరాజ్ఞనూ ఈశనాదిశక్తియుక్తస్య జగదధిస్థాతురాజ్ఞయా ఈక్షాపూర్వకసర్వసేచ్ఛా రూపయా నిమిత్తకారణభూతయా వియదాదిబృధివ్యంతాని పంచభూతాని జజ్ఞిరే ప్రాదుర్భూతా స్యుత్పన్నానీత్యర్థః.

భూతస్పృష్టి మభిధాయ భౌతికస్పృష్టి మభిదధాన ఆదౌ జ్ఞానేంద్రియస్పృష్టి మాహ—సత్వాంతైరితి. తేషాం వియధాదీనాం పంచభిః సత్వాంతైః సత్త్వగుణభాగై రుపాదానభూతైః ప్రత్యక్షగతీరసనప్రాణాఖ్యైః కీంద్రియపంచకం కీంద్రియాణి. తేషాం పంచకం క్రమాదుపజాయతే. ఏకైకభూతసత్వాంశా దేకైకమింద్రియం జాయత ఇత్యర్థః. 19.

సత్వాంశానాం ప్రత్యేకమపాధారణకార్యాభిధాయ సర్వేషాం సాధారణం కార్యమాహ—తైరితి. తైః సహ సత్వాంతైః సర్వైః సంఘాయ వర్తమానై రంతఃకరణం మనోబుద్ధ్యుపాదానభూతం ద్రవ్యముపజాయత ఇత్యనుషంగః. తస్మావాంత రభేదం సనిమిత్తమాహ—వృత్తీతి. తదంతఃకరణం వృత్తిభేదేన పరిణామభేదేన ద్విధా ద్విప్రకారం భవతి. వృత్తిభేదమేవ దర్శయతి—మన ఇతి. విమర్శరూపం విమర్శః సంశయాత్మికా వృత్తిః సా స్వరూపం యస్య తత్తథా తన్ననః స్యాత్. నిశ్చయాత్మికా నిశ్చయోఽథ్యవసాయస్య అత్తా స్వరూపం యస్యాస్సా నిశ్చయాత్మికా సా వృత్తి ర్బుధిః స్యాత్. 20.

క్రమప్రాప్తానాం రజోంశానాం ప్రత్యేకమపాధారణకార్యాభిధా— రజోంతైరితి. తేషాం వియదాదీనామేవ పంచభి రజోంతై రజోభాగైస్తూపాదాన భూతై ర్వాక్పాణిపాదపాయూషస్థాభిధానాని ఏతన్నామకాని కర్తేంద్రియాణి క్రియాజనకాని ఇంద్రియాణి జగ్ధిరే. 21.

రజోంశానామేవం సాధారణం కార్యమాహ—తై స్సర్వైరితి. సహితైః సంఘాయ కారణతాం గతైః ప్రాణో జాయత ఇతి శేషః. తస్మావాంతరభేద మాహ—వృత్తిభేదాదితి. స ప్రాణో వృత్తిభేదాత్ప్రణాదివ్యాపారభేదాత్ పంచ ప్రకారో భవతి. వృత్తిభేదానేవ దర్శయతి—ప్రాణ ఇతి. తే పునస్తే తు భేదాః ప్రాణాదిశబ్దవాచ్యా ఇత్యర్థః. 22.


యదర్థమాకాశాదిప్రాణాంతానాం సృష్టిరక్తా తదిదానీం దర్శయతి—బుద్ధీతి. బుద్ధయో జ్ఞానాని కర్తాణి వ్యాపారాస్తజ్జనకానీంద్రియాణి బుద్ధీంద్రియాణి కర్తేంద్రియాణి చేత్యర్థః. బుద్ధికర్తేంద్రియాణి చ ప్రాణాశ్చ బుద్ధికర్తేంద్రియప్రాణాః తేషాం పంచకాని తైర్ననసా విమర్శాత్తతేన ధియా నిశ్చయరూపయా బుద్ధ్యా చ సహ సప్తదశభిః సప్తదశసంఖ్యైః సూక్ష్మశరీరం భవతి తస్మైవ సంజ్ఞాంతరమాహ— “తల్లింగ” మితి ఉచ్యతే వేదాంతేష్యిత్యర్థః. 23.

ఏవం సూక్ష్మశరీర మభిధాయ తదభిమానిత్వప్రయుక్తం ప్రాజ్ఞేశ్వరయోగప ణ్ఠాంతరం దర్శయతి—ప్రాజ్ఞ ఇతి. ప్రాజ్ఞో మనిసనత్వప్రధానాఽవిద్యోపాధికో జీవః పంచదశి—7

తత్ర తేజశ్శబ్దవాచ్యంతఃకరణోపలక్షితలింగశరీరేఽభిమానేన తాదాత్మ్యాభిమానేన
తైజసత్వం తైజసనామకత్వం ప్రపద్యతే ప్రాప్నోతి ఈశః విశుద్ధసత్వప్రధానమాయో
పాధికః పరమేశ్వరస్తత్ర శరీరేఽహమిత్యభిమానేన హిరణ్యగర్భతాం హిరణ్యగర్భసం
జ్ఞకత్వం ప్రపద్యత ఇత్యనుషంగః తైజసహిరణ్యగర్భయోగ్లింగ శరీరాభిమానే నమానే
సతి తయోః పరస్పరం భేదః కినిబంధన ఇత్యత ఆహ—తయోరితి. తయోః తైజస
హిరణ్యగర్భయో ర్వ్యప్తిత్వం సమప్తిత్వం భవతి. అతఏవ భేద ఇత్యర్థః. 24.

టీ. తద్భోగాయ - తత్ = ఆజీవునకు, భోగాయ = కర్తృఫలభోగము కలుగుట
కొఱకు (జీవునకు కర్తృఫలము పూర్వకల్పమునుండి వచ్చె నని గ్రహించునని). ఈశ్వ
రాజ్ఞయా-ఈశ్వర=మాయయందు ప్రతిబింబించియున్న బ్రహ్మముయొక్క, ఆజ్ఞయా =
ఆజ్ఞచే, తమఃప్రధానప్రకృతే-తమఃప్రధాన=తమోగుణమే ముఖ్యముగఁగల, ప్రకృ
తే=మూలప్రకృతినుండి(తమోగుణము మిగుల నధికముగ నున్నగుణసంద్యోగమునుండి),
వియత్...భువః-వియత్=ఆకాశము, పవన=వాయువు, తేజః=అగ్ని, అంబు=జలము,
భువః=భూమి, అను, భూతాని=భూతములు (పంచభూతములు. ఇవి సూక్ష్మభూతము
లు). జజ్ఞరే=జనించెను (త్రాటియందు సర్పము జనించునట్లు భ్రాంతివలన జనించె ననుట.
జీవుఁడు పూర్వకర్త సంస్కారమువలన పరమేశ్వరుని పంచభూతరూపునిగ సంభావించె
ననుట) 18. తేహం = ఆసూక్ష్మభూతములయొక్క, పంచభిః=అయిదైన, సత్వాంతైః =
సత్వగుణభాగములచే (ఈభూతములు త్రిగుణసంద్యోగమువలన జనించినవి. కావున
నందు సత్వరజోభాగములు కూడఁ గొంత యుండవలయు నని గ్రహింపవలయును).
క్రమాత్ = వరుసగ, శ్రోత్ర...ఆఖ్యం-శ్రోత్ర=చేవి, త్వక్=చర్మము, అక్షి=కన్ను,
రసన = నాలుక, మ్రాణ = నాసిక, ఆఖ్యం = అనుపేర్లుగల, కీంద్రియపంచకమ్ =
జ్ఞానేంద్రియము లైదును(శబ్దస్పర్శాదులను గ్రహించును కావున వీని కీపేర్లు కలిగెను).
ఉపజాయతే=పుట్టుచున్న (ది) వి, (భూతసత్వాంశములలో నాకాశాదిసత్వాంశముల
వలన శ్రోత్రాదులు కలిగె ననుట. ఇదియు పరమేశ్వరు నాయూహపములతో భావించు
టయే యని తెలిసికొనవలయును. సృష్టియంతయు నిట్లు భావనామాత్రమే యని గ్రహిం
చునది). 19. తైః=ఆసత్వాంశములు, సర్వైః=మొత్తముగకూడి(సత్వభాగ మంతయుఁ గలసి
యనుట). అంతఃకరణం=అంతఃకరణము(లోపలనుండి యింద్రియములమూలమున సర్వ
విషయముల గ్రహించుపదార్థము) [ఉపజాయతే]. తత్ = ఆయంతఃకరణము, వృత్తి
భేదేన=కార్యభేదములచే, ద్విధా = రెండువిధము లగుచున్నది. (భూతములయందలి
సత్వభాగములలో కొంత సముదాయముగాను, కొంత ప్రత్యేకముగాను గ్రహించినచో
సముదాయ మంతఃకరణమనియు ప్రత్యేకభాగములింద్రియము లనియుఁ జెప్పఁబడునని

గ్రహింపవలయును. ఇంతయేకాని అంతఃకరణ మింద్రియసముదాయరూపము కాదు.)
 విమర్శరూపం = విచారముచేయుటయే. స్వరూపముగాఁ గలఅంతఃకరణము (ఏవిషయ
 మునైన విమర్శించునమయమున ననుట). మనః=మనస్సు, స్వాత్ = అగును. నిశ్చయ
 త్వికా=నిశ్చయించునంతఃకరణము (ఇచ్చట ప్రధాన మగుబుద్ధిశబ్దమునుబట్టి స్త్రీలింగము
 ప్రయోగింపబడినది.) బుద్ధి=బుద్ధి [స్వాత్] [తేజో] [పంసభి], 20. రజోంశై తు=
 రజోగుణభాగములచేతనైతే (ప్రత్యేకముగ గ్రహింపబడినభాగములచేత), వాక్...
 అభిధానాని-వాక్ = వాక్కు, పాణి = హస్తములు, పాద = పాదములు, పాయు =
 గుదము, ఉపశ్చ, అభిధానాని = అనుపేర్లుగల, కర్తేంద్రియాణి = కర్తేంద్రియములు
 (ఇవి పనిచేయునవి కావున సేపేరు వీనికిఁ గలిగెను), [జన్మితే] 21. తైః = ఆరజో
 గుణభాగములు, సర్వైః = అన్నియు, సహితైః = కూడినచో (మొత్తముగ గ్రహింపబ
 డినరజోగుణభాగములు), ప్రాణః = శరీరభాగంబునుతువగు వాయువు [ఉపశాసితే]
 (ఇచ్చటఁగూడ మునుపటిసలేని ప్రాణము నింద్రియసముదాయరూపముగ గ్రహింపబ
 డినది). సః = ఆవాయువు, వృత్తిభేదాత్ = రూపభేదములచేత, పంచధా =
 ఆయిదువిధములుగ నుండిను. తే నునః = ఆవాయువులు నరుగగా, ప్రాణః = ప్రాణ
 వాయువు, అహనిః = అహనివాయువు, సమానిః = సమానివాయువు, ఉదాన
 వ్యసౌః = ఉదానవాయువువాయువులు అగుచున్నవి. (ఇందు ప్రాణవాయువు హృదయ
 మను నుండి యుపస్థానమునకుఁ గలిగి, సచ్చుచు పొవుచుండును. అహనివాయువు
 గుదస్థానమున నుండి మలము త్రొక్కి పడచుచుండును. సమానివాయువు నాభియం
 దుండి నూరిననున పరిమళముచేయుచుండును జలరాగ్నికి తోడుపడుచుండును.
 ఉదానవాయువు కడలివలన నుండి నూరినమును లోనినది గోనుచుండును. వ్యాన
 వాయువు నస్వశరీరము బుద్ధివలన కలుగును. వ్యసౌః పంచభేదముల నన్నియున
 యనుములుగాఁ గలయును.) 22. మథః = మధ్య, కర్తే = కర్తృత్వమున
 లను, కర్తే=కర్తృత్వమునను, అగ్ని, ఇంద్రియ=జ్ఞానం ర్తేంద్రియములయొక్కయు,
 ప్రాణః=ప్రాణవాయువులయొక్కయు, పంచతైః=ఆయిదింటితోఁగూడినసముదాయముల
 చేతను (జ్ఞానేంద్రియములైన, కర్తేంద్రియములైన, ప్రాణవాయువులైన గలసి పద
 నేనింటితోడను), మనసా = మనసంతోడను, భియా=బుద్ధితోడను గూడ, సప్తశభిః=
 పద సేవితోడనులతో, సూక్ష్మం శరీరం = సూక్ష్మశరీరము (సూక్ష్మభూతములచేత
 సమయై కన్ములకు గానంపబడి యుండుచు వలె భేదము కల గను). [ఉపశాసితే] తైః =
 ఆసూక్ష్మశరీరమే, నిలం = నిలకలమున, కర్తృత్వే = కర్తృత్వమున, సప్తైః = సప్తైః
 భావనామాత్రమే యని దుర్యయముననుట దొడ్డ రామచంద్రాచార్యులు.



శరీరమునందు, అభిమానేన=ఆత్మాభిమానముచేత (ఇదియే నేను. ఆకలి దప్పి మొదలగునవి నాకే గలవు. సర్వేంద్రియకార్యముల నేనే చేయుచున్నాను అనునభిమానమువలన), ప్రాజ్ఞః=ఇదివరకు కారణశరీరోపాధిచేత బ్రాహ్మణుడని వ్యవహరింపఁబడుచున్న జీవుఁడు, తైజసత్వం = తైజసుఁడనుపేరును (ఈసూక్ష్మశరీరము లేజోరూప మగుటచే నిందలిజీవున కిపేరు కలిగెను.) ప్రవద్యతే=పొందుచున్నాఁడు. ఈశః = ఈశ్వరుఁడు (మాయయందున్న ప్రతిబింబము), తత్ర-అభిమానేన (ఆయాశ్వరుఁడే మాయాసహితుఁడై ప్రపంచరూపముగఁ బరిణమించుచున్నాఁడుగావున నాతనికిఁగూడ సూక్ష్మశరీరమునందు ప్రవేశము కలదు. ఆత్మాభిమానము సర్వసాధారణ మని యివఱకే వివరించియున్నాను). హిరణ్యగర్భతాం=హిరణ్యగర్భుఁడనుపేరును (ఈతఁడే చతుర్ముఖుఁడు. ఈతఁడే జీవసృష్టికి మొట్టమొదటివాఁడు), ప్రవద్యతే. తయోః = ఆజీవేశ్వరులకు, వ్యప్తిసమప్తితా=క్రమముగ వ్యప్తి యనియు, సమప్తియనియు వ్యవహారము కలదు. (ఇదియే వారికి భేదకారణము. పూర్వకల్పమున ననుభవించియున్న యనుభవము నాశ్రయించి తత్సంస్కారమువలన జీవులచే నీకల్పమున వరమేశ్వరుఁడే నానావిధములుగఁ జూడఁబడుచున్నాఁడనుటయే సృష్టికి తాత్పర్యము). 24.

తా. మాయాబింబ మగునీశ్వరుఁడు మాయాసహితుఁడై బ్రపంచరూపమునఁ బరిణమించుచున్నాఁడని సూచించియున్నాము ఇది కేవల జీవేశ్వరవిభాగజ్ఞానార్థమై చెప్పఁబడెను కాని ప్రకృతియందు మాయ యనువిభాగము ప్రత్యేకముగను, అవిద్య యనువిభాగము ప్రత్యేకముగను చీల్చఁబడియుండలేదు. కావున “ప్రకృతియందలి ప్రతిబింబము దానితోఁ గూడి బ్రపంచరూపముగఁ బరిణమించుచున్నదనుటయే దానికభిప్రాయము. వాస్తవస్థితిలోఁ బ్రకృతికే పరిణామము కాని ప్రతిబింబమునకు లేదు కావున నీసిద్ధాంతమువలన లోపమేమియు రాదు. ఈశ్వరునిశుద్ధత్వమునకును జీవునియశుద్ధత్వమునకును భంగము రాదు. బ్రహ్మప్రతిబింబముయొక్క సహాయముచేత బ్రకృతి ఏయేరూపములతోఁ బరిణామమును జెందుచుండునో ఆయారూపమునందెల్ల వీరలు (ఈజీవేశ్వరులు) తమస్వభావములతోనే (శుద్ధశుద్ధులతోనే) ప్రవేశింపవచ్చును. వాని నెల్ల దమయాత్నముగ నభిమానింపవచ్చును. ప్రకృతి యెట్లెట్లు పరిణమించినను దానియందుండు శుద్ధసత్వమలినసత్వాదులకు హాశము కలుగదు కదా!

వి. ఈ యీశ్వరుఁడు శుద్ధుఁడగుటచే నీతనిసంకల్పములు నియతముగ సిద్ధించుచుండును. యోగిశక్తిసామాన్యలవిషయమే యట్లుండ నిత ప్రథమప్రతిబింబ మగువరమే శ్వరునిగూర్చి యేమి చెప్పవలయును? ఉపాధివశమున నాతనికి సర్వజ్ఞత్వాదులు కలిగినతెఱంగు మున్నే వివరించినది. సంకల్పముకూడ నట్లే కలుగవచ్చును కదా! ఇదియే యీశ్వరాజ్ఞ. మాయాప్రతిబింబమునకు నుపాధిసంసర్గవలన కలిగిన స్రష్టృత్వాభిమానమే యీశ్వరాజ్ఞ. బ్రహ్మము ప్రకృతికి సృష్టియందు సహాయ మాచరించుటయే యీశ్వరాజ్ఞ. యని పరస్పరస్థితిలో నుపచరింపఁబడుచున్నది. ఈశ్వరుఁడు సర్వసియామకుఁడుకదా!

ఇట్లాపరమేశ్వరునిచే నీయమింపఁ బడి ప్రకృతి సర్వస్థూలసూక్ష్మప్రపంచమును సర్పించును. పూర్వకల్పమునందు నేనయేని యెట్లెట్లుండెనో అట్లట్లే సర్పించును. ప్రపంచమనాది యని నవిమర్శముగ వివరించి యున్నాము కదా. ఇదియే సృష్టి. దీనికిఁ గారణము పూర్వకల్పాంతమున పరిపాకదశకు నుపక్రమించి ఫలాన్తుఖములు కొనుండునట్టి జీవకర్తలే. జీవులు సంసారబంధులై బహువిధకర్తల నాచరింపుచు ననేకజన్మములయందు కాలానుసారముగ వారిఫలముల ననుభవించుచు నున్నారు. ప్రతికర్తకును ఫలము లిచ్చుసామర్థ్యము గలుగునప్పటికి కొంతకాలము పట్టుచుండును. వలయుననః— (కర్తలు శుభరూపము లై నట్టి కాని యశుభరూపము లై నట్టి కాని సంకల్పముల మనసు నందు నెలకొల్పును. శుభకర్తల (ధర్మముల) నాచరించువానికి శుభసంకల్పములును అశుభకర్తల (అధర్మముల) నాచరించువానికి నశుభసంకల్పములును కలుగు ననుట సర్వప్రత్యక్షసిద్ధ మగువిషయమే. ఈసంకల్పములు మనసున నాటియుండుటచే నాతఁడు రెండవజన్మమునందు వీని కనుగుణముగనే కర్తృచరణము గావించును. ఈజన్మమున పుణ్యకర్తలఁ జేసి పుణ్యసంకల్పములు దృఢములయ్యెనేని రెండవజన్మము నందును ఆసంకల్పముల నాశ్రయించి పుణ్యకర్తముల నే యాచరించును. అప్పుడు స్థిరపడినసంకల్పముల నాశ్రయించి యెవ్వరిజన్మమునందును అప్పటిసంకల్పముల నాశ్రయించి తర్వాతిజన్మములందును ఇట్లు పరంపరగా పుణ్యకర్తములనే యాచరించుచుండును. పాపకర్తములగతి కూడ నట్టియే. మఱియు సంకల్పములు దృఢము లగుకొలది తద్విషయమునఁ బురుషప్రయత్నము కూడ సభిక్తమైనచో మఱింతయభివృద్ధికిఁ గారణ మగును. శాస్త్రాభ్యాసానియమము లింపకొనక యేర్పడనవి. శాస్త్రాదులఁ బఠించి కార్యాచర్యముల నెఱిగి బలవంతముగైనను నకార్యములఁ బరిత్యజించినదిమిగుల సభివృద్ధి దోహదము. పరంపరగ పచ్చుచున్న పుణ్యసంకల్పములకు నీ పురుషప్రయత్నము తోడింపడునుగదా. ఇట్లే శ్రద్ధాపరిహతులై పాపకర్త